

صرف شاعر

ڈاکٹر فرانسیس پوری

صرف شاعرات

ڈاکٹر فرمان فتح پوری

(ستارہ امتیاز)

الوقا^ءر پبلی کیشنز

335-K2 Wapda Town, Lahore.

جملہ حقوقِ حق مصنف محفوظ ہیں

ناشر : سید وقار معین

0300-8408750

0321-8408750

042-5189691-92

سال اشاعت: 2009ء

طبع : سنج شکر پریس، لاہور

قیمت : 395/- روپے

انتساب

زندگی قدیم ترین نامور یونانی شاعره

سیفون

کے

نام

نمبر شمار

عنوان

صفحہ نمبر

۶	ڈاکٹر فرمان فتح پوری	کتاب سے پہلے
۱۰	۱۔ اداجعفری.....آج کی شاعری کا ایک معتبر نام	
۳۲	۲۔ برجیس طلعت نظامی کی شاعری پر سرسری نظر	
۳۴	۳۔ بینا حسن.....جائے گتے ہوئے احساس کی شاعرہ	
۳۸	۴۔ پروین جاوید.....کیف پرور نعمتوں کی امین	
۴۳	۵۔ پروین نظیر سومرو اور ”بے صداد ریچے“	
۴۷	۶۔ تنسیم فاطمہ اور ان کی شاعری	
۶۰	۷۔ ثروت سلطانہ.....اجتماعی سوچ کی شاعرہ	
۶۳	۸۔ حمیر الرحمن کے شعری مجموعے ”اندماں“ پر ایک نظر	
۶۸	۹۔ رابعہ بنتِ کعب.....فارسی کی پہلی شاعرہ	
۷۶	۱۰۔ رشیدہ سلیم سیمیں کی شاعری	
۷۸	۱۱۔ رشیدہ عیاں.....ایک قادر الکلام شاعرہ	
۸۲	۱۲۔ ریحانہ روہی کے شعری مجموعے ”اور میں تنہا بہت“ پر سرسری نظر	
۸۶	۱۳۔ ز۔ خ۔ ش۔ اردو کی پہلی انقلابی شاعرہ	
۹۰	۱۴۔ سعدیہ روشن صدیقی.....روشن مستقبل کی شاعرہ	
۹۳	۱۵۔ سحر علی.....با حوصلہ شاعرہ	
۹۶	۱۶۔ شاہدہ حسن.....حرارت و حرکت اور روشنی کی پیامبر	
۹۹	۱۷۔ صادقہ فاطمی کا شعری مجموعہ ”دھڑکن“	

نمبر شمار	عنوان	صفحہ نمبر
۱۸	صالح کوثر اور نسیم کی شاعری	۱۰۵
۱۹	صبیحہ صباء، فکر و جذبے کے امتزاج کی شاعرہ	۱۰۸
۲۰	عرفانہ عزیز کی شاعری	۱۱۳
۲۱	غزالہ خاکو انی کی شاعری	۱۱۸
۲۲	فاطمہ قیصری ریحانہ کی متصوفانہ شاعری	۱۲۰
۲۳	فرخ خیالی کا شعری مجموعہ..... ”نینداب نہیں آتی“، پر سری نظر	۱۲۳
۲۴	کنیز فاطمہ کرن..... ”زرگل“، کی شاعرہ	۱۲۸
۲۵	گلناڑ آفریں..... درود مند دل شاعرہ	۱۳۲
۲۶	ماہ لقا چندابائی..... کلاسیکی شاعری کا معترنام	۱۳۹
۲۷	مخفی امر و ہوی..... ”متارع مخفی“، کی روشنی میں	۱۴۱
۲۸	نجمہ عثمان..... روشن خیال شاعرہ	۱۴۲
۲۹	نسیم سید..... کرب، احساس اور رجائی نقطہ نظر کی شاعرہ	۱۴۹
۳۰	نسیم کلثوم..... غم نشاط کی شاعرہ	۱۵۳
۳۱	نوشی گیلانی..... حوصلہ مند شاعرہ	۱۵۹
۳۲	وحیدہ نسیم اور ان کی شاعری	۱۶۳
۳۳	یاسمین گل کی شاعری	۱۶۶
۳۴	ضمیمہ شاعرات کے دوقدمیم تذکرے	
۱	۱۔ بہارستان ناز	۱۷۱
۲	۲۔ چمن انداز	۱۷۸

کتاب سے پہلے

شاعری کے حوالے سے اردو ادب کی تاریخ میں خواتین کی شرکت اگرچہ شروع ہی سے رہی ہے۔ لیکن پدری معاشرے کا دباؤ مشرق پر کچھ اس انداز کا رہا ہے کہ خواتین کو بحیثیت شاعرہ پوری طرح ابھر کر سامنے آنے کا موقع نہیں ملا، ہر چند کہ شاعرات کے متعدد تذکرے بھی انیسویں صدی میں لکھے گئے اور شاعرات کی تعداد بھی سینکڑوں میں ظاہر کی گئی لیکن کسی ایک شاعرہ کو بھی میدانِ ختن میں مردوں کی ہم سروحریف بن کر نمایاں ہونے کی اجازت نہیں دی گئی۔ لاکٹ سے لاکٹ شاعرہ کو بھی کبھی کبھی کبی کہہ کر، کبھی طوائف کا نام دے کر، کبھی شاعر کے بجائے قشاعرہ ٹھہرا کر اور کبھی مرد شاعر کی خوشہ چیزوں و پروردہ قرار دے کر اسے کم رتبہ و بے تو قیر ثابت کیا گیا۔

انیسویں صدی کے اختتام تک یہی صورت رہی البتہ بیسویں صدی کے نصف اول میں جدید تعلیم اور قومی تحریکوں کے زیر اثر چند خواتین اپنے معاشرے کی مہمل بندشوں کو تواڑ کر آگے بڑھیں۔ سب پہلے ایک معتبر و انقلابی شاعرہ کی حیثیت سے (ز-خ-ش) زابدہ خاتون شروعی سامنے آئیں۔ پھر ادا جعفری نے قدم جمایا بعد ازاں دیگر شاعرات سامنے آتی گئیں اور کارروائی بنتا گیا۔

بیسویں صدی کے نصف دوم کے آغاز سے پہلے یعنی ۱۹۵۰ء سے پہلے خواتین اہل قلم نے ایک بڑے قافلے کی صورت اختیار کر لی اور اس نے اردو شاعری، اردو افسانہ، ناول، تحقیق اور تنقید سب کو اپنے حصا میں لے لیا۔

اوپر جو باتیں، خواتین شعراء کے حوالے سے کی گئی ہیں، ان کا تعلق صرف اردو،

شاعری سے تھا لیکن دنیا کی مختلف زبانوں کی شعری تاریخ پر ایک نظر ڈالنے سے اندازہ ہوتا ہے کہ صنف نازک نے روزِ اول ہی سے مردوں کے دوش بدش شعر کی تخلیق میں حصہ لیا۔ عالمی ادب کی تاریخ میں خواتین کی شاعری کے حوالے سے جو قدیم ترین نام ملتا ہے وہ سیفو Sapho کا ہے۔ سیفو یونانی شاعرہ ہے، کئی صدی قبل مسیح سے اس کا نام شاعری کی تاریخ میں ملتا ہے۔ افلاطون اور ارسطودونوں نے اس کی تخلیقی صلاحیتوں کی داد دی ہے اور اسے وہی قوتوں کی شاعرہ تسلیم کیا ہے۔ بلکہ قدامت کے اعتبار سے عورتوں کا نام، مردوں سے پہلے آتا ہے۔ اس کے ثبوت میں عالمی تاریخ شاعری میں درجنوں مثالیں مل جائیں گی خود اس کتاب میں ایک مثال رابعہ بنتِ کعب کے نام سے موجود ہے یہ فارسی کی پہلی شاعرہ ہے اور نہ صرف فارسی ادب بلکہ دوسری زبانوں کے حوالے سے بہت اہم خیال کی جاتی ہیں۔

یہی صورت، ترکی زبان کی ایک مشہور شاعرہ، نگار بنتِ عثمان کی ہے۔ نگار بنت عثمان انیسویں صدی عیسوی کی ایک نامور شاعرہ ہے، نہ صرف شاعرہ بلکہ عالم زبان اور اسکالر ہے۔ اس کے دواوین اور مختلف علوم و فنون پر اس کے نثری مجموعے موجود ہیں اور ترکی زبان و ادب کی تاریخ میں غیر معمولی اہمیت کے مالک ہیں۔ علامہ نیاز فتح پوری نے نگار بنت عثمان ہی کی شہرت و مقبولیت سے متاثر ہو کر اپنے اردو ماہنامہ کا نام ”نگار“ رکھا تھا۔ نگار ۱۹۲۲ء سے آج تک مسلسل نکل رہا ہے۔ ملتان یونیورسٹی کے پروفیسر ڈاکٹر انوار احمد نے، اس ترکی شاعرہ کے بارے میں ایک بہت مفصل اور عالمانہ مقالہ، نیاز یادگاری لیکچر کے ایک جلسے میں پڑھا تھا۔ اُن کا یہ مقالہ نگار میں شائع بھی ہو چکا ہے۔

بر صغیر کی قدیم زبانوں کے حوالے سے میرا بائی کا نام بھی اس جگہ قابل ذکر ہے۔ میرا بائی بارہویں صدی عیسوی سے تعلق رکھتی ہے اور اُس نے قدیم ہندی خصوصاً اودھی

زبان میں بہت فتحی اثاثہ یادگار چھوڑا ہے۔ میرا بائی کا نام اودھی اور ہندی کے مشہور ترین شعرا مثل تلسی داس، بکیر داس، سور داس، بھوشن اور عبدالرحیم خان خانا نان (رحمن) کے نام کے ساتھ لیا جاتا ہے۔ اس کا یہ دوہا

کا گا سب تن کھائیو، چن چن کھائیو ماں
دو نینا مت کھائیو، پیا ملن کی آس
زبانِ زدخلائق ہے۔

مختصرًا کہنا یہ مقصود ہے کہ مردوں کے دوش بدش، ہر زبان میں عورتوں نے بھی شعروادب کی ترقی میں برابر کا حصہ لیا ہے اور اردو زبان بھی اس سلسلے میں مالا مال ہے ضرورت یہ ہے کہ ان کی طرف خاطر خواہ توجہ دی جائے۔ مجھے یقین ہے کہ زیرِ ظریر ”کتاب شاعرات، ہی شاعرات“، اس سلسلے میں اہم قدم اور راہنمائی بابت ہوگی۔

اس کتاب کے مطالعے کے وقت یہ بات بھی ذہن میں رہنی چاہئے کہ یہ کوئی بلند پایہ تحقیقی کام نہیں ہے۔ اس میں تاریخی یا زمانی تسلیل کی تلاش مناسب نہ ہوگی۔ اس کتاب میں مذکورہ شاعرات کا ذکر، ان کے ناموں کو بلحاظ حروف تجھی مرتب کیا گیا ہے۔ یہ ذکر بھی بہت ناہموار ہے، کہیں بہت مختصر، کہیں او سط، کہیں قدرے طویل اور دوچار کا ذکر ایک مکمل مضمون کی شکل میں ہے۔ مقصود صرف یہ ہے کہ جتنی شاعرات کا کام میری نظر سے گزرا ہے، ان کے بارے میں میری رائے جگہ پاجائے یہ رائے کہیں کسی فلیپ میں چھپی تھیں، کہیں کسی تبصرے میں، کہیں کسی تعارفی مضمون میں، اور کہیں اخباری کالموں میں، ان کی تلاش اور یکجائی کا کام بھی میرے لئے بہت مشکل تھا لیکن برادرم سید محمد اصغر کاظمی نے اس مشکل کو آسان کر دیا اور میں اعتراف کرتا ہوں کہ اگر سید محمد اصغر کاظمی صاحب اس طرف

توجہ نہ کرتے اور مجھ سے اصرار کر کے ان آراء کو مر بوط صورت میں لانے کے مسلسل
نقاضے نہ کرتے رہتے تو یہ کام نہ تو تکمیل کو پہنچتا اور نہ کتابی شکل میں منظر عام پر آ سکتا تھا۔
میں اصغر کاظمی صاحب کا شکر گزار ہوں کہ انہوں نے خواتین شعراء کے بارے میں میری
منتشر تحریروں کو یکجا کر کے محفوظ کیا اور مجھ سے اس پر بہت کچھ لکھوا لیا، اتنا کچھ کہ کتاب بن
گئی۔ ساتھ ہی یہ بھی عرض کرتا چلوں کہ اس کتاب کے آخر میں بطور ضمیمه و نمونہ اردو
شاعرات کے دو تذکروں کا ذکر قدرے تفصیل سے کر دیا گیا ہے۔ تاکہ یہ ثابت ہو سکے کہ
خواتین نے اردو شاعری کے تاریخی دھارے میں شامل رہنے کی روزِ اول سے ہی کوشش کی

ہے۔

ادا جعفری، آج کی شاعری کا ایک معتبر نام

ادا جعفری عہد حاضر کی ان شاعروں میں سے ہیں جن کا شمار بے اعتبار طویل مشق
خن اور ریاضت فن، صفات اول کے معتبر شعراء میں ہوتا ہے۔ وہ آج سے نہیں کم و بیش
چالیس پینتالیس سال سے شعر کہہ رہیں ہیں۔ گاہے گاہے یا بطور تفتح نہیں بلکہ تو اتر و کمال
احمیاط کے ساتھ کہہ رہی ہیں۔ جو کچھ کہہ رہیں ہیں شعور حیات اور دل اویزی فن کے ساتھ
میں کہہ رہی ہیں۔ محسوسات و جذبات کے اسی ارتعاش کے ساتھ کہہ رہی ہیں جس کی
بدولت آج سے پچھس تیس سال پہلے بھی ان کا شعر پہچان لیا جاتا تھا۔ خصوصیت سے قابل
ذکر بات یہ ہے کہ وہ اپنی تخلیقی صلاحیتوں کو آرائش ختم کا کل کے لئے نہیں اندیشه ہائے دور و
دراز کے لئے صرف کر رہیں ہیں۔ شعر گوئی کو وقت گزاری کے مشغله کے طور پر نہیں، بلکہ
فریضہ و عبادت جان کر اپنائے ہوئے ہیں۔ صلد و ستائش کے لئے نہیں خود کو عذاب آگھی
سے نجات دلانے کیلئے مسلسل لکھے جا رہی ہیں اور اس انداز سے لکھے جا رہی ہیں کہ شعرو
ادب کے باشур و سنجیدہ قاری کے مطالعے اور گفتگو کا موضوع بنی ہوئی ہیں۔ لیکن یہ مقام
امتیاز نہیں آسانی سے ہاتھ نہیں آیا۔ اس منزل تک پہنچنے کیلئے ادا جعفری کو بڑے کٹھن
مرحلوں سے گزرنا پڑا ہے اور دیدہ و دل پر بے شمار عذاب سہنے پڑے ہیں۔ چنانچہ اثر لکھنؤی
کے لفظوں میں اگر وہ یہ کہیں کہ

میں نے رو رو کے رات کاٹی ہے
آنسوؤں پر یہ رنگ تب آیا ہے

تو کچھ غلط نہ ہوگا۔

بات یہ ہے کہ اداجعفری کی خنسرائی کا آغاز ترقی پسند تحریک کے دورِ شباب کے بعد دوسری جنگ عظیم کی بھونچاںی فضا اور پاک و ہند کی تحریک آزادی کے پُرآشوب ماحول میں ہوتا ہے۔ یہ فضا میوسیں صدی کی پانچوں دہائی یعنی ۱۹۳۰ء اور ۱۹۵۰ء کے درمیانی عرصے سے خاص تعلق رکھتی ہے۔ یہ دہائی جس میں اداجعفری، شباب و ریحان شباب کی وادیوں کی سفیری ہوئی گی، سیاسی و سماجی اور شعری و ادبی، ہر لحاظ سے پُر شور و ہنگامہ خیز دہائی تھی۔ قومی و بین الاقوامی دونوں سطح پر ایک بھی انکے بے اطمینانی اور انتشار کا عالم طاری تھا۔ قومی سطح پر صورت حال یہ تھی کہ ایک طرف برعظیم میں برطانوی سامراج سے نجات پانے کی آخری جنگ لڑی جا رہی تھی، دوسری طرف تحریک پاکستان کے تحت ہندوستان کی تقسیم اور مسلمانان ہند کے تہذیبی تحفظ کا مسئلہ نہایت سنگین صورت اختیار کر گیا تھا۔ آزادی کے بعد برعظیم کی قومی زبان کیا ہوگی، ہندی یا اردو؟

یہ سوال ۱۹۳۰ء کے لگ بھگ اتنی شدت سے زیر بحث آیا کہ کانگریس و مسلم لیگ کی مفاہمت کے راستے کا بھاری پتھر بن گیا۔ اس پتھر کو ہٹانے کیلئے کیا کچھ نہ کیا گیا۔ کانگریس اور مسلم لیگ کے نامدار کان پر مشتمل کمیشن قائم کئے گئے۔ ہندی اردو کے مصنفوں کی مشترکہ کانفرنس میں منعقد ہوئیں، مفاہمتی فارموں لے تیار کئے گئے، وعدے اور معاہدے ہوئے، ایک معاہدہ ”بابورا جندر پرشاد اور مولوی عبد الحق معاہدہ“ کے نام سے سامنے آیا تھی کہ اردو کا نام بدل کر ہندوستانی رکھ دیا گیا لیکن مہاتما گاندھی اور کانگریس نے اکثریتی طاقت کے زعم میں سارے معاہدوں اور فیصلوں کو بے معنی قرار دے دیا۔ سیاسی مفاہمت کا دروازہ ہمیشہ کیلئے بند ہو گیا اور تحریک آزادی آخرا کار ہندوستان کی تقسیم و قیام پاکستان پر منفتح ہوئی۔

گردوپیش کی اس سیاسی شور دیدگی سے قطع نظر میں الاقوامی سطح پر کیفیت یہ تھی کہ آمریت و سامراجی استبداد کے خلاف ہر طرف سے آواز بلند ہو رہی تھی۔ مشرق میں چین، مدت کے بعد ایک عظیم آزاد مملکت کے روپ میں گلوب پر نمودار ہو رہا تھا۔ مغرب میں برطانیہ کا بھی نہ ڈوبنے والا سورج تیزی سے اپنی بساط کو سمینے میں لگا تھا۔ ہیر و شیما کی تباہی نے یقین دلا دیا تھا کہ صنعتی تہذیب اور جدید سائنسی ایجادات، جسم و جان کیلئے نفع بخش ہونے کے ساتھ ساتھ حد درجہ مہلک اور جان لیوا بھی ہو سکتی ہیں۔ ایسی ہتھیار رکھنے والی قومیں نہ صرف یہ کہ کسی وقت بھی چھوٹی قوموں کی آزادی سلب کر سکتی ہیں بلکہ بہت آسانی سے انہیں موت کے گھاث بھی اتار سکتی ہیں۔ بھلی کا وہ ایک بُن جسے روشنی کا منع خیال کیا جاتا ہے پل بھر میں پوری دنیا کو خاک و خون کے ڈھیر میں بدل سکتا ہے۔

اس سیاسی و سماجی بل چل اور خوف زدگی نے جہاں زندگی کے دوسرا سائل کے بارے میں غور و فکر کے نئے دریچے کھول دیئے تھے وہاں ادب و زندگی کے رانجِ الوقت رشتہوں اور عقیدوں پر نظر ثانی کیلئے بھی آدمی کو مجبور کر دیا تھا۔ ترقی پسند تحریک کا واضح میلان ابتداء میں اشتراکیت و اشتہارت کی طرف تھا اور اس کے نزدیک حقیقی ادب صرف وہ تھا جو خاص قسم کے سیاسی و سماجی نظام کے تابع ہو۔ لیکن پانچویں دہائی کے بدلتے ہوئے حالات میں اس تحریک کے موقف میں تبدلی رونما ہوئی۔ ترمیم و تفسیخ اور تجدید و تعمیل کا عمل شروع ہوا اور انتہا پسند و اعتدال پسند کے عنوان سے ادیبوں اور شاعروں کے دودھڑے واضح شکل میں نظر آنے لگے۔ ن، م، راشد اور میراجی کی شاعری جسے بعض حلقوں نے ڈھنی تغییش اور ذہنی تلنڈ کا نام دے کر مہمل قرار دے دیا تھا، قابل توجہ سمجھی جانے لگی تھی۔ غزل کے خلاف بھی شور و غوغاء بہت کم ہو گیا تھا۔ بلکہ یوں کہنا چاہئے کہ مشاعروں کی معرفت جگر مراد آبادی

کی قیادت میں اردو غزل از سر نو قبول عام کے منصب پر فائز ہو رہی تھی۔ دوسری طرف متفقی و پابند نظم کے ساتھ ساتھ جدید نظم، معربی و آزاد دونوں صورتوں میں اپنے قدم جمار رہی تھی۔ فلموں کے حوالے سے اردو گیت صرف عوام الناں کو نہیں خاص الناصل کو بھی اپنی طرف کھینچنے لگے تھے۔ جوش کی سیاسی، اختر شیرانی کی رومانی، احسان دانش کی سماجی اور حفیظ کی اسلامی و تاریخی نظمیں بہت پہلے سے شعری افق پر چھائی ہوئی تھیں اور کچھ اس انداز سے کہ ان کے اثر سے نئی نسل کے شاعروں کا نیچ نکلنا آسان نہ تھا۔ علامہ اقبال اگرچہ حیات نہ تھے لیکن ان کی شاعری کا سایہ اس دور کی پوری شاعری کو اپنی گرفت میں لئے ہوئے تھا۔ مختصر یہ کہ ۱۹۴۰ء اور ۱۹۵۰ء کے درمیان ادا جعفری نے بحیثیت شاعر جس فضائیں آنکھ کھولی اس میں ایک دو نہیں درجنوں اسالیب شعری و نظریات حیات پر ورث پار ہے تھے اور اس فضائے خاص میں گونجی ہوئے ہر صدائے شعری نئے کہنے والوں سے یوب مخاطب تھی کہ:

اے واردان تازہ بساط ہو اے دل
میری سنو جو گوش نصیحت نیوش ہے

ایے میں کسی نئے شاعر کا سرا بھارنا اور فضائیں گونجی ہوئی صداوں کے جال سے نکل کر اپنی آواز کو خود اعتمادی کے ساتھ بلند کرنا آسان نہ تھا۔ جن مشکلات کا ذکر ابھی اور پر کیا گیا ان سے بھی بڑی ایک مشکل یہ تھی کہ یہ عہد بے اعتبار سمجھیدہ مقبولیت حقیقتاً فراق، فیض اور اختر الایمان کا دور تھا۔ ان کی مقبولیت میں مشاعروں کے شاعر کی مقبولیت جیسا خروش نہیں بلکہ سمندروں جیسی گہرائی تھی۔ ان تینوں کی انفرادیت شروع سے آخر تک یہاں نمایاں رہی اور تینوں نے پُر اسرار طور پر شعروادب کے باشدور و سمجھیدہ قاری کو اپنی گرفت میں لے رکھا تھا۔ انہیں کے دو شدوث مجید امجد، مجروح، ساغر، عدم، مجاز، جذبی، احمد ندیم

قائمی، ساحر اور سردار جعفری وغیرہ کی آوازیں بھی کچھ کم پُرکشش نہ تھیں۔ ان میں سے ہر ایک نے ایسا رنگ جمالیا تھا کہ بعد کے شعراء کا ان کی تقلید یا اثر سے خود کو بچالے جانا بہت مشکل تھا۔ مشاہدہ و مطالعہ بتاتا ہے کہ بہت سے نئے لکھنے والے ان کے ہاتھوں مارے گئے۔ یہ وہ لوگ تھے جو اعلیٰ درجے کی تخلیقی صلاحیتوں کے باوصف ہر مقبول عام اسلوب شعری کی پیروی کی کوشش کرتے رہے۔ اس کوشش میں بھی ان کا عالم، غالب کے لفظوں میں یوں رہا کہ:

چلتا ہوں تھوڑی دور ہر اک تیز رو کے ساتھ
پہچانتا نہیں ہوں ابھی راہبر کو میں
نتیجتاً تقلید بے رنگ اور پیروی بے ثبات کا شکار ہو کر رہ گئے لیکن ادا جعفری کا
کمال یہ ہے کہ وہ بعض دوسروں کی طرح سب سے کسب فیض کرنے کے باوجود اپنے آپ
کو غیر مستحسن اور تقلید و اثر سے بچالے گئیں۔

جیسا کہ ابھی عرض کیا گیا اس کا میابی تک رسائی حاصل کرنے میں ادا جعفری کو بڑی دقتوں کا سامنا کرنا پڑا ہے، وہ اپنے راستے کی تلاش میں برسوں سرگردان رہی ہیں۔ شعر گوئی کے ابتدائی زمانے میں کئی سوالیہ نشان اور کئی نشانِ راہ ان کے سامنے رہے ہیں۔ کس سوالیہ نشان کا جواب دیں اور کس نشانِ راہ کو راہبر بنائیں! کس ساز حیات کے تاروں کو چھیڑیں اور کس کو نظر انداز کریں! کس کی شاعرانہ لے کے اثر کو امل کریں اور کس کے طرزِ خن سے استفادے کی صورت نکالیں! آس پاس بکھرے ہوئے ہزار رنگوں میں سے کس کو ہاتھ لگائیں اور کس رنگ سے بے نیازانہ گزر جائیں۔ کوئی رنگ پوری طرح جی کو بھائے تو اس کی مدد سے اپنی پسند کا رنگ کیونکر تخلیق کریں۔ سماجی و تہذیبی زندگی کی بنتی بگزدی

قدریوں میں سے کے قبول کریں اور کے مردوں میں! شعر میں حسن خیال کو ترجیح دیں یا
 خیال حسن کو اور دونوں کو اپنا میں تو اپنا میں کیوں کرو؟ اس قسم کے اور نہ جانے کتنے سوالات
 تھے جو ادا جعفری کے ذہن کو برسوں الجھن میں ڈالے رہے۔ چنانچہ ۱۹۳۰ء و ۱۹۵۰ء کے
 درمیانی عرصے میں وہ کبھی جادے کی تلاش میں رہیں کبھی منزل کی۔ کبھی راہبر کو تکمیل رہیں
 کبھی راستے کو۔ کبھی اپنی آنکھ سے دنیا کو دیکھتی رہیں کبھی دنیا کی آنکھ سے خود کو۔ کبھی اپنے
 آپ سے دست و گریباں رہیں اور کبھی اپنے گرد و پیش سے۔ کبھی کسی کو ہم راز بنانے کی
 کوشش کرتی رہیں اور کبھی دمساز بنانے کی۔ کبھی اپنی ذات کے خول سے نکل کر اجتماعیت
 میں کھو جانے کی سوچتی رہیں کبھی اجتماعیت کو اپنی ذات میں سمو لینے کی۔ کبھی زبان و بیان کی
 رعنائی کو سب کچھ جانتی رہیں کبھی موضوع و موارد کو۔ لیکن اس عالم تذبذب میں بھی وہ کبھی از
 خود رفتہ یا برافروختہ نہیں ہوئیں۔ ان پر کبھی بے دلی و مایوسی کا غلبہ نہیں چھایا۔ ہزار آفتوں
 کے باوجود اپنے آشوب آگھی اور کرب روحاں کے اظہار کیلئے وہ ہمہ وقت بے چین و
 مضطرب رہیں۔ اس بے چینی و اضطراب کا کیا عالم تھا اس کی تصویر ادا جعفری کے اولین
 مجموعہ کلام ”میں ساز ڈھونڈتی رہی“، مطبوعہ ۱۹۵۰ء میں آسانی سے دیکھی جاسکتی ہے۔ اس
 جگہ ان کی صرف ایک نظم جس کا عنوان ”کتاب کا عنوان“، بھی ہے دیکھتے چلئے:

بہارِ حلقہ لاٹھی

جنوں نواز بدیوں کی چھاؤں میں

ہر ایک شاخ لالہ زار بجدہ ریز ہو گئی

ہوائے مرغزاں گنگتا اٹھی

جنوں نوازیاں بڑھیں

فسانہ ساز یاں بڑھیں ۔

مگر بہار کو ابھی تک آرزوئے نغمہ تھی

شہید کیف انتظار و جستجوئے نغمہ تھی

میں ساز ڈھونڈنے لگی

میں ساز ڈھونڈنے لگی

میں محب و حسجور ہی

مجھے وہ ساز دلنوواز آج تک نہ مل سکا

وہ اودی اودی بد لیاں کہ فخر صد بہار تھیں

فلک کی چشم خوب فشاں سے اشک بن کر ڈھل گئیں

زمین پہ شعلہ باریاں، فلک پر گڑ گڑا ہیں

کہ سن رہے ہیں چشم و دل، نظام نو کی آہیں

بہار بیت ہی چکی خزاں بھی بیت جائے گی

مگر میں ایک سوچ میں پڑی ہوئی ہوں آج بھی

وہ میری آرزو کی ناؤ کھے سکے گا یا نہیں

نظام نو بھی مجھ کو ساز دے سکے گا یا نہیں؟

(میں ساز ڈھونڈتی رہی)

اس نظم میں یا اس مجموعے کی دوسری نظموں اور غزلوں میں، کسی پختہ کا رذہ، ن و

تخیل کے ان تہ دار یوں اور بلند یوں کی تلاش، جن کی نمائندگی ادا جعفری کے بعد کے
مجموعے خصوصاً ان کا چوتھا مجموعہ شعری ”سازخن بہانا ہے“، کرنا نامناسب ہوگی۔ ”میں ساز

ڈھونڈتی رہی،” کے مطالعے کے وقت یہ بات بہر حال یاد رکھنی چاہئے کہ یہ ایک جوان سال و نوجوان شاعر کا مجموعہ کلام ہے۔ اس نظم میں اور اس مجموعے کی دوسری غزلیات و منظومات میں فکر و شعور کی پر چھائیاں بہت صاف نظر نہیں آتیں۔ البتہ حسن و نغمہ کی ہر صد اپر لبیک کہنے کی آرزو، زندگی کو محبت اور صرف محبت کی اساس پر استوار کرنے کی تڑپ، کسی کو چاہئے اور خود کو چاہئے جانے کی خواہش، زندگی کے جمالیاتی اور انقلاب بدوش و رومانی پہلوؤں سے فطری لگاؤ بہت سی بے نام اور انجانی امنگوں اور آرزوؤں کی ہل چل، جذبات میں شدت و گرمی، محسوسات میں اطافت و نرمی، تخیل و رنگینی و رندی، سوچ میں سنجیدگی و پاکیزگی، ذہن میں کچھ کرگزرنے کا خیال اور دل میں گرد و پیش کو خوشگوار و خوبصورت بنادینے کی تمنائے بے نام۔ ہر لمحہ و ہر لحظہ خوب سے خوب تر کی تلاش، تیرگی کو روشنی اور جبر کو اختیار میں بدل دینے کا اشتیاق، ظلم و استبداد کے خلاف بے خروش احتجاج اور روشن عام سے انحراف، زندگی کی مردہ و ناکارہ روایتوں سے بغاوت اور نامساعد حالات سے مزاحمت و مقاومت، فطرت و حسن کے مطالعے کا ذوق اور اپنی دنیا آپ پیدا کرنے کا شوق ایسی باتیں ہیں جن کی کسی بھی ہونہار و باشур نوجوان شاعر سے بجا طور پر توقع کی جاسکتی ہے اور یہ ساری باتیں اداجعفری کے پہلے مجموعہ کلام میں موجود ہیں۔ قاضی عبدالغفار نے آج سے تقریباً چالیس سال پہلے ۱۹۳۷ء کے آغاز میں ”میں ساز ڈھونڈتی رہی،“ کے حوالے سے بہت صحیح لکھا تھا کہ:

”ان کے کلام میں قدیم اور فرسودہ نظام زندگی کے خلاف بغاوت کا

ایک بے پناہ جذبہ کا رفرما ہے ان کی آواز سراپا طلب اور احتجاج ہے۔

ان کے انداز بیان سے ایک ایسی قوت ارادی مترشح ہے جس کے بغیر

جدید ادب کے کسی معمار کا پیام موثر نہیں ہو سکتا۔“

۱۹۶۷ء میں ادا جعفری کا دوسرا شعری مجموعہ "شہر درد" منظر عام پر آیا۔ اس کے دیکھنے سے پتہ چلتا ہے کہ ۱۹۵۰ء تک زندگی کے شب کدے میں ادا جعفری کو جس نور کی تلاش تھی وہ نور انہیں مل گیا ہے اور اس نور نے ان کی بساط جسم و جان پر بہت خوشگوار اثر ڈالا ہے۔ خواب و خیال کی دھنڈلی لکیروں کی جگہ یقین وطمانتی کے روشن نقوش ابھار دیئے ہیں۔ زندگی کی راہوں میں امید کی چاندنی چھٹکا دی ہے۔ یوں لگتا ہے جیسے دو پھر کی کڑی دھوپ میں چلنے والے تھکے ماندے مسافر کو دیوار کا سایہ میسر آ گیا ہے۔ اس دیوار کے سائے میں ادا جعفری کی زندگی میں بہت نمایاں تبدیلیاں رونما ہوئی ہیں۔ داخلی دنیا کے ہنگاموں میں ٹھہراؤ آیا ہے اور خارجی دنیا پر تازہ امنگوں کے ساتھ جرات مندانہ نگاہ ڈالنے کا حوصلہ پیدا ہوا ہے۔ اب ان کے لئے زندگی کی کوئی خوشی یا غم محض ذاتی یا محض کائناتی نہیں رہا بلکہ دونوں ایک دوسرے میں اس طرح پیوست ہو گئے ہیں کہ ان کو ایک دوسرے سے الگ کر کے دیکھنا مشکل ہو گیا ہے۔ یوں کہنا چاہئے کہ ذات و کائنات میں وہ دولی جس نے ۱۹۵۰ء سے کچھ پہلے تک ان کے دروں خانہ جاں میں تصادم و تصادم کی ایک کرب آسود فضا پیدا کر رکھی تھی اب وہ باقی نہیں رہی۔ پہلے ان کی نظر صرف ماضی و حال پر مرکوز تھی، اب ان سے آگے بڑھ کر مستقبل کو خوش آئند بنانے اور نژادنو کو زندگی کی تازہ بشارتوں سے ہمکنار کرنے کی جستجو میں ہے۔ بقول ادا جعفری

میری آغوش میں یہ مہکتا ہوا چاند فرد اکے خوابوں کی تعبیر ہے

یئی نسل کے حوصلوں کا میں آنے والے زمانے کی تقدیر یہ ہے

یہ خواب کشاں کشاں انہیں ایک نئے موڑ پر لے آیا۔ پہلے وہ صرف درد آشنا

تھیں اب شہر درد کے بیچوں بیچ آ بسیں لیکن یہ "شہر درد" چونکہ امیر و غریب، عام و خاص،

محبوب ومحب اور اپنے اور پرانے سب کا ہے اس لئے مرگ انبوہ جبشن دار د کے مصدق
 ہے۔ ہر چند کہ اس کی وسعتیں ان کی وحشت جاں کیلئے صحراء جیسی سازگار تو نہیں تاہم فرزانگی
 کو شرمسار کرنے اور پائے جنوں کو جنبش میں لانے کیلئے بہت ہیں۔ لیکن ادا جعفری ابھی ان
 میٹھے خوابوں کا پوری طرح لطف بھی نہ لے سکیں تھیں کہ ۱۹۶۵ء میں پاکستان پر بھارتی حملہ
 نے انہیں دفعۃ چونکا دیا۔ آنکھیں بے خواب ہو کر رہ گئیں۔ سارے سپنے بکھر گئے سانس کی
 جس آمد و شد کو انہوں نے دم عیسیٰ جانا تھا وہ بار و د کی بو ثابت ہوئی۔ وطن کی سوندھی ممٹی اور
 اس کی ہریالی نے تقدس وفا اور عفت و ناموس حیات کی خاطرا ز سر نو انہیں آواز دی اور
 خاک و خوں کے گلوؤں نے ادا جعفری کو ایک اذیت ناک ”شہر درد“ میں پہنچا دیا۔ اب یہ
 ”شہر درد“ ان کیلئے کسی نوع مریا جوان سال الہڑاڑ کی کے رو مان پرور خیالوں کی جولان گاہ نہ تھا
 بلکہ ایک سلیقہ شاعر بیوی، ایک حوصلہ مند ماں، ایک مہذب مشرقی خاتون اور ایک ذی شعور
 ذمہ دار شہری کے غور و فکر کے لئے ایک تازہ جہاں معنی تھا۔ یہ شہر درد یا جہان معنی ادا جعفری پر
 کس طرح اثر انداز ہوا ہے اس کا اندازہ کرنے کیلئے کم از کم ان کی دو نظمیں ضرور دیکھنی
 چاہیں۔ ایک ”ماں“ دوسری ”ستہ دن“ پہلی ۱۹۶۶ء میں کہی گئی ہے دوسری ۱۹۶۵ء میں۔
 یہ دونوں نظمیں ادا جعفری اور شہر درد کی نمائندہ نظمیں ہیں۔ اس لئے ہر ایک کے چند اشعار پر
 نگاہ ڈالتے چلئے:

یہ دھواں ہے کہ مرے دل کی لگنی ہے؟ کیا ہے?
 میری آنکھیں ہیں کہ ساون کی جھڑی ہے؟ کیا ہے?
 وہ اندر ہرا ہے کہ دم میرا گھٹا جاتا ہے
 آگے کچھ دیکھنا چاہوں بھی تو وہم آتا ہے

میں کہ تقدیس وفا، عفت و ناموسِ حیات
میرے انفاس سے روشن ہوا فانوسِ حیات
میں کسی خواب دل آویز کی تشکیل نہ تھی
جذبہ لذتِ تخلیق کی تکمیل نہ تھی
میں تو خود خالق و کوزہ گرو صناع بنی
شہر بانو بھی مرا نام رہا مریم بھی
رہنمائی کو میرے دل کی لگن کافی تھی
آبلہ پائی کو سینے کی چھن کافی تھی
کوئی کونپل نئی پھوٹی تو یہ جانا میں نے
دے دیا دہر کو جینے کا سندیبا میں نے
غنجھے چڑکا تو مری روح میں نفعے جاگے
شاید اب مجھ کو میرے خواب کی تعبیر ملے
پھول کھلتا تو بہاروں کا سلام آتا تھا
مہرو مہ کا مجھے کرنوں سے پیام آتا تھا
میرا مذہب کہ محبت بھی ہے امید بھی ہے
پھر یہ کیسی مرے انداز میں محرومی ہے
گرد صدیوں کے سفر کے مرے بالوں میں آلی
پاؤں چھلنی ہیں، نگہ زخمی ہے، دل ہے خالی
جانے کس موز پ کیا چوک ہوئی ہے مجھ سے

آرزو لا کے کہاں روٹھ گئی ہے مجھ سے
 میں نے جو نقش ابھارا تھا وہ ایسا تو نہ تھا
 میں نے شہ کار جو ڈھالا تھا وہ ایسا تو نہ تھا
 آج اس سانس سے بارود کی بو آتی ہے
 میں نے جس سانس کو سمجھا تھا دم عیسیٰ ہے
 میرا طالب، مرا مطلوب کہاں آپنچا
 میرا ارمائ، مرا محبوب کہاں آپنچا
 ایک دو کرنیں تو پھوٹی ہیں اجائے کی مگر
 ان کو خورشید درخشاں تو نہیں کہہ سکتے
 چند کلیوں کو بھاراں تو نہیں کہہ سکتے
 (ماں)

کن تمناؤں، دعاوں کی سحر
 آج جاگی ہے اجائے کا سندیہ لے کر
 سترہ دن کی کہانی ہدم!
 صدیاں لمحوں میں گزر جاتی ہیں قوموں کے لئے
 اور کبھی ایک ہی لمحے کا فسول
 بے کراں ہوتا ہے آفاق پہ چھا جاتا ہے

قوم کو رسم و رہ درد سکھا جاتا ہے
بے حسی موت ہے، انساں کو جتا پاتا ہے
سترہ دن کی کہانی ہدم!

خروناموس وطن، میرے جواں
ماں میں ہاتھوں میں اٹھائے ہوئے قرآن بڑھیں
بہنیں دہلیز پہ ہو جانے کو قربان بڑھیں
حسن مغربو نے چپکے سے بڑھائے زیور
اور بچوں نے کیا اپنے سپاہی کو سلام
تحام لی ہاتھ میں ہر شخص نے قسمت کی زمام
پاک را ہوں پہ بہا تیرا ہو، میرا ہو
یہ ہو تیرانہ تھا، میرانہ تھا
یہ امانت تھی زمیں کی سوز میں کو سونپی
یہ ترا عہدو فا تھا ہدم!

یہ مرا عہدو فا تھا ہدم!
چھائی تھی ہر سمت مگر چھٹ ہی گئی
رات بھاری مرے یکار پتھی کٹ ہی گئی
اور شفقت میرے شہیدوں کے لہو سے نگمیں
آج ہر ما تھے سے پھونی ہے اجائے کی کرن
آج ہر شخص کو معلوم ہے جیسے کا چلس

آج اشکوں پہ بھی شبم کا گماں ہوتا ہے

آج ہر خم پہ مرہم کا گماں ہوتا ہے

(ستہ دن)

صرف یہی نظمیں نہیں درد شہر (مطبوعہ ۱۹۶۷ء) کی پوری فضا، ادا جعفری کو ذات و کائنات کے رشتہوں کا راز داں، زندگی و فن کا رمز آشنا اور ان کے تقاضوں کا نقیب و حلیف ثابت کرتی ہے۔ چنانچہ ایک ایک غزل اور ایک ایک نظم جذبوں کے ارتعاش کے ساتھ ساتھ تامل و تفکر کی دھوپ چھاؤں رکھتی ہے۔ کتاب کا ہر ورق پتا دیتا ہے کہ شاعر میں پختگی فن کے ساتھ تو اتنائی فلکر بھی آگئی ہے۔ رموز شعر سے آشنا کے ساتھ ساتھ مسائل حیات سے حریفانہ آنکھ ملانے کا سلیقہ بھی پیدا ہو گیا ہے۔ اب ادا جعفری کی شاعری کی فضا سہی سہی یا تمذبب کی کیفیت سے کہر آلو نہیں رہی بلکہ اس میں شگفتگی پتازگی اور عزم و استقلال کے نئے آثار پیدا ہو گئے ہیں۔ یہ آثار، ادا جعفری کو زندگی کی ثبت قدر و فن اور فن کی حقیقت پسندانہ روایوں سے والہانہ وابستگی (کامٹنٹ) کا شاعر بناتے ہیں، وہ اپنے ذاتی حالات اور اپنے آپ سے بے نیاز رہ سکتی ہیں لیکن آس پاس کے حالات نے عام آدمی کیلئے زندگی کو جس طرح اجیرن بنادیا ہے اور معاشرے کا ایک طاقتو ر طبقہ، کمزوروں کے حقوق کو جس طرح غضب کر رہا ہے وہ ان سے بے نیاز انہیں گز ر سکتیں۔ فن کاری کی جملہ ذمہ داریوں و شرائط کے ساتھ وہ ان حالات سے نہ رہ آزمار ہے، ان کے خلاف آواز بلند کرنے اور احتجاج کرتے رہنے کا ایک فریضہ اور عبادت جانتی ہیں۔ چنانچہ اس فریضے کو وہ ملکی و قومی سطح پر بھی ادا کرتی نظر آتی ہیں اور اس سے بلند سطھوں پر بھی۔

شہر درد کی اشاعت پر فیض احمد فیض نے بہت صحیح کہا تھا کہ:

”ادا بدایونی جو ساز ڈھونڈتی رہی تھیں، غالباً اب ادا جعفری کو ”شہر درد“ میں ہاتھ آ گیا ہے۔ دلیل یہ ہے کہ اول تو اس مجموعے میں جگر لخت لخت کو جمع کرنے کی کسی کاوش کا پتا نہیں چلتا اور یوں گمان ہوتا ہے کہ یہ نسخہ وفا، ایک ہی مسلسل واردات کے زیر اثر خود تالیف ہو گیا ہے۔ دوسرے ادا کے لمحے میں اب ایسا تیقین اور ان کی آواز میں ایسی تمکنت ہے، جو شاعر کو جہد اظہار میں اپنا مقام ہاتھ آ جانے کے بعد ہی نصیب ہوتی ہے۔ چنانچہ ادا جعفری نے درد کا جو شہر تخلیق کیا ہے اس شہر کی دیواریں ان کی ذات تک محدود نہیں، قریب قریب عالمگیر ہیں اور اس درد میں حزن و یاس کا غضربہ بہت کم ہے اور عزم و استقلال کا دخل کہیں زیادہ“۔

”شہر درد“ کے بعد ادا جعفری کی شاعری کے دو مجموعے ”غزالاں تم تو واقف ہو“ اور سازخن بہانہ ہے، شائع ہوئے پہلا ۱۹۸۲ء میں دوسرا ۱۹۸۳ء میں۔ دونوں مجموعے عمودی اور افتی ہر اعتبار سے ادا جعفری کی تخلیق دسترس و گیرائی کے مظہر ہیں ان مجموعوں میں فنکارانہ صناعیوں کے ساتھ ساتھ عصری شعور و آگہی کا وہی تموج نظر آتا ہے جس کی ایک پختہ کار فن کار سے توقع کی جاسکتی ہے۔ یہ مجموعہ مشرق کی صالح روایات کے ترجمان و پاسبان بھی ہیں اور مغرب کی ثبت اقدار حیات کے داعی و پاسدار بھی۔ ان میں طرز کہن پڑنے یا آئین نو سے ڈرنے کی کیفیت کا کوئی نشان نہیں ملتا۔ نہ کلاسکیت کی سخت گیری کہیں نظر آتی ہے نہ جدیدیت کی انتہا پسندی بلکہ قدیم و جدید نے ایک دوسرے میں پیوست ہو کر ایک نئے اسلوب شعری کو جنم دیا ہے بات یہ ہے کہ حسن جہاں کہیں بھی ہو وہ ادا

جعفری کا رشتہ دار ازی لی ہے۔ حسن خیال، حسن عمل اور حسن آفرینی و حسن کاری ان کی طبیعت کا انفرادی نشان اور ان کے تخلیقی مزاج کی شناخت ہیں۔ وہ اس شناخت و نشان کو اجتماعی زندگی کا نشان و شناخت بنادینے کی متنی ہیں۔ یہ تمنا، جدید سے پوری ہو یا قدیم سے یا دونوں کے امتزاج سے، مقصود تو زندگی کے ہنگاموں اور اندریشوں کو سہل و خوشگوار بنانا ہے۔ کلاسکیت ہو یا جدید یت اگر زندگی کی حسن آفرینی و کارکشاٹی میں مددگار ہوں تو مددوح و مسعود ورنہ ان میں سے ہر ایک مکروہ و مردود۔ زندگی اور فن کے باب میں یہی وہ نقطہ نظر اور راخی عقیدہ ہے جو ادا جعفری کو آج سے تقریباً ڈھائی سو سال پیچھے لے گیا۔ اور انہوں نے راجہ رام زائن موزوں کے اس شعر:

غزال اس تم تو واقف ہو کہو مجنوں کے مرنے کی
دوانہ مر گیا آخر کو ویرانے پہ کیا گزری
کے ابتدائی مکڑے کو اپنے مجموعہ کلام کا عنوان بنایا۔ یہ شعر ادا جعفری کے ذہن میں
بے سب نہیں آیا ایک المناک تاریخی سانحہ کے تلازم خیال نے انہیں اس کی یاد دلائی ہے۔
اس شعر کے پس منظر میں، ہماری ملی تاریخ کا ایک بہت اہم واقعہ ہے اردو کے مشہور شاعر
میر حسن دہلوی نے اپنے تذکرہ اشعارے اردو میں لکھا ہے کہ:

”راجہ رام زائن، شیخ علی حزیں کے شاگرد اور فارسی کے صاحبِ دیوان
شاعر تھے۔ اردو میں کم کہتے تھے بلکہ نہ کہنے کے برابر کہتے تھے۔ لیکن
جب سراج الدولہ کی شہادت کی خبر شہر میں پہنچی تو بے ساختہ یہ شعر
نازل ہو گیا۔ شعر پڑھتے جاتے اور رو رو کر خبر لانے والوں سے
خبریت پوچھتے جاتے تھے۔“

اس بیان سے سراغ لگا کہ اس شعر کا تعلق ۷۵۷ء میں پلاس کی جنگ آزادی اور نواب سراج الدولہ کی شکست و شہادت سے ہے یہاں ”غزالاں“ استعارہ ہے۔ سراج الدولہ کے دل شکستہ و زخم خورده بانکے سپاہیوں کا ”مجنوں“ اور ”دواں“ کے الفاظ استعارہ ہیں سراج الدولہ کا ”ویرانہ“ کا لفظ استعارہ ہے۔ عظیم آباد کی تباہی اور اس پر بیرونی سامراج کے قدم جمانے کا۔

غزالاں، مجنوں، دوانہ اور ویرانہ کے الفاظ آج بھی اردو شاعری کے زندہ استعارے ہیں لیکن ان کا جیسا خوبصورت اور اثر انگیز مصرف اور پر کے شعر میں کیا گیا ہے کہیں اور نظر نہیں آتا۔ ہماری تاریخ اور جدوجہد آزادی کے جس منظر میں یہ شعر کہا گیا ہے اس پر نگاہ دوڑائیں تو بنگال سے لے کر کچھی تک کی یاد کچھ اس طرح تازہ ہو جائے گی کہ سقوط ڈھا کہ مشرقی پاکستان کا المناک سانحہ خود بخود ہمارے ذہنوں میں ابھر آئے گا۔ یہی کچھ ادا جعفری کے ساتھ ہوا۔ ایک سچے پاکستانی شہری کی حیثیت سے سقوط ڈھا کہ کا سانحہ تلازم خیال کی مدد سے انہیں سراج الدولہ کی شہادت اور راجہ رام نرائن موزوں کے شعر تک لے گیا۔ فرق یہ ہے کہ راجہ رام نرائن موزوں کے مخاطب، کل کے غم زدہ و ستم رسیدہ لوگ تھے اور ادا جعفری کے مخاطب، آج کے دل زدہ و غم دیدہ پاکستانی ہیں۔ ادا جعفری کا مخاطب ”غزالاں تم تو واقف ہو“ بہت خوبصورت و حقیقت افروز اور حد درجہ معنی خیز و در دل انگیز مخاطب ہے۔ اک داقعہ سے پاکستانیوں پر جو کچھ بیت گئی، اس سے ہم سب خوب واقف ہیں۔ اس کے دہرانے کی ضرورت نہیں۔ ہاں اگر یہ پتا لگانا چاہیں کہ ادا جعفری کی دردمند طبیعت نے بحیثیت شاعر، اس سانحے کا اثر کس طرح قبول کیا ہے تو ان کے مجموعہ کلام پر ضرور ایک نظر ڈالنی چاہئے۔ اس لئے کہ اس میں استعارہ کی صورت میں جو کچھ ہے وہ عموماً اسی خون چکاں

حادثے کی گلکاری ہے۔ اشعار کیا ہیں۔ شاعر کے دل پر خون کی گلابیاں ہیں جو کاغذ پر بکھری پڑی ہیں۔

اوپر جو کچھ کہا گیا وہ کلاسکی خوبصورت شعری روایوں سے اداجعفری کی وابستگی کا اجمالي تذکرہ تھا۔ لیکن جیسا کہ عرض کیا جا چکا ہے یہ ان کے انداز فکر و فن کا ایک رخ ہے ورنہ ان کے اسلوب شعری پر جتنا سایہ کلاسکی رنگ کا ہے اس سے زیادہ گھنا سایہ جدید کا ہے۔

دونوں سائے ان کی رومانیت کے تابع رہ کر ایک دوسرے کا ہاتھ تھامے ساتھ ساتھ چلتے ہیں۔ اداجعفری کے رومانی مزاج کا فیضان خاص یہ ہے کہ وہ ان پر کسی عالم اور کسی رنگ میں بھی یا سبے دلی کی کیفیت طاری نہیں ہونے دیتا۔ نیکی و بدی، تیرگی و روشنی اور طاقت و رود کمزور کے معروکوں میں وہ بڑے حوصلوں کے ساتھ، نیکی و روشنی اور کمزور کی طرف دار رہتی ہیں اور فتح مندی کو انسان کا مقدر جانتی ہیں چنانچہ جبر و ظلم کہیں اور کسی صورت میں بھی ہو، خخبر چلے کسی پر تڑپتے ہیں ہم امیر، کے مصدق، ان کی درمند طبیعت خود کو جبر و ظلم کے خلاف احتجاج کرنے پر مجبور پاتی ہے۔ یہی مجبوری دراصل ان کی شاعری کا سب سے طاقتور محرك ہے۔ رسم و تغیریحا و کجا، نجی محفلوں کیلئے طرح اور فرمائش پر بھی کچھ کہنا ان کیلئے بہت مشکل ہے۔ ان کا عقیدہ ہے کہ دل پر چوت کھائے بغیر اچھا اور سچا شعر نہیں کہا جا سکتا۔ البتہ ضروری نہیں کہ یہ چوت یکسر داخلی یا ذاتی و انفرادی نوعیت کی ہو۔ آس پاس کی خارجی زندگی کا کوئی واقعہ بھی تخلیق فن کا دل پر چوت لگانے اور شعر کا محرك بننے کیلئے کافی ہے۔

چنانچہ برعظیم کی تحریک آزادی ہو یا وادی کشمیر کی، حریت پسند فلسطینیوں کی جدوجہد ہو یا جنوبی افریقہ کے نہتے باسیوں کی، ۱۹۶۵ء میں پاکستان پر ہندوستان کی جارحیت ہو یا ۱۹۷۰ء کا المناک حادثہ، ہر قواعد اداجعفری پر اس طرح اثر انداز ہوا ہے کہ انہوں نے اپنے

آپ کو شعر گوئی پر مجبور پایا ہے۔ بلکہ اگر حقائق و واقعات کے پس منظر میں دیکھا جائے تو کہنا پڑے گا ادا جعفری نے اب تک جو کچھ کہا ہے دل و جان پر چوت کھانے کے بعد ہی کہا ہے۔ جبر و استبداد کے خلاف صفات آرا ہو کر حق و انصاف کی مدافعت میں کہا ہے۔ اگر ایسا نہ ہوتا تو وہ اپنے چوتھے شعری مجموعے کا نام ”سازخن بہانہ ہے“ علامہ اقبال کے اس شعر

نغمہ کجا و من کجا ساز خن بہانہ ایست
سوئے قطارمی کشم ناق بے زام را

سے اخذ نہ کرتیں اور ان کے مجموعہ ہائے کلام میں وہ پرسوز و دردمند فضا پیدا نہ ہو پاتی، جس کے سبب ان کی شاعری معاصرین سے الگ خیال کی جاتی ہے۔ یہ فضا ادا جعفری کی نظموں اور غزلوں میں رنگ و نور کے لحاظ سے ایک جیسی ہے لیکن نظم اور غزل کی ہمیتوں اور ان کے فنی تقاضوں کے فرق نے ان کی اثر پذیری اور گیرائی میں فرق پیدا کر دیا ہے۔ رہ گیا یہ سوال کہ ادا جعفری کی نظمیں زیادہ خوبصورت ہیں یا غزلیں۔ تو اس کا جواب بہت مشکل بھی ہے اور تفصیل طلب بھی۔ اس لئے اس مضمون میں اس بحث کو چھیڑنے کا موقع نہیں۔ البتہ اتنی بات وثوق سے کہی جاسکتی ہے کہ ادا جعفری کے یہاں پہلے مجموعے سے لے کر چوتھے مجموعے تک جو کچھ ہے ہر طرح قابل اعتبار ہے۔ دلکشی و نظر گیر اور خیال انگیز وحیات افروز ہے۔ بڑی بات یہ ہے کہ فلکر فن کے نقطہ عروج کو چھوٹے ہوئے بھی ارتقا پذیر ہے۔ ”سازخن بہانہ ہے“ یقیناً ان کا بہترین شعری مجموعہ ہے لیکن چونکہ اس میں بھی خوب سے خوب تر کی تلاش اور بہتر سے بہتر کی آرزوائی طرح باقی ہے جیسی اس سے پہلے کے مجموعوں میں نظر آتی ہے اس لئے یعنی ممکن ہے کہ ان کا قدم کچھ اور آگے بڑھے اور ان کے فن کو خن کی سطح سے اٹھا کر ماورائے خن کی منزل تک لے جائے۔

ادا جعفری کی شاعری کے سلسلے میں ایک اور بات قابل ذکر ہے۔ ادا جعفری نے زبان و بیان کے اصول و قواعد اور عروضی مسائل میں اصلاح و مشورہ کیلئے اختر شیرانی اور اثر لکھنؤی کا انتخاب کیا تھا۔ یقیناً انہوں نے ان دونوں سے بہت کچھ سیکھا ہو گا لیکن عجیب بات ہے کہ ان کے شعری لب و لہجہ پر، اختر شیرانی کا کوئی اثر نظر آتا ہے نہ اثر لکھنؤی کا۔

باقی اقبال فانی اور فراق کے اثرات، ان کی شاعری میں صاف محسوس ہوتے ہیں۔ فانی سے انہوں نے غم انگلیزی یا محرومی دیاس کے پہلوؤں کو نہیں لیا بلکہ ان کے فن کی پختگی، ذہن کی شاستگی اور فکر و نظر کی گہرائی کا اثر قبول کیا ہے۔ فراق سے انہوں نے ذات کے حوالے سے کائنات تک پہنچنے اور نرم و ملائم لب و لہجہ میں بات کہنے میں رہنمائی حاصل کی ہے۔

اقبال کے زیر اثر انہوں نے قومی و ملی مسائل سے محبت کرنے اور اس محبت کو شاعری کا موضوع اور محور بنانے کا گر سیکھا ہے۔ فیض کے غنائی اور مدھم لہجے کے نشانات بھی بعض جگہ ادا جعفری کے یہاں ملتے ہیں لیکن ان میں سے کسی کا اثر اتنا گہرایا نہیں کہ انہیں اقبال و فانی یا فراق، فیض کا مقلد کہا جاسکے۔ ان کا کلام تقلید سے یکسر پاک ہے۔ اقبال کے طرزِ فکر سے یقیناً وہ آج تک متاثر نظر آتی ہیں لیکن ان کی شعرگوئی کا اسلوب، اقبال کے اسلوب سے بالکل جدا گانہ ہے۔

یہ تو گز شستہ چالیس سال میں اردو شاعری کے افق پر ابھرنے والے معتبر شاعروں کے حوالے سے ادا جعفری کی انفرادیت اور شخص کا تذکرہ تھا۔ لیکن اردو کی خواتین شاعراء کے حوالے سے بھی ان کی شاعری پر ایک نظر ڈالنا ضروری معلوم ہوتا ہے کہ وہ بہر حال ایک خاتون شاعر ہیں۔ اس بات میں اختلاف کی کوئی گنجائش نہیں کہ جیسوں یہ صدی عیسوی کی ابتدائی تین دہائیوں تک اردو شاعری کی تاریخ میں کسی معتبر خاتون شاعر کا نام نظر نہیں آتا۔

میر تقی میر کا نکات الشعرا، مرقومہ ۲۵۷ء اردو کا پہلا تذکرہ ہے۔ اس تذکرے سے لے کر محمد حسین آزاد کی مشہور تصنیف آبِ حیات مرقومہ ۱۸۸۰ء تک اردو شعرا کے کم و بیش ستر تذکرے لکھے گئے ہیں۔ ان میں سے بعض تذکروں میں چند خواتین شعرا کے نام بھی شامل ہیں بلکہ تمن تذکرے تو ایسے ہیں جو صرف خواتین شعرا کے تراجم پر مشتمل ہیں۔ میری مراد درگا پر شادنا در کے ”چمن انداز“، فتح الدین رنج کے ”بہارستان ناز“، اور عبدالحی صفائد ایونی کے ”شمیم سخن“ سے ہے ان میں سے ہر ایک میں تقریباً ڈیڑھ شاعرات کا ذکر آیا ہے لیکن ایک نام بھی نہیں جسے صحیح معنوں میں شاعر کہا جاسکے۔

ہاں بیسویں صدی میں جب خواتین کو علم و فن کے حصول اور اظہارِ خیال کیلئے قدرے آزادی ملی تو انہیں بھی اپنی تخلیقی صلاحیتوں کو بروئے کار لانے کا موقع ملا۔ چنانچہ بیسویں صدی عیسوی کی چوتھی دہائی میں اداجعفری کے ساتھ ساتھ شاعر کی حیثیت سے دو تمیں خواتین کے نام اور بھی نظر آتے ہیں۔ یہ الگ بات ہے کہ وہ مقام اعتبار جو اداجعفری کو میر آیا ان کی ہم عصر کی خاتون شاعر کو نہ مل سکا۔ لیکن اداجعفری کو خاتون شاعر لکھنے کا مطلب یہ ہرگز نہیں کہ ان کی شاعری کے موضوعات و محرکات کا حلقة اثر صرف نسوانی جذبات و محسوسات کی ترجمانی تک محدود ہے۔

اس سے ازکار نہیں کہ اداجعفری نے ایک خاتون کی حیثیت سے انسانیت کے بعض ایسے نفیاتی کو اتفاق اور جذبوں کی ترجمانی بھی کی ہے جو کسی مرد شاعر سے ممکن نہ تھا لیکن وہ اسی دائرے میں گھر کرنہیں رہ گئیں۔ انہوں نے نسوانی فضائے آگے بڑھ کر اور ذات کے حصاء سے باہر نکل کر عام انسانی فضائے حیات اور مسائل کائنات کو اپنی شاعری کا موضوع بنایا ہے اور اس خوبصورتی و تو اتر کے ساتھ کہ ان کا شمار عصر حاضر کے نمائندہ و معتر

شعر میں کیا جاتا ہے۔ بعد کو مرد شعر کے دوش بدوش جو خاتون شعر کے نام تیزی سے اُبھر کر
سامنے آئیں ہیں ان میں زہرہ نگاہ، کشورناہیید، عرفانہ عزیز، فہمیدہ ریاض اور پروین شاکر
کے نام بہت ممتاز ہیں ان میں ہر ایک کا اپنا لب و لہجہ صرف عورت کے لب و لہجہ کا نمائندہ و
ترجمان نہیں بلکہ جنس و صنف سے بلند ہو کر آدم و حادثوں کے جذبات و محسوسات کو یکساں
آئینہ دکھاتا ہے۔ پچھلے چند برسوں میں کچھ اور خواتین بھی شاعر کی حیثیت سے منظر عام پر
آئیں ہیں اور اپنا لب و لہجہ ترانے کی کوشش میں لگی ہوئی ہیں۔ لیکن اس سے انکار ممکن نہیں
کہ خواتین شعر کی اس فہرست میں پہلا معتبر نام ادا جعفری کا ہے اور انہیں کی راہبری و پیش
قدمی نے اور وہ کو اس راہ پر چلنے کی ہمت دلائی ہے۔

بر جیس طلعت نظامی کی شاعری پر سرسری نظر

بر جیس طلعت نظامی کسی تعارف کی محتاج نہیں وہ اپنے افسانوں کی وجہ سے خاصی شہرت رکھتی ہیں لیکن اس وقت میرے سامنے ان کا مجموعہ کلام ”بہار اور خزان“، ہے جو ۱۹۹۳ء میں شائع ہوا ہے۔ اس میں غزلیں، نظمیں، گیت اور قطعات سچی کچھ ہیں اور اس بات کی گواہ ہیں کہ بر جیس طلعت نظامی ہمہ جہت صلاحیتوں کی مالک ہیں۔ انہوں نے شعر گوئی کی طرف کیوں رجوع کیا؟ اس سوال کے جواب میں وہ خود ”حرف صداقت“ کے عنوان سے لکھتی ہیں۔

”میں اپنے آپ کو مبتدی ہی سمجھتی ہوں اور فنِ شاعری سے اتنی واقفیت نہیں رکھتی جتنا کہ ہونا چاہئے۔ بعض اوقات زندگی میں ایسے انقلاب آ جاتے ہیں جن کا انسان تصور بھی نہیں کر سکتا۔ ایسا ہی کچھ میرے ساتھ بھی ہوا۔ ایک شام اچانک میری بیٹی زیبا نظامی ہمیشہ کیلئے جدا ہو کر قبر کی آغوش میں سو گئی۔ اس کی ناگہانی موت نے مجھے زندہ درگو کر دیا۔ جب بھی اس کی یاد آتی ہے آنسو الفاظ کا روپ دھار لیتے ہیں۔ اور پھر وہی الفاظ شعروں میں منتقل ہو کر کاغذ پر نمودار ہو جاتے ہیں اس سے زیادہ میں کچھ نہیں جانتی۔ یہی میری شاعری کی حقیقت و اساس ہے۔“

بر جیس طلعت نظامی کے مجموعہ کلام سے ایک مختصری غزل یہاں نقل کرتا ہوں۔

محبت کا قرینہ آگیا ہے!
تری فرقت میں جینا آگیا ہے

گزر کر حادثوں سے رفتہ رفتہ
سر ساحل سفینہ آگیا ہے
گھٹائیں دیکھتے ہی آسمان پر
خیال خام و مینا آگیا ہے
نگاہیں منتظر ہیں آبھی جاؤ
کہ ساون کا مہینہ آگیا ہے
مداوائے غم ہستی یہی ہے
مجھے اشکوں کو پینا آگیا ہے

بینا حسن، جا گتے ہوئے احساس کی شاعرہ

”احساس کا سفر“ کی صورت میں بینا اور دیدہ بینا دونوں میرے سامنے ہیں۔

مجھے بینا کے بیشتر اشعار آنکھ ملتے ہوئے شعور، جا گتے ہوئے احساس اور امنڈتے ہوئے جذبوں اور درون خانہ کے ہنگاموں سے لبالب نظر آئے، مثلاً چند اشعار دیکھئے۔

وہ رنگ و نور کی روشن کتاب سے چہرے

سما گئے ہیں نظر میں گلاب سے چہرے

نئے نئے سے تکلم کے سلسلے دیکھئے

سوال کرتی نگاہیں جواب سے چہرے

ہر ایک شے سے کچھ اس طرح اعتبار اٹھا

لگے نگاہ کو سارے سراب سے چہرے

بینا حسن کے کلام کو دیکھ کر یقین آیا کہ ان کی نظر سے غالب کا یہ شعر گزر رہے

قطرے میں دجلہ دکھائی نہ دے اور جزو میں کل

کھیل لڑکوں کا ہوا دیدہ بینا نہ ہوا

بینا حسن شاعری کو کھیل نہیں سمجھتیں بلکہ وہ فی الواقع دیدہ بینا رکھتی ہیں تب ہی تو

انہوں نے کہا۔

اگر خودی ہے تو ہم دل کے زخم سی لیں گے

یہی بہت ہے کہ ہم سر اٹھا کہ جی لیں گے

جواب مانگنا اک اپنا حق جائز ہے
سوال ہم بھی کریں گے جواب بھی لیں گے

مسافران رہ حق کو ہر ستم ہے قبول
ملے گا زہر تو امرت سمجھ کے پی لیں گے

عوض متاری دل و جا، کے ہم بھی اے بینا
سکون و امن خریدیں گے آشی لیں گے

بینا کی شاعری کے مطابع سے اندازہ ہوتا ہے کہ وہ شعر نہیں کہتیں بلکہ شعر خود کو
ان سے کھلواتا ہے، زیادہ حیرت اس بات پر ہوئی کہ بینا جو کچھ دیکھتی ہیں اسے دوسروں کو
دکھانے کا نہ بھی جانتی ہیں۔ آپ بھی چند اشعار دیکھئے اور داد دیجئے۔

روشن ہے اک الاہ مرے دل کے آس پاس
جدبوں کا اک بہاؤ ہے ساحل کے آس پاس

دل کو ہے ایک تلاشِ مسلسل نجانے کیوں
ڈوبی ہے کوئی ناؤ مرے دل کے آس پاس

کشتی مری پٹ گئی منجدہار کی طرف
شاید فضا کچھ اور تھی ساحل کے آس پاس

حضرت خود اشکبار ہے اُس بدنصیب پر
لُوٹا گیا جو راہ میں منزل کے آس پاس
تحا بزم دل میں ذکر شہیدان کربلا کا
اک نور سا تھا قلب کے محفل کے آس پاس
میری دعا ہے کہ بینا حسن کا قدم دنیا یے شعر میں روز بروز آگے بڑھتا رہے ان کا کلام قبول
عام حاصل کرے، اہل نظر سے داد پائے اور اردو شاعری کے مستقبل کوتا بنائے۔ بینا
نہ صرف یہ کہ مذہب سے عقیدت رکھتی ہیں بلکہ ان کے اندر روشن خیالی کا ایک طاق تو رعنصر
بھی پایا جاتا ہے اس عنصر کی جھلک ذیل کے اشعار میں صاف دکھائی دے رہی ہے۔

ظلمتوں میں راستہ دکھائے گا یہ آپ کو
شب اندھیری ہو تو اپنا دل ستارا کیجئے

عزم و جرأت سے جینا زندگی کا حُسن ہے
گردشِ دوراں میں بھی ہمت نہ ہارا کیجئے
کاروں کو راہ میں بے آسراہ چھوڑا ہے کیوں
منزلوں کی سمت بھی کوئی اشارا کیجئے

جان و دل کے بعد اب باقی ہے کیا جُز اعتماد
یہ جو سالم ہے اسے بھی پارا پارا کیجئے

مندرجہ بالا اشعار پر بینا حسن کی دانش و بینش دونوں کی گواہیاں ثابت ہیں، صاف اندازہ ہوتا ہے کہ وہ کائنات کا مشاہدہ توجہ سے کرتی ہیں اور حواس خمسہ کے وسیلے سے جو کچھ حاصل کرتی ہیں اُسے اپنی غور و فکر کا جزو بناتی ہیں۔ یہی نہیں غور و فکر کے بعد جب وہ اپنے حصی تجربوں کو لاشور کے خانے سے اٹھا کر شعور کی سطح پر لاتی ہیں اور انہیں فن کاری کے درجے پر فائز کرنا چاہتی ہیں تو انہیں اس ہنرمندی کی نمائش میں کوئی دشواری نہیں ہوتی۔

پروین جاوید، کیف پرور نعمتوں کی امین

عمومی شاعری کے برعکس نعتیہ شاعری فکر و دانش اور مہارت فن سے زیادہ نبی اکرم ﷺ کی ذاتِ مبارکہ اور اُسوہ حسنہ سے کشش باطنی اور والہانہ لگاؤ کا تقاضا کرتی ہے۔ یہ والہانہ لگاؤ جس قدر شدید تو انا ہو گا اسی قدر نعتیہ شاعری موثر اور طاقتوں ہو گی۔ لیکن مشکل یہ ہے کہ یہ والہانہ لگاؤ جس کا دوسرا نام عشق رسول ﷺ ہے ہر ایک کو نہیں کسی کسی کو نصیب ہوتا ہے۔ یہ عشق دراصل عطیہ وہی یا ایک طرح کا فیضانِ الہی ہے جو کبھی تو لا لہ صحرائی کو بھی داغ جگرتا ب کی دولت دے کر اسے پُر کشش و سرخ رو رکھتا ہے اور کبھی لعل بد خشائی کو شرارِ سنگ سے محروم کر کے اُسے عام پھرودی سے فروٹر کر دیتا ہے۔

یہ دیکھ کر مجھے دلی خوشی میر آئی کہ پروین جاوید کو حضور اکرم ﷺ کی ذات سے نسبتِ خاص ہے اور انہیں عشق رسول ﷺ کی وہ جگرتا بی میر ہے جس کا ذکر اُپر آیا ہے اور یہ اسی جگرتا بی کا شمرہ ہے کہ انہوں نے بہت جلد نعتیہ شاعری کے میدان میں اپنے لئے ایک نہایت معترض و قابلِ توجہ مقام و مرتبہ بنالیا ہے، انہیں خود بھی عشق رسول ﷺ کے اس فیضان کا ادراک و احساس ہے تجھی تو کہتی ہیں کہ

عشقِ احمد ﷺ ہے جو آنکھوں کو فیاء دیتا ہے
پر یہ رتبہ جسے دیتا ہے خدا دیتا ہے
زد میں آجائیں ہواؤں کی تو پھر اس کا خیال
میری بھتی ہوئی شمعوں کو جلا دیتا ہے
پہلے کرتا ہے مجھے خواہش دینا سے الگ
اور پھر زیست کو احساس نیا دیتا ہے

راہ ہستی میں اگر موج حوادث ہو بلند
 وہ بلندی مرے قامت کی بڑھا دیتا ہے
 مجھ کو واماندگئی جاں سے بچانے کے لئے
 اُس کا غم حوصلہ زیست سوا دیتا ہے
 اُس کی نسبت سے ہیں آباد و فروزان ہم لوگ
 ورنہ اب شہر میں آسیب صدا دیتا ہے
 عشقِ احمدؑ کا مشرف ہے کہ جو پروین مجھے
 گھپ اندریوں میں بھی منزل کا پتہ دیتا ہے
 واقعہ بھی یہی ہے کہ اللہ نے پروین جاوید کو جہاں قابلِ رشکِ تخلیقی قوت سے
 نوازا ہے وہیں نعمتِ گولی کا غیر معمولی سلیقہ بھی عطا کیا ہے۔ اس عطاۓ خداوندی کی
 معرفت پروین جاوید کی نعمتِ گولی کیسے کیے محسن لفظی و معنوی سے مالا مال ہو گئی ہے اور
 پروین نے اپنے سامع اور قاری کو کیسی کیسی معجز نمائیوں اور ہنرمندوں سے مسحور و حیرت زده
 کیا ہے۔ مثلاً نعمت کے چند اشعار ملاحظہ کر جئے۔

فخرِ یحیٰ آپ ہیں میرے حضور
 فخرِ عیسیٰ آپ ہیں میرے حضور
 دو جہاں میں شانِ آدم آپ سے
 فخرِ حوا آپ ہیں میرے حضور
 انبیاء کے آپ ہی سردار ہیں
 سب سے بالا آپ ہیں میرے حضور

آپ ابراہیم و عیسیٰ کی دعا
وجہ دنیا آپ ہیں میرے حضور
باعث تخلیق عالم آپ ہیں
کل کے آقا آپ ہیں میرے حضور
مجھے یہاں پر وین جاوید کے اس وجدانی اور نشاط آور شعر کی بھی داد دینی ہے
غم دنیا سے دوری چاہتی ہوں
سر طیبہ حضوری چاہتی ہوں
یہ شعر فکر و فن کی لطافتوں کے جلو میں حضور ﷺ سے شاعرہ کی والہانہ عقیدت و
فریشتگی کی معرفت انبساطِ روح کا ایسا سامان فراہم کر رہا ہے کہ وجدان جھوم جھوم جاتا ہے۔
ذہن عش کراؤٹتا ہے اور زبان پر بے ساختہ سبحان اللہ سبحان اللہ کا ورد جاری ہو جاتا
ہے۔ چیز یہ ہے کہ اس شعر میں ارتعاشِ جذبات کا اظہار مفطر بانہ آرزومندی کے ساتھ
ایسے خوبصورت انداز میں ہوا ہے کہ اس سے بہتر صورت کا امکان نہیں رہتا۔ ایک نعت کے
اشعار اور دیکھتے چلئے۔

گھلے لب جبیپ خدا کہتے کہتے
دوبارہ ملے مصطفیٰ کہتے کہتے
ہوئی دل کو تسلیں دعا پڑھتے پڑھتے
مقدار بنا مجتبی کہتے کہتے
ہے قدسی کو بھی قرب رب العلی کا
ملا ہے جبیپ خدا کہتے کہتے

خدا کی قسم آپ یوسف نظر ہیں
 چھپے چاند تارے شنا کہتے کہتے
 شفیع الامم ہی کریں گے شفاعت
 یہ زاہد رہیں یا خدا کہتے کہتے
 شرف بازیابی کا اُس کو ملے گا
 حرم جو گیا مصطفیٰ کہتے کہتے
 خطا کار پر بھی کرم کی نظر ہو
 کئی عمر یہ مدعایہ کہتے کہتے
 بھنور سے بچا لوں گی میں اپنی کشتی
 حبیب خدا نا خدا کہتے کہتے

میں پروین جاوید کوفکروفن کی اس غیر معمولی دسترس پر مبارکباد دیتا ہوں اور انہیں
 صفتِ اول کے نعتِ نگاروں میں شمار کرتا ہوں۔ ان کی ساری نعتیہ شاعری خواہ وہ نعتیہ غزل
 کی صورت میں ہوں خواہ رباعیات و قطعات کی شکل میں جملہ لفظی و معنوی محاسن سے مالا
 مال ہے اور قاری پر نہایت خوشگوار و حیرت انگیز اثر ڈالتی ہے۔ یہاں چند قطعات اور
 رباعیات پیش کرتا ہوں۔

اخلاق کی تعبیر وہی کرتے ہیں
 قرآن کی تفسیر وہی کرتے ہیں
 وہ جن کو بنایا گیا محبوب خدا
 انساں کی بھی تعبیر وہی کرتے ہیں

اک متاع یقین ملی ہم کو
 زندگی یوں حسیں ملی ہم کو
 ہبھت احمد کے جب امین ہوئے
 اک بہشت بریں ملی ہم کو

نبی کے عشق کا چمکا نگینہ
 مجھے آیا ہے جینے کا قرینہ
 کوئی دوری گوارا اب نہیں ہے
 سوئے طیبہ چلا میرا سفینہ

مجھ کو توفیق سفر کی دے دو
 سفرِ گنبد خضرا مولا
 میں کہ عاصی و خطا دار سہی
 مجھ کو دو اپنی تمبا مولا

پروین کی نعتیہ شاعری میں روضہ اقدس کی زیات کا جو ذوق و شوق بھر پور انداز
 میں ابھرتا نظر آتا ہے وہ ان کے عشق رسول ﷺ کی گواہی ہے۔

پروین نظیر سو مر واور ”بے صداد ریچے“

شاعری کی مختلف تعریفیں کی گئی ہیں لیکن مختصر ترین الفاظ میں ہم یہ کہہ سکتے ہیں کہ شاعری، شخصیت کا دوسرا روپ ہے، شخصیت جتنی شائستہ و فیض اور سنجیدہ ہو گی شاعری میں بھی اسی قدر رشتائیگی، بانکپن اور سلیقہ ہو گا۔ اور یہی سلیقہ مجھے پروین نظیر سو مر کی شاعری میں نظر آیا۔ ان کا مجموعہ کلام ”بے صداد ریچے“ اس وقت میرے سامنے ہے جس کی روشنی میں یہ کہہ سکتا ہوں کہ ان کی شاعری کے ظاہر و باطن میں بڑی دل کشی اور موثر ہم آہنگی پائی جاتی ہے۔ ان کے بعض اشعار میں فانی بدایونی کے فلسفہ غم کی پرچھائیں صاف دکھائی دیتی ہیں۔

چند اشعار دیکھتے چلئے:

قلب و نظر کو اور بھی دیران کر گیا
اس کا خیال کتنا پریشان کر گیا

دنیا نے ضبطِ غم کے سلیقے سکھا دیئے
موسم غنوں کے آئے تو ہم مسکرا دیئے

غم کے افسانے میں ڈھل جائے گی پروین آخر
روز و شب گردشِ دوراں سے گزار کرتے

اب میں ہوں زندگی کی سب آسائشوں سے دور
گردش کے ساتھ بنئے کی خواہش کے نہ تھی

ان اشعار کا رنگ در و پ صاف ظاہر کرتا ہے کہ زبان کی صفائی سترائی اور شعر کی نوک پلک سنوارنے کا فن پر دین نظیر سومرو کو خوب آتا ہے۔ انہوں نے اپنے فن کی تخلیق اپنے خون جگر سے کی ہے ان کا یہ شعر دیکھئے:

خواب ہو دل یا تعلق ہو
ٹوٹنے کی صدا نہیں آتی

اس شعر میں بڑی صداقت ہے جو لوگ ان کے کلام پر نظر ڈالیں گے وہ میری اس بات کی تائید کریں گے کہ ان کا اسلوب نہایت خوش گوار ہے۔ ان کے مجموعہ کلام ”بے صدا در تجھے“، جو غزلوں، نظموں، آزاد نظموں اور ہائیکو پر مشتمل ہے اس میں زندگی کے تلخ و شیریں حقائق کو فنی تجربے کی مدد سے پیش کر دیا گیا ہے۔ بعض اشعار ایسے ہیں جو لطف لینے کے ساتھ ساتھ سوچنے پر بھی مجبور کرتے ہیں۔ ایک نظم دیکھئے جس کا عنوان ہے ”مرے بچے“

رنگیں طیور ہیں مرے بچے مرے لیئے
دل کا سرور ہیں مرے بچے مرے لیئے
یہ پاس ہوں تو سارے مناظر ہیں خوشنما
میرا غرور ہیں مرے بچے مرے لئے
دیتے ہیں اپنے پیار سے آنکھوں کو روشنی
آنکھوں کا نور ہیں مرے بچے مرے لئے
یہ میری شاعری مرے بچوں کے نام ہے
میرا شعور ہیں مرے بچے مرے لئے

پر دین نظیر سومرو کے یہاں صالح اور جاندار روایت کا تسلسل ہے جو ماضی کی کوکہ

سے جنم لے کر حال کو سنوارتا ہے اور مستقبل کو نوپر بشارت دیتا ہے۔ مزید یہ کہ پروین نے
ماضی کی ثبت اقدار سے جڑے رہنے کے باوجود عصری تقاضوں یا جدید رجحانات کو نظر انداز
نہیں کیا بلکہ قدیم و جدید کے خوبصورت ملائپ سے دل و دماغ کے لئے لطف اندازوی و فکر
انگلیزی کا سامان بھی فراہم کر دیا ہے۔ وہ جتنی اپنی غزلیہ شاعری میں کامیاب ہیں اتنی ہی
نظموں اور ہائیکو میں بھی ہائیکو کا نمونہ دیکھتے چلتے:

دل یہ ہے تحریر

میں کبھی نہ پاؤں گی

سپنوں کی تعبیر

جینا ہے دشوار

من میں آگ لگاتی ہے

پائل کی جہنکار

بُگری بن جائے

مجھے پر تیری رحمت کی

کھڑکی کھل جائے

دو گے میرا ساتھ

ہاں ذرا اک بار کہو

دل پر کھکے باتھ

نہ تیرا ہے نہ میرا
سُن صدا میں جو گی کی

دنیا دین بسیرا

اک جیسی تقدیر
آنکھیں برسیں دونوں کی
کیا لیلی کیا ہیر

پروین نظیر کا پورا مجموعہ کلام جذبہ کی صد اقوٰں میں ڈوبا ہوا ہے اور لفظوں کے
دلاؤ ایز پکردوں میں سجا ہوا ہے۔ مختصر یہ کہ ان کی شاعری تادیریز ندہ رہنے کی صلاحیت رکھتی
ہے۔

تہنیم فاطمہ کی شاعری

اس وقت میرے پیشِ نظر "لعل بد خشائ" ہے یہ سُرخ رنگ کا کوئی قیمتی پتھر نہیں بلکہ تہنیم فاطمہ کا تخلیق کردہ حرف و صوت کا زائدہ "شعری مجموعہ" ہے اور مجھے اسی کے حوالے سے تقاضائے شاعری کے بارے میں خصوصاً کچھ کہنا ہے۔

شاعری خصوصاً قابلِ توجہ شاعری اپنے خالق سے کیا کچھ نہیں چاہتی، اس کے چاہنے میں علم و بیان و علم کلام سے آگاہی، وزن و بحر کے نکات سے شناسائی، عروضی آہنگوں کے نشیب و فراز سے واقفیت اور نظامِ قوافی و ردیف سے باخبری سمجھی کچھ شامل ہیں۔ یہی نہیں بلکہ لائقِ اعتناء شاعری فکر و دانش کی وسعتوں کے ساتھ نفیاتِ انسانی کا مطالعہ، گرد و پیش کی زندگی کا مشاہدہ، سماجی و سیاسی حالات کا شعور اور پھر اس کے حسن کا راز اظہار و ابلاغ کے لئے زبان و بیان پر کامل عبور کا بھی تقاضا کرتی ہے۔ لیکن ان باتوں کا اطلاقِ تخلیقِ شعر پر ہوتا ہے یعنی ان اوصاف سے شعر کی نوک پلک سنوارنے اور اسے وزن و بحر سے ہم آہنگ کرنے کا کام تو لیا جاسکتا ہے لیکن ان کی مدد سے شعر نہیں کہا جاسکتا۔ اگر ایسا ہوتا تو دنیا کے سارے اعلیٰ تعلیم یافتہ اور باشعور و ذہین لوگ صفتِ اول کے شاعر ہوتے لیکن ہم دیکھتے ہیں ایسا نہیں ہے وجہ یہ ہے کہ اچھی اور بھی شاعری علم بفضل کی ثروت سے نہیں بلکہ اس خداد صلاحیت اور جوہر ذاتی سے جنم لیتی ہے جس کا دوسرا نام مذاقِ سلیم ہے۔ یہ مذاقِ سلیم جتنا پا کیزہ و پختہ ہو گا اسی قدر شاعری بھی شاستہ و پا کیزہ ہو گی۔ لیکن فطری جوہر یا مذاقِ سلیم کی آبیاری کیلئے بھی خاص ماحول درکار ہوتا ہے۔ یہ مذاقِ سلیم مدرسون اور خانقاہوں میں پرورش نہیں پاتا بلکہ ایک خاص عمر اور ایک خاص مدت تک شعر و ادب کی فضا

میں سانس لینے اور زندگی بسر کرنے سے پروان چڑھتا ہے۔ خوش بخت اور خوش اوقات ہیں وہ لوگ جنہیں یہ ما حول میسر آیا اور جن کے تخلیقی ذہن نے اشعار کی معرفت کشت جا کی بے کیف و بے جاں زمین کو سیراب و شاداب کر کے اسے تو انائی و تازگی سے ہمکنار کیا۔

”لعل بد خشائ،“ کی مالک و خالق ”تنیم فاطمہ،“ ایسی ہی نفووسِ خوش اوقات میں سے ہیں جنہیں اللہ نے شعر گوئی کا جو ہر ذاتی بھی عطا کیا اور پھر اس جو ہر کو قرینے سے پروان چڑھانے کیلئے خوشنگوار و سازگار ما حول میں مہیا کیا۔ یہ توفیق الہی نہیں تو اور کیا ہے کہ تنیم نے ایک اسے خانوادے میں آنکھ کھولی جس میں شعر و ادب کی روایت کئی پشتاؤں سے چلی آ رہی تھی اور جو سال ہا سال سے ثقافتی و تہذیبی قدروں کا وارث و امین تھا۔ تنیم کے دادا، پرداد، والد، پچھا عم زاد اور ہمیشہ زاد بھی کو شعر و سخن سے طبعی دلچسپی تھی نہ صرف دلچسپی تھی بلکہ ان میں سے بیشتر شعر کہتے تھے اور شعر گوئی اور شعر ہبھی کو تہذیب شاستگی کا اساسی نشان جانتے تھے۔ گویا شعر و سخن کے واسطے سے تنیم جس فضا میں سن شعور کو پہنچیں وہ فضابذات خود محبوبہ جہاں کے نگاہ ناز کی حیثیت رکھتی تھی اور مولا نا حضرت موبانی کے لفظوں میں:

نگاہِ ناز جے آشناۓ راز کرے
وہ اپنی خوبیٰ قسمت پ کیوں نہ ناز کرے

تنیم فاطمہ نے ”لعل بد خشائ،“ کے دیپاہے میں اپنی اسی خوبیٰ قسمت پر ناز کرتے ہوئے لکھا ہے کہ:

”میری شاعری میرے خانوادے کا عطا کیا ہوا وہ لہو ہے جو میری
حیات کی شریانوں میں جبرا نہیں اختیار اگر دش کرتا ہے۔“

یہ مختصر دعویٰ یا تعلیٰ شاعرانہ نہیں بلکہ امر واقعہ ہے۔ تنیم نے جس خانوادے میں پروش پائی وہ شعروادب کے حوالے سے ہمہ خانہ آفتاب کی حیثیت رکھتا ہے۔ تنیم کو یقیناً اس آفتاب سے روشنی ملی ہے لیکن انہوں نے صرف اسی پر اکتفا نہیں کیا بلکہ ان کی جستجو پسند طبیعت نے گھر کے باہر کی روشنی سے بھی کہ نور کیا ہے اور اس طرح انہوں نے صرف یہی نہیں کیا کہ اپنے ثقافتی درٹے کو چار چاند لگادیئے ہیں بلکہ اُسے نئے تقاضوں سے ہم آہنگ کر کے اس میں تادری زندہ رہنے کی سکت بھی پیدا کر دی ہے۔

تنیم کے شعری مجموعہ "لعل بد خشائ" میں بے اعتبار بہیت واصناف کیا کچھ نہیں ہے۔ ابیات، قطعات، منظومات اور غزلیات سبھی کچھ ہیں لیکن غزل کا پلہ سب سے بھاری ہے۔ صرف مقدار کے اعتبار سے نہیں بلکہ معیارِ مختصر کے اعتبار سے بھی اور آپ جانتے ہیں کہ معیارِ مختصر ہی کا دوسرا نام غزلیت، تغزل، لطافت اور شعریت ہے، کہنے کا مطلب یہ ہے کہ غزل اور غزل کا مزاج سارے "لعل بد خشائ" پر حاوی ہے اور غزل کے بارے میں سب جانتے ہیں کہ یہ وضاحت سے دور بھاگتی ہے اور رمز و کناہ کے پیرائے میں ڈھکا چھپا کہ بات کرنے کو کمال فتن جانتی ہے۔ بات فکر و نظر کی ہو یا جذبے اور احساس کی، تصوف کی ہو یا فلسفہ و حکمت کی روایت کی ہو یا بغاوت کی، غمِ عشق کی ہو یا غم روزگار کی، سیاست کی ہو یا محبت کی، آرائشِ ختم کا گل کی ہو یا اندیشه ہائے دور دراز کی، غزل کبھی گھل کر سامنے نہیں آتی بلکہ دھمکے اور ملائم لمحے میں رموز و علامت کے پر دے میں اپنا مطلب صاف ظاہر کرتی ہے اور چند لفظوں میں وہ سب کچھ کہہ جاتی ہے جو کچھ وہ کہنا چاہتی ہے البتہ غزل کہنے کا سلیقہ سب میں نہیں کسی کسی میں ہوتا ہے اور کسی کسی کی اس تخصیص میں تنیم فاطمہ کا نام بھی شامل ہے۔ جیسا کہ خود تنیم فاطمہ نے "لعل بد خشائ" کے دیباچے میں نشان دہی کر دی ہے

کہ وہ خوب جانتی ہیں کہ شاعری خصوصاً غزل کی شاعری قافیہ پیامی نہیں معنی آفرینی کا نام ہے انہیں یہ بھی معلوم ہے کہ غزل دنیا یہ فنِ سخن کی ایسی محظوظ ہے جس کے حُسن کا راز سینہ تان کے بے محا باس امنے آ جانے میں نہیں بلکہ سر پا آنچل ڈال کر تیزی سے آگے نکل جانے میں ہے غالب نے اپنے ایک فارسی شعر میں کہا ہے کہ نظارہ سر بام میں وہ لطف کہاں جو کیواڑ کی اوٹ سے تاک جھائک لگانے میں ہے۔ اسی لئے تنیم نے جو کچھ کہا خواہ اس کا تعلق ذات سے ہو یا کائنات سے، کسی کے مہر سے ہو یا کسی کے قہر سے، غزل کے پیرائے میں کہا ہے اور ایسی سادگی و پرکاری کے ساتھ کہا ہے کہ ان کی غزلوں کے ظاہری اسلوب اور معنوی تہداری کو دیکھ کر غالب کا شعر خود بخود ذہن میں ابھرا آتا ہے

سادگی و پرکاری بے خودی و ہشیاری
حُسن کو تغافل میں جرأت آزمایا

پیرا یہ شعر کی اس سادگی و پرکاری سے تنیم کے مزاج کو خاص مناسبت ہے اور اسی لئے انہوں نے غزل ہی کے پیکر کو اپنے اظہار کے لئے انتخاب کیا ہے چنانچہ ان کی غزل کے فکر و نظر کی جملہ دلربائیوں اور ساری کج ادائیوں کی ترجمان ہے۔ خود کہتی ہیں:

ابتداء سے انتہا تک تم سے میری ذات تک
میرا سارا حال غزلوں میں میری مرقوم ہے

کبھی تنیم کی غزلیں کبھی تنیم کی ہو
مجھ کو رُسو اسراز بازار کریں گی دونوں
یہ ادعا تنیم کی خود رائی اور خود نگری یا شاعرانہ تعلقی پر مبنی نہیں بلکہ اپنے آپ سے

آگاہی اور اپنی ذات و صفات سے طبعی آشنائی کا مظہر ہے۔ تنیم کی سوچ کے اس اندازِ خاص کو ان کے شعور تنقید خصوصاً اپنی غزل کے احتساب سے بھی تعبیر کیا جاسکتا ہے اس لئے کہ انہوں نے غزل کے پردے میں وہ سب کچھ کہہ دیا ہے جو ایک مدت سے ان کے تحت الشعور میں پناہ گزیں تھا اور جس نے ان کے نہایا خانہ دل کو طرح طرح کے ہنگاموں سے دوچار کر رکھا تھا اپنے اس نہایا خانہ دل کی غمازی و عکاسی تنیم نے کہس کس انداز سے کی ہے اور ذاتی حوالوں کو عمومیت و اجتماعیت کا رنگ دے کر کرکے طرح سے ادب کے قاری کو جذبے اور احساس کی سطح پر اپنا شریک و رفیق بنالیا ہے۔ اس کی توضیحات و جزئیات میں نہ جاؤں گا بات طویل ہو بائے گی اور ”اعل بد خشائ“ اُسے اپنے دامن میں جگہ نہ دے سکے گی اس لئے صرف چند اشعار دیکھتے چلئے اور اگر ذوقِ سخن رکھتے ہوں تو داد دیجئے:

وقت اک وہ بھی سر راہ عمل آتا ہے
جب محبت میں خطائیں نہیں دیکھی جاتیں

وہ میری زلف پہ کیا نظم لکھیں گے تنیم
جن سے ساون کی گھٹائیں نہیں دیکھی جاتیں

تجھ کو کیا علم کہ میں کاسے محرومی کو
خود کو دے دیتی ہوں اور تجھ کو بچا رکھتی ہوں

میرے ہنسنے پر نہ جاؤ کہ میں ہنسنے کے لئے
اک بُر اپنی طبیعت میں جدا رکھتی ہوں

اب کے خط اُس کا جو آیا تو تعجب یہ ہوا
نہ دعائیں نہ تشکر نہ تردد نہ سلام

زیب دیتا ہی نہیں چاہئے والوں پر کبھی
کسی بچے کی طرح بات مچل کر کرنا

پہلے اک بوئے کی چاہت میں ہزاروں رقص تھے
تلیاں جب پھول تک آئیں تو شرامیں بہت

آئئے کی بے لباسی کو چھپانے کے لئے
رات نے ڈلفیں میرے چہرے پر بکھرائیں بہت

لکھنے بیٹھی تو قصیدوں پہ قصیدے لکھے
اور بیٹھی ہوں تو اک حرف لئے بیٹھی ہوں

جب نہ بادل میرے بس میں ہے نہ دریا دل کا
پھر یہ آنسو میری پلکوں پہ لرزتے کیوں ہیں

وعدہ آسائ ہے مگر اس کو نبھاؤ تو سہی
تم بھلا دو گے مجھے خیر بھلاو تو سہی

اگر ملے ہو تو باتوں میں کیا تکلف ہے
ہر ایک چیز کا محور ادب نہیں ہوتا

یہ سارے اشعار اردو کی لازول کلائیکی شاعری کی لطافتِ احساس اور جذباتی
 صداقت کو اپنی آغوش میں لئے ہوئے ہیں زبان و بیان اور تراکیب و تشابہ یہ سب میں وہی
 رکھ رکھا ہوتا ہے جو امیر خرو سے لے کر فراق گور کھپوری تک کلائیکی رنگِ خن کا طرہ امتیاز
 رہا ہے لیکن تنیم کے ان اشعار میں تجربے کی جوتا زہ کاری اور فکر و خیال کی لالہ کاری ہے وہ
 یکسر نئی اور تنیم کی اپنی ہے اور صاف پتہ دیتی ہے کہ شاعر کا تعلق قدیم سے نہیں بلکہ اسی دور
 جدید سے ہے جس میں آج کا قاری سانس لے رہا ہے اور جس سے شاعر کی فکر و نظر نے
 اخذ واستفادہ کیا ہے یہ اشعار اس امر کی بھی نشاندہی کرتے ہیں کہ تنیم کے مزاج و طبیعت
 میں جدت کے ساتھ ساتھ ایک ایسی نادیدہ شدت بھی ہے جس کا ارتعاش و تموج نہیں ہمہ
 وقت مضطرب رکھتا ہے میتھا وہ اس کے لئے ہر لمحہ کسی نہ کسی پناہ گاہ کی تلاش میں رہتی ہیں۔
 ظاہر ہے کہ یہ پناہ گاہ انہیں خارج میں میسر نہیں آ سکتی بلکہ داخلی ارتعاش کیلئے داخلیت ہی
 مناسب پناہ گاہ ہیں مہیا کر سکتی ہے چنانچہ خلاق ذہنوں کے مالک شعراء کے یہاں اس طرح
 کی پناہ گاہ ہیں خوبصورت ترکیبوں اور استعاروں کی صورت میں ملتی ہیں یہ ترکیبیں اور
 استعارے ایک طرف شاعر کی اختراعی قوت پر دلالت کرتے ہیں تو دوسری طرف اس کے
 درون خانہ کے ہنگاموں کو زبان دے کر اس کی ترجمانی کا حق ادا کرتے ہیں۔ تنیم نے بھی
 اسی تخلیقی تجربے سے کام لیا ہے چند شعر دیکھئے۔

زندہ رکھتا ہے فقط ذہن کو اک ابرِ جمال
 دشت بے آب میں بن جاتی ہے جب گرد الاؤ

بُنْر کا جامِ ادب کا علم سجائے ہوئے
 گزر رہی ہوں میں بارِ قلم اٹھائے ہوئے

مدت ہوئی ہے سنگ ملامت نہیں ملا
تنیم میرے چاہنے والے کدھر گئے

یوں تو تنیم نہ اٹھتا یہ دل حشر مزاج
تم نے اس فتنہ غافل کو جگایا تو اٹھا

میں نے تنیم سر عرش جلائے ہیں چدائغ
جب بھی وہ قصر بُنر میں مرے آکر بُنھرا

اس کو کیا ہو گیا تنیم کہ وہ سرد مزاج
زلف بکھراوں تو ساون کا مہینہ چاہے
یہ اشعار خالص غزل کے ہیں اور ان کے معنی زیریں لہریں حسن و عشق کی
سرگرمیوں سے ہی تعلق رکھتی ہیں۔ لیکن وہ روایتی خود پر دگی یا اوارنگی ان میں نظر نہیں آتی جو
کلاسیکی شاعروں کے طبع عاشقانہ کی صفتِ خاص شمار کی جاتی ہے بلکہ ان اشعار میں ایک
طرح کی خود نگری و خود اعتمادی اور پندار اانا کی ایسی حوصلہ مندی و جائیت در آئی ہے جو کبھی تو
محبوب کو عاشقی نہما اور کبھی عاشق کو محبوب نہما بنا کر پیش کرتی ہے لیکن خرد کو جنوں اور جنوں کو خرد
کا رنگ دینے والی یہ پناہ گاہیں اور کرامتیں تنیم کے اشعار میں یوں ہی پیدا نہیں ہو گئیں
جیسا کہ اوپر واضح کیا گیا ہے ان کے اشعار میں یہ جادو دراصل ان نادر و خوبصورت
استعارات و فارسی تراکیب نے جگایا ہے۔

یہ ترکیبیں دشت بے آب، ابر جمال، بار قلم، سنگ ملامت، دل حشر مزاج، فنر

غافل، قصرِ ہنر اور سرد مزاج وغیرہ کے نام سے تینیم کے پیرا یہ اظہار کو کلاسیکی غزل کے طرزِ اظہار سے ہم رشتہ کرنے کا وسیلہ بن گئی ہیں۔ لیکن تینیم کی نظر کلاسیکی غزل کے سلسلے میں صرف فارسی تراکیب تک محدود نہیں ہے بلکہ ان کی نگاہ میں پریم و پریت کے وہ خاص رنگ بھی ہیں جو قدیم ریختہ اور دوہوں کا طرہ امتیاز ہیں مثلاً تینیم کے صرف دو تین شعر دیکھئے:

مدھ بھری آنکھوں سے مت پینا ان ہونٹوں کو مت چھوٹا
قطرہ قطرہ زہر اتاریں یہ نیناں متواں ہیں

اے گوپی اب کیا حاصل درد کی جوت جگانے سے
شام نے اپنی سعدھ بدھ کھوئی ان کے پیچ گوالے ہیں

اے تینیم تم اپنا ہر دے اپنے قابو میں رکھنا
رام کوکل بن باس ملا ہے آج وہ جانے والے ہیں
تینیم کے ان اشعار سے پوری طرح لطف اندوڑ ہونے کے لئے ذرا دیر کے
لئے برق واودھی اور فارسی الفاظ سے مرکب وہ غزل دہن میں ابھارنی ہوگی جو اردو غزل کی
نشست اول ہے اور امیر خرد سے منسوب ہے۔ صرف دو تین شعر دیکھئے:

زحال مسکیں ملکن تغافل دراے نیناں بتائے بتیاں
کہ تاب بھراں ندارم اے جاں نہ لہیو کا ہے گائے چھتیاں

شبان بھراں دراز چوں زلف وروہ وصلت چو عمر کو نہ
سکھی پیا کو جو میں نے دیکھوں تو کیسے کاٹوں اندھیری رتیاں

نہ نیند نیناں نہ انگ چینا نہ آپ آویں نہ بھیجیں پتیاں
 کے پڑی ہے کہ جا ساوے پیارے پی کو ہماری بتیاں
 غزل کے ان اشعار کے ساتھ امیر خرو اور امیر خرد کے ایک ہم عصر و ہم نثر
 بزرگ ”بعلی قلندر شاہ“ کا ایک ایک دوہا بھی دیکھتے چلئے:

جتن سکارے جائیں گے نین مریں گے روئے
 بدھنا کیجیو کے بھور کھو نہ ہوئے

(بعلی شاہ قلندر)

گوری سودے تج پر منھ پڑارے کیس
 چل خرو گھر آپنے رین بھئی چھوں دیں
 (امیر خرو)

یہ ہے فارسی اور دیسی زبان کے آمیزے کی وہ کلاسیکی صورت جس سے اردو کے
 قدیم کلاسیکی شعراء نے تو اکثر فائدہ اٹھایا ہے لیکن عہدِ حاضر یا نئی نسل کے غزل گوشعراء کے
 یہاں اس کی نمود خاطر خواہ نہیں ہے۔ تنسیم فاطمہ نے البتہ اس فرہنگِ خاص سے استفادہ کیا
 ہے اور اپنی عاشقانہ شاعری کو کلاسیکی رنگ سے قریب تر کر کے اسے نظر گیر و دلکش بنادیا ہے۔

تنسیم فاطمہ کی تخلیقی صلاحیتوں کی رسائی اور کارکشاائی کی ایک چھوٹی سے مثال اور
 دیکھتے چلئے۔ جدید اردو غزل کے نامور شاعر فراق گورکھوری کی ایک بہت مشہور اور طویل و
 خوبصورت غزل ہے بلکہ دو غزල و سے غزلہ کی صورت میں ہے اور اس میں انہوں نے بعض
 ایسے بلند پایہ عاشقانہ اشعار نکالے ہیں کہ بیشتر ناقدوں نے اس کا ذکر کیا ہے لیکن شاعر،
 نے اس غزل کی زمین کو ہاتھ لگانے کی ہمت بہت کم کی ہے۔ فراق کی غزل کے دو میں شعر

سر میں سودا بھی نہیں دل میں تمنا بھی نہیں
لیکن اس ترکِ محبت کا بھروسہ بھی نہیں

ایک مدت سے تیری یاد بھی آئی نہ ہمیں
اور ہم بھول گئے ہوں تجھے ایسا بھی نہیں

بدگاں ہو کہ مل اے دوست جو ملنا ہے تجھے
بے جھگٹتے ہوئے ملنا کوئی ملنا بھی نہیں

جس زمین میں اس نوع کے متعدد خوبصورت اشعار موجود ہوں اس میں طبع
آزمائی کی ہمت ہر شخص نہیں کر سکتا۔ لیکن تنیم فاطمہ نے اسے بھی اپنایا ہے اور ایسی کامیابی
کے ساتھ کہ ان کی شاعرانہ خلائق کی داد بہر حال دینی پڑتی ہے صرف دو تین شعر دیکھئے کیسے
پاکیزہ و لطیف ہیں:

کوہ پیائی میں راہوں کا بھروسہ بھی نہیں
ڈگماں جائے اگر پیر، منجلتا بھی نہیں

میں نے اس شخص سے آنسو کی وضاحت چاہی
جس کو موتی کے پرکھے کا سلیقہ بھی نہیں

جس کی خواہش پس پردہ کوئی رکھتا ہوگا
میں نے وہ شہر تو تنیم بسایا بھی نہیں

آخر میں مجھے تینیم کے شعری مجموعے کے نام یعنی ”لعل بدخشاں“ کے بارے میں بھی کچھ کہنا ہے۔ جہاں تک میں سمجھ سکا ہوں یہ صرف کتاب کا اسم نہیں بلکہ تینیم کی پوری شاعری کا اسم اعظم ہے اور ان کے ذہن کے فقل ابجد کی کلید ہے۔ مجھے یوں محسوس ہوتا ہے جیسے تینیم کی پوری شاعری اس نام کے گرد طواف کر رہی ہے یا پھر یہ اسم اعظم خود تینیم کے طسم شاعری کا پیچھا کئے ہوئے ہے اور انہیں سعی سخن کرنے پر مجبور کر رہا ہے۔ سعی و طواف کے اس عمل میں یہ ”لعل بدخشاں“ کہیں اپنی صورت بدل کر کہیں نام بدل کر اور کہیں اپنا منصب بدل کر تینیم کی شاعری میں جگہ جگہ دخل ہوا ہے۔ بایس ہمہ اس کے طسم کو صاحبانِ دل واہلِ عشق کے سوا ہمہ شما نہیں سمجھ سکتے ہر چند کے بعض اشعار میں خود تینیم نے اس کا سراغ اس طور پر دیا ہے کہ

تم نے ڈھونڈا ہی نہیں داغ فروزاں لے کر
ورث لاکھوں ہیں چھپے لعل بدخشاں مجھ میں

کب سے تینیم کسی لعل بدخشاں کی قسم درد کی جلتی ہے اک شمع فروزاں مجھ میں پھر بھی اس ”لعل بدخشاں“ کا ادراک بصارت و مطالعہ سے نہیں بصیرت و وجود ان کی مدد ہی سے ممکن ہے۔ لیکن بصیرت وجود ان کی دولت ہر شخص کو کہاں میسر ہوتی ہے۔ حقیقت کچھ بھی ہو یہ ”اسم اعظم“، اس امر کا واضح اشارہ ہے کہ تینیم کی غزل قہر و مہر کے سچے دباؤ کی سچی شاعری ہے۔ اس کی افظیات اور اس کا ظاہری پیکر کلا سکی سہی لیکن اس کی روح اور اس کا باطن یکسر نیا اور جدید ہے۔ اس اعتبار سے ہم عصر شاعری میں تینیم کی شاعری

کا ایک منفرد رنگ ہے اور یہ رنگ معنی آفرینی و تازگی کا ایک ایسا بانکپن رکھتا ہے کہ کسی نو خیز شاعر کے سلسلے میں یہ معمولی نہیں غیر معمولی بات ہے اور یہی غیر معمولی بات اس امر پر دلالت کرتی ہے کہ تئیم کی شاعری کا مستقبل خاصاً تابناک ہے اتنا تابناک کہ اگر انہوں نے مطالعہ و مشاہدہ اور مشق و مہارت کو اسی طرح روارکھا تو وہ اپنے ہم عصر و ہم عمر شاعروں میں کسی وقت ایک طرح کی چکا چوند پیدا کر دیں گی۔

ثروت سلطانہ، اجتماعی سوچ کی شاعرہ

ثروت سلطانہ نے اپنے اس شعر میں

میں نے چھپا لیا ہے سمندر نگاہ میں
 پھر کیوں بھلا کسی کو جزیرہ دکھائی دے
 اپنے کمالِ فکر و فن کا عجیب و غریب مظاہرہ کیا ہے۔ انہوں نے پورے سمندر کو جس
 میں خود ان کی ذات و صفات کا جزیرہ بھی واقع تھا اپنی آنکھوں میں چھپا لیا۔ گویا ظاہر میں
 نظر و نکلے نہ سمندر باقی رہا نہ جزیرہ لیکن ذرا غور کرنے سے اندازہ ہو گا کہ من و تو کی یکجاںی
 کا یہ وہ مقام ہے جہاں من، تو شوم، تو من شدمی، من تن شوم تو جاں شری کی صدائے الہامی
 کا نوں میں گونجنے لگتی ہیں، سارے فاصلے اور ساری مسافتیں اس میں کھو جاتی ہیں اور منزل
 تک پہنچنے کی تڑپ کو قرار آ جاتا ہے، لیکن صورتِ حال اتنی سادہ نہیں ہے، سمندر کو نگاہ میں لے
 لینا سمندر کی ساری طغیانی و بے کرانی کو، اس کے حملہ سکوت و خروش کو، ساحل سے ہر لمحہ تکرانے
 والی ساری امواج مضطرب کو، سرکش لہروں کے سارے تھیڑوں کو بے ہنگم و طوفان کے
 سارے خطرات کو، ایک ساحل پر بکھری ہوئی ساری یہیں کو اور سمندر کی تہہ سے چینیدہ
 سارے قیمتی موتیوں کو اپنے اندر سمیت لینا ہے، دوسرے لفظوں میں دجلہ کو قطرہ میں قطرے
 میں دجلہ کو دیکھنا دکھانا ہے، ذات کو کائنات میں اور کائنات کو ذات میں سمیت لینا ہے، گویا
 اس صورتِ حال میں شاعرہ کی ذات و صفات کا جزیرہ محفوظ جزیرہ نہیں رہ جاتا بلکہ سمندر کی ہی اتحا
 گہرائی، پُر سکوت بے تابی اور بے پایاں وسعت اختیار کر لیتا ہے۔ اس وسعت کے آثار
 ہمیں ثروت کی شاعری میں جگہ جگہ نظر آتے ہیں۔ ان کے آثار کے نتیجے میں ان کی فکری و فنی

فتوحات ذاتی ہو کر بھی ذاتی نہیں رہیں بلکہ کائناتی بن گئی ہیں۔ اُن کے ماضی میں زوال نہیں آیا بلکہ اس کی بے تابیاں کچھ اور بڑھ گئیں ہیں چنانچہ سمندر کو آنکھ میں چھپا لینے کے سبب اُن کا شعری مجموعہ غالب کی زبان میں صاف صاف کہہ رہا ہے

گرتے دل میں ہو خیال، دصل میں شوق کا زوال

موج، محیط آب میں مارے تھے دست و پا کہ یوں

ژروت کی خاص بات یہ ہے کہ وہ ذاتی سوچ کو اجتماعی سوچ سے اور اجتماعی شعور کو

ذاتی شعور سے مسلک کر کے دیکھنے دکھانے کی صلاحیت رکھتی ہیں، ایک شعر دیکھتے چلے۔

آج جو غم ہے کل نہیں ہوگا

وقت سارے دکھوں کا مرہم ہے

ژروت سلطانہ کے شعور اور ان کی سوچ کی عظمت اس میں ہے کہ وہ اپنے بارے

میں کم اوسروں کے بارے میں زیادہ سوچتی ہیں۔ وہ اپنے ذاتی دکھ درد پر اتنی دکھی اور افسردہ

نہیں ہوتیں جتنی اور روں کے دکھ درد سے، رہ گیا پر ایہ اظہار سوا اس کی اہمیت اس بات میں

ہے کہ انہیں اپنی سوچ کی ترجمانی کیلئے کسی شعوری کوشش کی ضرورت نہیں پڑتی بلکہ اُن کی

سوچ ایشوری طور پر حرف و صوت میں داخل کر خود بخود لفظ و معنی کی اکائی بن جاتی ہے۔

ہم سے وہ خواب بھاراں نہیں دیکھے جاتے

جو خزاں میں بدل جاتے ہیں آتے آتے

فضاؤں میں دھواں سا اٹھ رہا ہے

چلو دیکھو کہ کس کا گھر جلا ہے

میں قہقہوں کے روپ میں گریہ دکھائی دوں
دل مسکرائے اور میں تڑپ کر دہائی دوں

چھوٹی سے زندگی کو ملے غم بڑے بڑے
ہم پر ہمیشہ آپ کے احسان ہی رہے

کہنے کو غم بھی زیست میں شامل نہیں رہا
لمحہ مگر فراغ کا حاصل نہیں رہا

شکلیں بدل بدل کے ملے ہر قدم پہ لوگ
کوئی بھی اعتبار کے قابل نہیں رہا
ژروت ایک اچھی غزل گو ہیں غزل کو لطیف ترین صنف سخن یعنی محسوساتِ انسانی
کی پاکیزہ ترین یادوں کی انتہا سے تعبیر کیا گیا ہے۔ ایسے میں یہ کہنا غلط نہ ہو گا کہ ایک تخلیقی
ذہن غزل سے جس قدر منوس ہو گا اسی قدر اس کی شاعری شعريت و اطاعت سے معمور
ہو گئی۔ لائق تحسین بات یہ ہے کہ ژروت نے اپنی سوچ کی طبعی روکواپنی موج خیال سے اس
طرح ہم خیال کر رکھا ہے کہ انہیں اشعار کی صورت میں تخلیق کے موئی رولنے میں غیر معمولی
کامیابی ہوئی ہے۔ اپنے لمحے واڑ آفرینی کے لحاظ سے اشعار کے یہ موئی حد درجہ آبدار بھی ہیں
اور تہہ دار بھی، یہ آبداری اور تہہ داری چونکہ لفظ و معنی دونوں پر محیط ہے، اس لئے ان کی شاعری
صرف لمحہ حاضر کی گرفت تک محدود نہیں رہی بلکہ ان کے روشن مستقبل کی ضمانت بن گئی ہے۔

حمسہ رحمان کے شعری مجموعے ”اندماں“ پر ایک نظر

شاعری کے بارے میں فارسی کے مشہور شاعر صائب نے ایک جگہ کہا ہے
”طبع موزوں“

یہ طبع موزوں جو شاعری کی معرفت الفاظ میں اظہار پاتی ہے، کئی حوالوں سے خوبصورت ہوتی ہے اور ہم میں سے سارے صاحبینِ ذوق ایک اچھا شعر سن کر کہہ اٹھتے ہیں کیا خوبصورت شعر ہے؟ کیا عمدہ کہا ہے؟ سوال یہ پیدا ہوتا ہے کہ شعر کی خوبصورتی کہاں ہوتی ہے؟ جواب یہ ہے کہ کبھی شعر کی خوبصورتی کسی خاص لفظ میں چھپی ہوتی ہے جیسے غالب کے اس شعر میں

تھی وہ اک شخص کے تصور سے
اب وہ رعنائی خیال کہاں
اس شعر میں ”شخص“ کی جگہ فرد کہا جا سکتا تھا لیکن فرد سے شعر میں وہ خوبصورتی پیدا نہیں ہو سکتی تھی جو ”شخص“ سے ہوئی ہے۔

شاعری کا حسن کبھی کبھی لفظوں کے رکھ رکھاؤ میں پوشیدہ ہوتا ہے، جیسے جگر مراد آبادی کے ان اشعار میں ہے

کامل	رہبر،	قاتل	رہزن
دل سا دوست نہ دل سا	و شمن		
پھول کھلے ہیں گلشن	گلشن		
لیکن		اپنا	دامن

شعر کی اطافت اور خوبصورتی کبھی فارسی ترکیبوں سے پیدا ہو جاتی ہے جیسے غالب
کے اس شعر میں ہے

جب وہ جمالِ دل فروز صورتِ مہر نمروز
آپ ہو خود نظارہ سوز پردے میں منه چھپائے کیوں
شعر کی خوبصورتی کبھی فکر انگیز استعارے کے ذریعے شعر میں نمودار ہوتی ہے
جیسے غالب کے اس شعر میں ہے

غارت گر ناموس نہ ہو گر ہوں زر
کیوں شلدِ گل باغ سے بازار میں آؤے
شعر کا حسن کبھی قافیائی نظام میں اور کبھی ردیف میں چھپا رہتا ہے جیسے داغ کے
ان شعروں میں ہے

جھڑکی سہی ادا سہی چنس مہہ جیسی سہی
سب کچھ سہی پر ایک نہیں کی نہیں سہی
خاطر سے یا لحاظ سے میں مان تو گیا
جموئی قسم سے آپ کا ایمان تو گیا

غرض کے شاعری میں حسن کی تخلیق لفظوں کے ذریعے مختلف انداز سے کی جاتی
ہے اور اس کا انحصار شاعر کی خلائق پر منحصر ہوتا ہے، لیکن مجموعی طور پر شاعری کا حسن زندگی
کے دوسرے شعبوں کی طرح سچائی اور صداقت میں ہوتا ہے، صداقت سے مراد فلسفیانہ
صداقت نہیں بلکہ انسانی تجربوں کی وہ انسیائی صداقت ہے جو واقعیاتی صداقتوں میں لمبی
ہوئی شاعری میں جگہ پا جاتی ہے۔

حمراء رحمان کی شاعری کی خوبصورتی اور اس کی مقبولیت ان ہی صداقتوں پر ہے، انہوں نے جو کچھ کہا ہے اپنے نفس اور روح میں جذب کر کے کہا ہے۔ شعوری طور پر نہیں لاشعوری طور پر کہا ہے، کسی خاص اہتمام اور تکلف کے ساتھ نہیں بلکہ بے باکانہ اور بے تابانہ کہا ہے بطورِ مثال حمراء کے مندرجہ ذیل اشعار دیکھئے

میری انگلی کی انگوٹھی میں لگی پتھر کی آنکھ
اور درپیچوں میں سمٹ آئی محلے بھر کی آنکھ
میں تو پلگی تھی، مجھے تو تھا ہی رنگوں کا جنوں
قصر میں اُس شخص کے پُندھیائی تھی اکثر کی آنکھ
اُس شبِ خود آگئی میں آئینے بولا کیے
جیسے پتھرانے لگی خود میرے ہی اندر کی آنکھ
ہم اُسے اپنے لئے محدود سمجھے تھے مگر!
اب کھلا اس چاند پر عرصے سے تھی گھر گھر کی آنکھ
سادگی میں ہم حمراء جانے کیا کیا کہہ گئے
کس قدر آہستگی سے ہنس پڑی پتھر کی آنکھ

اس قدر غور سے اُس شخص کو دیکھا نہ کرو
وہ بھرے گھر کا ہے عادی اُسے تنہا نہ کرو
اگر وہ عادی نہ رہا، دھوپ نہ سہہ پائے گا
چند لمحوں کا کسی شخص پر سایہ نہ کرو

جب سے اُس دیوار میں روزن ہوئے
جھانکنے والوں کے گھر روشن ہوئے
یہ اب گھلا کہ اُس کی شاعری میں میری بات کا
جو رنگ خاص تھا مٹا اضافتوں کی سوچ میں
مجھ پہ پہلی سی نظر ڈال کر میرا دامن
تیرے گلشن میں وہی پھول پُرانے مانگے
میں وہ ناکام کہ تھوڑی سی ہنسی کو ترسوں
دل وہ مجبور کہ رونے کے بہانے مانگے
حمسرا کہ ان اشعار میں انسانی جذبے انسانی جذبوں کے رنگ دھنک کی طرح
بکھرے ہوئے ہیں اور یہ رنگ کیونکہ نفیاتِ انسانی اور ہماری روزمرہ کی زندگی سے پوری
طرح ہم آہنگ ہیں اس لئے وہ ہم پر پوری قوت سے اثر انداز ہوتے ہیں یا یوں کہہ لیجئے
کہ ان کا اثر قبول کئے بغیر ہم نہیں رہ سکتے اور حمسرا نے بڑی عمدگی سے انسانی جذبات کی
ترجمانی کی ہے بطور مثال یہاں ان کے چند اشعار پیش کرتا ہوں
اندھیارا بھی اپنے گھر کا کتنا اپنا لگتا ہے
اس کے گھر سے تو سورج بھی بیگانہ سا لگتا ہے

لہو تو خرچ ہوا تیرے نام لکھنے میں
میری رگوں کیلئے سُرخ روشنائی دے

محبتوں کا ہر اک پل اُداس کرتا ہے
مگر رگوں میں نئی زندگی بھی بھرتا ہے
یہ تقریر حمیر ارحمان کے شعری مجموعے "اندھاں" کی تقریب رونمائی کے موقع پر
16 اگست 1993 کو کی گئی۔

”رائعہ“، فارسی کی پہلی شاعرہ

جو لوگ فارسی کا ذوق نہیں رکھتے وہ شاید رائعة کے نام سے بھی واقف نہ ہوں لیکن فارسی سے دلچسپی رکھنے والوں کی طرف سے بھی فارسی کی اس قدیم و عظیم شاعرہ کو منتظر عام پر لانے کی کچھ زیادہ کوشش نہیں کی گئی حالانکہ رائعة فارسی کے قدیم ترین شعراء روڈ کی شہید بُلجی، دیقی اور ابو شکور وغیرہ کی ہم عصر ہے اور اس کا تعلق خاندان سامانیہ کے اس ممتاز دور سے ہے جو فارسی شعر و ادب کا اولین دور کہا جاتا ہے۔ سامانیہ دور طاہریہ اور صفاریہ کے خاتمه پر ۳۹۵ھ سے شروع ہوتا ہے اس میں نہ صرف یہ کہ بڑے بڑے علماء اور فضلا و شعراء پیدا ہوئے بلکہ یہ بھی ہوا کہ ایرانی ادب اپنے قومی و ملکی مزاج سے پہلی بار ہم آہنگ ہوا۔ رائعة اسی عہد سے متعلق ہے اور اس کی ادبی و فنی شخصیت فارسی ادب کے اس ابتدائی دور سے ایسی مستحکم ہو چکی تھی کہ قدیم تذکرہ نگار جو کہ اس وقت عورتوں کا ذکر تو در کنار ان کا برسر عام نام لینا بھی گناہ سمجھتے تھے۔ رائعة کا ذکر کئے بغیر نہیں رہ سکے۔ چنانچہ فارسی علم و بیان و قوانی و عروض کی قدیم ترین کتاب المعجم از شمس قیم بن رازی اور فارسی شعراء کے قدیم ترین مستند تذکرہ لباب الالباب مصنفہ عونی میں رائعة کا ذکر آیا ہے اور اس کے کلام کا نمونہ بھی دیا گیا ہے۔ لیکن یہ ذکر مختصر ہے اور اس سے رائعة کے عام حالات پر کوئی روشنی نہیں پڑتی۔ صاحب لباب الالباب کا بیان ہے کہ

”رائعة اگر چہ زن ابوداماً بفضلِ زیزان جہانِ خندید سے فارس ہر دو میدان دو ای ہر دو بیان۔ برنظم تازی قادر در شعر پاری لغا یت، ہر دو باغایت ذکارے خاطر و جدت طبع پیوستہ۔ عشق باختے و شاہد بازاری کر دے۔“ (لباب الالباب۔ صفحہ ۲۹۲۔ چھاپ طہران مرتبہ سعید نفیسی)

مولانا شبلی نے بھی شعر الحجہ میں رابعہ کے ذکر میں غیر معمولی اختصار سے کام لیا ہے۔ انہوں نے دور سامانیہ کی اہمیت پر روشنی ڈالتے ہوئے رابعہ کے متعلق صرف اس قدر وضاحت فرمائی ہے:

”اس دور کی یہ خصوصیت یادگار ہے کہ شعرو شاعری کا مذاق عورتوں میں بھی پھیل گیا تھا۔ رابعہ قرداوی بلخی جور و دلکشی کی ہمصر تھی اعلیٰ درجہ کی شاعر تھی، اس کا باپ کعب اعراب میں سے تھا، لیکن رابعہ سعیحہ میں پیدا ہوئی اور اس وجہ سے عربی، فارسی دونوں میں شعر کہتی تھی۔ نہایت حسین اور صاحب فصل و کمال تھی، یکتاش نام کے ایک غلام سے اس کو عشق تھا، لیکن پھر مجازی سے گزر کر عشق حقیقی تک نوبت پہنچی، چنانچہ اس کا شمار صوفیہ میں کیا جاتا ہے، تاہم چونکہ عورت کا جنہی مرد سے محبت کرنا اسلامی جماعت میں معیوب تھا۔ اس لئے لوگوں نے اس قتل کر ڈالا۔“

(شعر الحجہ از شبلی صفحہ ۲۶۔ مطبع معارف اعظم گڑھ)

شبلی کا یہ بیان الباب الالباب سے نہیں بلکہ مجمع الفصحی سے ماخوذ معلوم ہوتا ہے۔ شبلی نے رابعہ کے قاتل کا سراغ نہیں دیا۔ صاحب مجمع الفصحی کے بیان کے مطابق رابعہ کو خود اس کے حقیقی بھائی نے بر بنائے بدگمانی قتل کیا۔ مجمع الفصحی کی اصل عبارت یہ ہے:

”پدرش کعب دراصل از اعراب بود و دربلغ و قزدار دیست و در حوالی قندھار و سیستان و حوالی بلخ کا مر انہما نموده کعب پسرے حارث داشتہ و دخترے رابعہ نام کے اور ازین العرب تیز گفتند، رابعہ مذکورہ در حسن و جمال و فضل و کمال و معرفت و حال و چیدہ روزگار و فریدہ دہرو اودار صاحب عشق حقیقی و مجازی فارس میدان ادبیات فارسی بودہ۔ اور امیلے یہ یکتاش نام نامے از غلامان برادر خود بے مهر سیدہ و آنجامش بے عشق و بدگمانی برادر او کشتہ۔“

(مجمع الفصحی جلد اول صفحہ ۲۲۲)

صاحبِ مجع الفصحا نے رابعہ کے اشعار بھی نقل کئے ہیں اور اپنی مثنوی گلستانِ ارم کا بھی ذکر کیا ہے جس میں انہوں نے رابعہ اور یکتاش کی داستانِ غمِ لظم کی ہے، فارسی کے مشہور شاعر شیخ فرید الدین عطار کی مثنوی "الہی نامہ" کا موضوع بھی رابعہ اور یکتاش کا عشقیہ قصہ ہے۔ عطار نے پانچ سوا شعرا کی طویل مثنوی میں رابعہ کی دردناک داستانِ محبت از آغاز تا انجام بڑے فنکارانہ انداز سے نظم کی ہے۔ رابعہ کی داستان کا انداز اگر چہ مجازی معلوم ہوتا ہے لیکن قدیم علماء و فضلا نے رابعہ کے عشق کو با العموم حقیقت پر محمول کیا ہے رابعہ کی پاکبازی اور عشقِ حقیقی کا اندازہ اس امر سے کیا جاسکتا ہے کہ مولانا جامی نے اپنی کتاب نفحات الانس میں رابعہ کو ان صوفیائے خدار سیدہ میں شمار کیا ہے جو شراب عرفان و حقیقت سے سرشار ہو چکے ہیں۔ ڈاکٹر صفا نے اپنی تاریخِ ادبیاتِ ایران میں مشہور صوفی بزرگ ابوسعید ابوالخیر کا یہ قول رابعہ کے متعلق نقل کیا ہے۔

"دختر کعب عاشق بُو بُرْغَلَ مِنْ اَمَا عُشْقٍ وَ اَزْقَبِلْ عُشْقٍ هَلَّ مَجَازِي نَهْ بُودْ"

ان مختصر حالات سے رابعہ کی شخصیت کی دلکشی کا اندازہ کیا جاسکتا ہے۔ کون ہے جس کے دل میں اس حسین و جمیل صوفیہ۔ فارسی عربی کی نامور شاعرہ اور معشوق عاشق نما مظلومہ کے حالات جانے کا شوق نہ ہو گا اور کون ہے جو فارسی شاعری کی پہلی ملکہ کی غم بھری داستانِ حسن و عشق سننے کیلئے بیتاب نہ ہو گا لیکن افسوس یہ ہے کہ اس کی تفصیلی زندگی ہنوز ہماری نظر وہ سے پوشیدہ ہے۔ قدیم آنکروں میں مختصر ذکر ملتا ہے دو رہاضر کے مورخین نے بھی اس طرف کوئی خاص توجہ نہیں کی۔ ڈاکٹر شعقت نے اپنی تاریخِ ادبیاتِ ایران میں اس مشہور شاعرہ کا ذکر تک نہیں کیا۔ رابعہ کی داستان پر آقاۓ عبدالرحمٰن قرامزی نے "داستانِ دوستان" کے نام سے تفصیلی و تحقیقی مقام لے تحریر کئے ہیں جن کا خلاصہ "زنان سخنوار" کے

مولف علی اکبر سیمی نے دے دیا ہے اور سچ پوچھو تو اس آخر الذکر کتاب میں رابعہ کے متعلق مختلف جگہوں سے چند ایسی باتیں جمع کر دی ہیں جس کی مدد سے رابعہ کی زندگی کی تفصیلات ہمارے سامنے آتی ہیں۔

رابعہ جس کا تعلق چوتھی صدی ہجری سے ہے، قردار میں پیدا ہوئی قردار کا علاقہ اب سے کوئی ہزار سال پہلے افغانستان و پنجاب کے درمیان واقع تھا۔ اس میں ایک قبیلہ آباد تھا جس کے سردار کا نام کعب تھا۔ کعب کے حارث نامی ایک بیٹا اور رابعہ نام کی ایک لڑکی تھی جن سے کعب غیر معمولی محبت کرتا تھا۔ کعب کے انتقال کے بعد حارث سلطنت کی جائیداد کا وارث ہوا اور اپنی جائشی کے سلسلہ میں ایک جشن کیا اور تمام رات رقص و سرور میں گزاری۔

اس جشن میں عام و خاص، آقا و غلام بھی شریک تھے۔ حارث کے غلاموں میں ایک غلام یکتاش نامی تھا۔ یکتاش کی چڑھتی جوانی، بھیگی میں نشیلی آنکھیں، کشادہ پیشانی اور گھونگر والے بالوں نے اس کے حسن میں چار چاند لگادیئے تھے، چنانچہ اس شب میں اس غلام نے گھر کی ملکہ رابعہ کو اپنا غلام کر لیا۔ رابعہ نے رات بڑی بے چینی سے بسر کی اور صبح ہوتے ہی دایہ کے ذریعے یکتاش کو پیغام محبت بھجوایا اس نے جواب دیا کہ وہ پہلے ہی رابعہ کے دام محبت میں گرفتار ہو چکا ہے۔ یہ سن کر رابعہ خوشی سے بچوں نہ سمائی۔ دونوں بہت جلد یک جان دو قابل ہو گئے۔ رابعہ، یکتاش کا نظارہ کرتی رہتی اور اپنے کہے ہوئے ترانے گنگاتی رہتی۔ ایک دن یکتاش بیتا بانہ حارث کے محل سرا میں داخل ہوا اور رابعہ کے دامن پر سر کھکھ آنسوؤں کے مولیٰ شارکرنے لگا۔ رابعہ نے اسے اپنی آنکھوں میں لے لیا ادھر غیر بھی ایک آواز آئی کہ یکتاش تو محبت میں اپنے آپ کو اس طرح جلا کر خاک کر کے حقیقت سے قریب تر ہو جائے۔

حارت کو رابعہ اور غلام کے ان گھرے روابط کی خبر نہ تھی لیکن کچھ دنوں بعد حارت کو اس کا پتہ چلا گیا، جس سے وہ بہت بدگمان ہوا، ہر چند کہ باپ نے مرتے وقت رابعہ کو ہر طرح سے خوش رکھنے کی نصیحت کی تھی۔ لیکن حارت اسے فراموش کر کے یکتاش کے درپے آزار ہو گیا۔ حتیٰ کہ ایک روز وہ دشمنوں کے مقابلے کیلئے اپنے غلام یکتاش کو بھی ساتھ لے گیا۔ یکتاش بُری طرح زخمی ہوا اور بظاہر اس کے بچنے کی کوئی امید نہیں تھی۔ لیکن یکتاش کی عاشق رابعہ نے اس کی جان بچالی اور اسی طرح دشمنوں کے زخم سے نکال کر اسے گھر لائی۔ حارت کو جب معلوم ہوا تو اس کے غصے کی کوئی انتہا نہیں رہی اور رابعہ سے ہمیشہ کیلئے دل گرفتہ ہو گیا۔ ادھر رابعہ کی نیند حرام ہوئی اور وہ غم سے مٹھاں ہونے لگی آخراً کار اس نے اپنے دل کا چوراپنے بھائی پر صاف طور پر ظاہر کر دیا لیکن ابھی غیر وہ کو اس کی خبر نہ ہوئی تھی۔ ایک دن روڈ کی کی نظر اتفاق سے رابعہ پر پڑی رابعہ سے اس نے ترانہ سننا اور بھانپ گیا کہ رابعہ کی کی محبت میں گرفتار ہے چند دن گزر گئے ایک دن امیر نصر شہریار کے دربار میں علماء و فضلاء جمع تھے امیر نے اشعار سنانے کی فرماش کی، روڈ کی نے چند ترانے سنائے جن کے آخر میں رابعہ کا نام بطور تخلص آیا تھا۔ امیر اشعار سن کر پھر اُنھا اور رابعہ سے ملاقات کرنے کا مشتاق ہوا۔ روڈ کی نے جواب دیا کہ وہ ایک شاہد بازاری ہے اور ایک غلام پر عاشق ہے۔ حارت خود بھی اس مجمع میں موجود تھا۔ اسے روڈ کی کا یہ طنز ناگوار گزرنا اور وہ دوڑا ہوا گھر آیا اور یکتاش کو ایک کنویں میں قید کر کے رابعہ کو گرم حمام میں ڈال دیا۔ رابعہ اپنے خون سے حمام کے درود یوار پر ترانے لکھتی رہی جب یکتاش کو رابعہ کی تکلیف کی خبر پہنچی تو وہ قید سے فرار ہو کر حمام پہنچا لیکن اسے پہنچنے میں کافی دیر ہو چکی تھی اور اس کی محبوبہ اس اثناء میں اس سے ہمیشہ ہمیشہ

کیلئے جدا ہو گئی تھی۔ یکتاں اس خبر جانکاہ سے ہوش و حواس کھو بیٹھا۔ حارث کو قتل کر کے محبوبہ کے خون کا بدلہ لیا۔ اور اس کے بعد خود بھی دنیا سے ہمیشہ کیلئے رخصت ہو گیا۔

یہ ہے رابعہ کی داستانِ عشق جو ایک الیہ ہے اور جسے سن کر ہم رابعہ کے استقلال ہمت، ایشارا اور حقیقی جذبہ محبت کے قائل ہو جاتے ہیں۔ مولا ناجامی اور مولا نا ابو سعید الخیر نے اسی لئے رابعہ کو صوفیوں کے گروہ میں شامل کیا ہے۔ رابعہ نے جس خندہ پیشانی سے طلب حقیقت میں اپنی جان قربان کی ہے۔ اس کی مثال سرمد و منصور کے سوا اور کہاں مل سکتی ہے۔ لیکن رابعہ صرف ایک صوفی منش برگزیدہ عورت ہی نہ تھی بلکہ اپنے وقت کی ایسی عالم و فاضل شاعرہ تھی جس کی مثالیں تاریخ میں خال خال ملتی ہیں۔ رابعہ کے معاصر شعراء اور قدیم تذکرہ نگاروں نے اس کے علم و فضل اور فصاحت و بلا غت اور زبانداری کا ہر جگہ ذکر کیا ہے۔ رابعہ نے یہ اعلیٰ تعلیم کہاں اور کس سے حاصل کی ہے۔ اس کا سراغ نہیں ملتا۔ کسی کتاب میں رابعہ کے کسی استاد کا ذکر بھی نہیں آیا۔ جس سے اس کے ذرائع تعلیم کے متعلق کوئی رائے قائم کی جاسکے۔ رابعہ کا خاندان بھی کچھ ایسے بڑے حکمرانوں کا نہ تھا کہ اس کا ذکر کوئی سورج اپنا فرض خیال کرتا۔ اُس وقت مشرق میں تاریخ نگاری، کافن صرف حاکم اعلیٰ اور اس کے متعلقین ولو احقین کے ذکر تک محدود تھا عورت کو گھر کی چہار دیواری سے نکلنے کی اجازت نہ تھی، اسے سماجی زندگی میں کوئی باوقار مقام بھی حاصل نہ تھا۔ کسی عورت پر نظر ڈالنا یا برسر عام اس کا نام لینا سخت گناہ تھا۔ رابعہ اس ماحول کی پروردہ تھی۔

ظاہر ہے کہ اسی صورت میں رابعہ کے حالاتِ زندگی کسی کتاب میں کیونکر آ سکتے تھے۔ وہ چونکہ ایک متمول گھرانے کی پرده نشین خاتون تھی اس لئے یہی اندازہ ہوتا ہے کہ اس نے

قدیم روسا اور امراء کے خاندانوں کی طرح گھر بھی میں اعلیٰ تعلیم پائی ہوگی اور اسے شعرو ادب کا ذوق خود اپنے گھر کی فضا اور باپ کی تربیت سے ملا ہوگا۔ تمام علمائے ادب کا اس امر پر اتفاق ہے کہ رابعہ فارسی کی پہلی قابل ذکر شاعر ہے یہی نہیں بلکہ وہ فارسی ادب کے معماروں اور محسنوں میں شمار کئے جانے کے لائق ہے۔ اس نے اس وقت فارسی میں شعر گوئی شروع کی جب فارسی اپنے مقامی رنگ میں پہلے پہل ایران کی سر زمین میں قدم جما رہی تھی۔ صاحب لباب الالباب نے رابعہ کے کلام کو شیرینی و فصاحت سے مملو بتایا ہے اس کے کلام میں تکلف و تصنیع یا رسی باتوں کا ذکر نہیں بلکہ آپ بیتی کی جھلک ہے اسی لئے اس میں حسن و اثر و اثر و تینوں چیزیں موجود ہیں، ہم یہاں چند اشعار بطور نمونہ نقل کر رہے ہیں ان سے رابعہ کی شاعرانہ شخصیت کے متعلق رائے قائم کرنے میں براہ راست مدد ملے گی۔

نعم بے تو نہ خواہم جحیم باتو و است
کہ بے شکر نہ زہراست باتو زہر عسل

الا سے با و شب گیری پیام من به دلبر بر
بگو آن ماہ خوب نزاکہ جان بادل برابر بر

دوش برشاخک درخت آں مرغ
نوحہ می گردو می گریست بزاری
من جدا یم نہ یار آزاد می نالم
تو چہ نالی کہ بامساعدے یاری

عشق او باز اندوا ودم بہ بند
 کوشش بسیار نیا یہ سود مند
 تو سنی کردم ندا نستم ہمی!
 کر کشیدن سخت تر گرد و کمند
 زشت باید دید و انگار یہ خوب
 زہر باید خورد و پندار یہ قند

دعوت من بر تو آں شد کا یزدت عاشق کناد
 بریکے سگین وے نا مہرباں چوں خوشنیں
 تابدانی درد و عشق داغ ہجز و غم کشی
 چوں بہ ہجر اندر بہ پچی پس بدانی قدر من
 رابعہ عربی کی بھی کامیاب شاعر تھی۔ اس کے فارسی کلام میں عربی الفاظ،
 ترکیبیں اور فقرے بکثرت استعمال ہوئے ہیں فارسی کے ایسے اشعار بھی تذکروں میں ملتے
 ہیں۔ جن میں ایک مصری فارسی اور دوسرا عربی ہے۔ ان امور سے رابعہ کی قدرت زبان و
 کلام کا اندازہ ہوتا ہے اور ہمیں ڈاکٹر صفا کی اس رائے کی تائید کرنی پڑتی ہے کہ ”خن اور در
 اطافت واستعمال بر معانی دل انگیز و فصاحت و حسن تاثیر معروف است“

رشیدہ سلیم سیمیں کی شاعری

رشیدہ سلیم سیمیں شاعرہ کی حیثیت سے کسی تعارف کی محتاج نہیں ہیں۔ اردو کی شاعرات میں وہ ممتاز حیثیت رکھتی ہیں اور ان کی شاعری کا لب ولہجہ شعر و ادب کے قارئین کیلئے اچھی نہیں مانوں اور جانا پہچانا ہے۔ ان کا مجموعہ کلام ”پشم خوبست“ کے عنوان سے منظر عام پر آیا ہے۔ یہ ایک ایسا عنوان ہے جو میر تقی میر کے اس شعر کی یاد دلاتا ہے۔

پشم خوبست ہے کل رات ہو پھر پکا
ہم یہ سمجھے تھے کہ اے میر یہ آزار گیا
اس عنوان سے عشقیہ شاعری کی تمام علامتیں واضح ہو کر سامنے آ جاتی ہیں اور یہی علامتیں میر تقی میر کی طرح رشیدہ سلیم سیمیں کی شاعری میں بھی جا بجا نمایاں ہیں۔ غزل کی خوبی یہی ہے کہ اسے ظاہر میں سادہ اور باطن میں پُر کار ہونا چاہئے۔ لیکن غور کرنے کے بعد اندازہ ہوتا ہے کہ رشیدہ سلیم کی شاعری بھی سادگی اور پُر کاری کی عمدہ مثال ہے۔

ان کی غزلوں کا لہجہ غزل کے مزاج کی طرح حد درجہ مترنم، زرم اور سبک و شیریں ہے۔ ایسا سبک و شیریں جو مطالعہ کے ساتھ ساتھ ان جانے طور پر قارئی کے ذہن و دل میں اُترتا چلا جاتا ہے اور یہ ان کے کلام کی ایسی خصوصیت ہے جو برسوں کی ریاضت اور شعر سے طبعی مناسبت کے طفیل وجود میں آتی ہے۔ چند اشعار بطور مثال دیکھئے۔

شام آتی ہے تو دل ڈوب کے رہ جاتا ہے
رات بھر راہ دکھاؤ گے کہاں آؤ گے

گرفتہ دل تھے بہت روئے یاد کر کے تجھے
تمام رات نہیں سوئے یاد کر کے تجھے

زندگی شب کے مسافر کی طرح تنہا ہے
یاد کے دیب ابھی راہ میں جلنے دیتے

ذرا جو سامنے آؤ تو چاند روشن ہو
ترس گئے ہیں در و بام چاندنی کیلئے

رات پھر رات ہے مگر سیمیں
دن بھی گزرا ہے رات ہی کی طرح

لوگ راہوں میں کھڑے تھے سیمیں
اک نظر مڑ کے تو دیکھا ہوتا

یہ اور اس طرح کے دوسرے اشعار سے اندازہ ہوتا ہے کہ ان کی غزل گوئی بظاہر
روایتی ہوتے ہوئے بھی روایتی نہیں ہے۔ اس میں جدت، تنوع اور روایت شکنی کی خوبیگوار
فصائلتی ہے اور یہی فضار شیدہ سلیم سیمیں کے شاعرانہ لے کواکی طرح کی انفرادیت
بنخشتی ہے۔

رشیدہ عیاں، قادر الکلام شاعرہ

میں نے کسی جگہ لکھا ہے کہ ”شاعری کی بہت سے تعریفیں کی گئی ہیں، لیکن مختصر ترین لفظوں میں یوں کہہ سکتے ہیں کہ ”شاعری“، شخصیت کا منہ بولتا روپ ہے۔ شخصیت جتنی شاکستہ و نفیس اور سنجیدہ و متین ہوگی اس کا منہ بولتا روپ اتنا ہی لطیف و متین اور سنجیدہ و نفیس ہوگا۔ مجھے رشیدہ عیاں کی شخصیت اور شاعری میں یہ تعلق واضح طور پر نظر آتا ہے۔

بات یہ ہے کہ شاعری خواہ اس کافی معیار اور سانچا کچھ بھی ہو، گردوپیش کی زندگی اور شاعر کے ذہنی و حسی تجربات سے الگ نہیں ہو سکتا، اس کا رشتہ، شاعر کے ذاتی اور عصری میلانات سے بہت مربوط ہوتا ہے۔ اس رشتے کے اظہار کیلئے کہیں تمثیلی و استعاراتی کہیں پیچیدہ و بہم اور کہیں سادہ و واضح، خوبصورت لفظی پیکر تراشنا پڑتے ہیں۔ لیکن یہ سب پیکر شاعر کے ذاتی تجربات و مشاہدات کا نتیجہ ہوتے ہیں۔

اس خاص نقطہ نظر سے جب رشیدہ عیاں کے کلام پر نظر ڈالتا ہوں تو صاف اندازہ ہوتا ہے کہ ان کی غزلیں اور نظمیں اپنے اندر ایک خاص قسم کی معنویت رکھتی ہیں۔ یہ معنویت حسن و محبت کے جھوٹے جذبوں سے نہیں بلکہ ملک و ملت کے گھرے مسائل سے تعلق رکھتی ہے۔ ظاہر میں بات تو ہوتی ہے گل و بلبل کی لیکن اصل مقصد کچھ اور ہوتا ہے۔ چنانچہ رشیدہ عیاں کے کلام میں زندگی کا جوشور اور گرد و پیش کے حالات کا جواہ ساس ملتا ہے وہ ان کے مشاہدات و تجربات ہی پر چنی ہوتا ہے۔ مثال میں ان کا یہ شعر دیکھئے۔

سچائی کے اصول پر جب سے اڑی ہوں میں
سمسان دشت زیست میں تنہا کھڑی ہوں میں

اسی قبیل کے چند اشعار اور دیکھئے:

نخے نخے ہاتھوں میں جب بھیک کا کاسہ دیکھوں میں
دیر تملک میں ہاتھ سمیئے خالی جیب ٹھولوں ہوں

مکان ٹوٹے ہوئے اور مکیں دریدہ بدن
یہ میرے جیسے حالات جا بجا کیوں ہیں

حصارِ ذات سے باہر نکل کر جب دیکھا
تو اپنے غم سے فزوں دوسروں کے غم نکلے

رشیدہ عیاں کی شاعری کا ایک ایک لفظ اور ایک ایک خیال اس بات کی گواہی دیتا ہے کہ ان کی شاعری اس عہدِ خاص سے تعلق رکھتی ہے جو ان کا اپنا عہد ہے جس میں انہوں نے آنکھ کھولی، پروان چڑھیں اور شعور کو پہنچی ہیں۔ گویا ان کی شاعری لفظ و بیان اور فکر و احساس کی ہر سطح پر ایک واضح شناخت رکھتی ہے۔

اگر چہ رشیدہ عیاں کی شاعری میں فکری تو انسانی کے آثار بھی ملتے ہیں لیکن اس سے بڑھ کر یہ بات قابل توجہ ہے کہ ان کے یہاں جذباتی و نفیاتی تو انسانیاں اور سچائیاں بھر پور انداز میں رونما ہوتی ہیں۔ ایسی تو انسانیاں اور ایسی سچائیاں جو بذاتِ خود بھی دلکش ہیں اور شاعرہ نے انہیں خوبصورت لفظی پیکر دے کر اور بھی دل آؤز و کارگر بنادیا ہے۔

چند اشعار دیکھئے چلئے:

میں اپنے آپ کو پہچاننے سے قاصر ہوں
یہ کس کے جسم پر چہرا لگا دیا میرا

بے سب آنکھ سے کب اشک رواں ہوتا ہے
گیلی لکڑی ہوں سلگتی ہوں دھواں ہوتا ہے

تمام عمر حتا بیچتا رہا لیکن
خود اپنی بیٹی کے پیلے نہ ہاتھ کر پایا

کم اجرتوں پہ لوگ رفائد ہو گئے
کیا شکم کی آگ نے لاچار کر دیا

اے اہلِ ستم ٹونٹے والے نہیں ہم لوگ
پتے تو بکھر سکتے ہیں پر شاخ ہری ہے

یہ اشعار ہماری تہذیبی و سیاسی شکست و ریخت کی تاریخ کی حیثیت رکھتے ہیں اور
فنی تخلیق کے ہر معیار پر پورے اُترتے ہیں۔

رشیدہ عیاں کا پورا نام سیدہ رشیدہ بیگم ہے۔ ان کا آبائی وطن مراد آباد (یوپی)
ہندوستان ہے۔ رشیدہ عیاں کے شوہر سید شیم حیدر مشہور صحافی تھے، دونوں کا زیادہ وقت
امریکہ میں گزر اور بہت کامیاب و خوشگوار گذر اشیم حیدر نے رشیدہ عیاں کی ادبی زندگی کو
بار آور بنانے میں ہر طرح مدد کی۔ جب تک رہے رشیدہ عیاں کا بہت خیال رکھا البتہ شیم
حیدر کی قبل از وقت وفات نے انہیں نڈھال کر دیا۔ پھر بھی وہ ذہنی طور پر فعال رہیں اور
اپنے کلام کو یاسیت کا شکار نہیں ہونے دیا۔ ان کے ذہن و قلم سے زندگی کے رجائی زاویہ
نظر کو پوری طرح اپنائے رکھا اور وہ دیاں غیر میں رہ کر بھی اپنے دیار کے گیت گاتی رہیں۔

رشیدہ عیاں کے بارے میں متعدد تعارفی و تنقیدی مقالات و مضمایں شائع ہو چکے ہیں۔ پروفیسر رعناء اقبال صاحبہ نے ”رشیدہ عیاں شخصیت و فن“ کے عنوان سے ایک کتاب مرتب کر کے شائع کر دی ہے۔

ریحانہ روہی کے شعری مجموعے ”اور میں تنہا بہت“

پر سرسری نظر

”اور میں تنہا بہت“ ریحانہ روہی کا دوسرا مجموعہ کلام ہے۔ اس میں چند نظموں کے
سواء تمام غزلیں ہیں۔ اپنی موجودہ شاعری کے بارے میں روہی ایک جگہ خود لکھتی ہیں کہ!
”میرا قلم بے باک اور میری شاعری سفاک ہوتی جا رہی ہے تو اس میں حیرت
کی کیا بات ہے کہ مجھ کو ملنے والی اکیسویں صدی کی یہ دنیا اس وقت
جس بے پناہ فلکری انتشار سے گزر رہی ہے اس نے ہر ذی شعور کو
ڈسٹرپ کر دیا ہے اور ادب تو ہے ہی ما حولیاتی نظام کی نفیاتی حرفا
گری کا نام آنکھیں جو دیکھیں گی، دل پر جو گز رے گی، احساس
پر جو بیتے گی اور ذہن جو محسوس کرے گا وہی تو لکھا جائے گا نا..... سو
اب شاعری میں پہلے والی جمالیات کا تناسب کم ہوا ہواں میں میرا کیا
قصور؟

نتیجتاً ریحانہ روہی کے اس شعری مجموعے سے اندازہ ہوتا ہے کہ انہوں نے اپنے
گرد و پیش کے حالات اور سماجی مسائل سے بہت گہرا اثر قبول کرتے ہوئے اپنے شعور
واحساس اور مشاہدات و تجربات کو بڑی فنی مہارت کے ساتھ شاعری کے قالب میں ڈھالا
ہے۔ مثلاً چند شعر دیکھئے:

فیصلہ مشکل ہے روہی دوست اور دشمن میں اب
ساری دنیا شعبدہ گر اور میں تنہا بہت

اب تو بیٹے بھی چلے جاتے ہیں رخصت ہو کر
صرف بیٹی ہی کو مہمان نہ سمجھا جائے

سب اپنے واسطے ہی فکر مند ہیں رو جی
یہاں کسی کو کسی کا خیال تھوڑی ہے

تو زمینوں پہ اُتر کر جو گزارے اک دن
آسمانوں کے خدا چھ کو بھی حیرت ہو جائے

یہ دنیا قابلِ صدر شک ہوتی جا رہی ہے
مگر انسان بے تو قیر ہوتا جا رہا ہے

لوگوں میں مصلحت کا چلن عام ہو گیا
چہروں پر اب دلوں کے تراجم نہیں رہے
ان اشعار میں حُسن و عشق کے قصوں اور ہجرو وصال کے افسانوں کے بجائے
وقت گزرنے کے ساتھ ساتھ انسانی معاشرے اور سماج میں گزرتے ہوئے حالات، انسانی
فلکر اور رؤیوں میں رونما ہونے والی غیر متوقع منفی تبدلی اور اخلاقی تہذیبی روایات اقدار کی
شکست و ریخت کے نتیجے میں زندگی، معاشرے اور ما حول میں پیدا ہونے والے علمی و فلکری
تہذیبی و تہذیبی انحطاط و زوال سے شدت کے ساتھ متاثر ہوئے اور پھر ان تمام مشاہدات و
تجربات اور محسوسات کو بڑے دکھ، کرب اور شدت احساس کے سہارے بڑے پُرتا شیر

شعری انداز میں بیان کرنے کے رجحان نے شاعری میں عصری آگھی کا رنگ بھر کر اسے
قاری کے دل اور ذہن سے اور بھی قریب کر دیا ہے اور یہی ان کی شاعری کی کامیابی کا اصل
راز ہے۔ مثلاً ان کا یہ شعر دیکھئے:

ایسا چراغ میں نے جلایا نہیں کبھی
جس میں کہ خود لہو مرا شامل نہیں رہا
زیر نظر شعری مجموعہ کے مطالعے کے بعد ہم ان کی کہی ہوئی بات کی سچائی کے قائل
ہو جاتے ہیں۔

ریحانہ روحی کے شعری مجموعے میں ہمیں ایسے بھی بہت سے اشعار مل جاتے ہیں
جن کو مضمون آفرین، تخلیل کی کرشمہ سازی، نازک خیالی اور شاعرانہ حُسن کی دل کشی و دل
نشیں مثالیں قرار دیا جاسکتا ہے۔ لفظوں کا انتخاب اور ان کو برتنے کا عمل ہو یا اندازِ بیان کی
تاثیر، موضوعات کا تنوع ہو یا مضمایں کا اچھوتا پن ہر جگہ ان کی شاعرانہ صلاحیت اور فنی
مہارت نمایاں ہے۔ چند اشعار دیکھئے:

پیروں کو کاث دیا ہے اڑان سے پہلے
یہ خوفِ هجر ہے شوقِ وصال تھوڑی ہے

وہی نظارہ حیراں میں گم چشم تماشائی
وہی آئینہ حیرت اور اس کے پیچ میں دنیا

مری تخلیق میں شامل ہے دل داری کا منصب
میں عورت ہوں سنور جانے کو گہنا چاہتی ہوں

نہ سمجھ راؤ جیسے آگیا سطح جنون پر
جب کرب انتظار سے آگے نکل گئے

میں اس کو خواب تک محدود رکھنا چاہتی تھی
مگر وہ خواب کی تعبیر ہوتا جا رہا ہے ।

ہم اپنی فضا خود ہی بنائیتے ہیں رو جی
موسم کو یہ احسان اٹھانے نہیں دیتے

جب انحصار سفر کا ہے بادبانوں پر
تو بادبان کنارا بدل بھی سکتے ہیں

آج کی اردو شاعرات میں ریحانہ رو جی ایک خاص مقام رکھتی ہیں۔ ان کی
شاعرانہ فکر، جذبوں کی سچائی، مشاہدات و محسوسات کا پر تاشیر بیان اور اسلوب کی ندرت ان
کے شعری مرتبے کو بلند تر کرتی جا رہی ہے اور وہ قبول عام کی طرف تیزی سے قدم بڑھا رہی

ہیں۔

ز۔خ۔ش، اردو کی پہلی انقلابی شاعرہ

ز۔خ۔ش۔ زاہدہ خاتون شروانی کا مخفف ہے۔ ایک مدت تک ہمارے پڑھے لکھے طبقے کو بھی یہ معلوم نہ تھا کہ وہ کیا تھیں اور کون تھیں اور ہماری شعری تاریخ میں ان کیا مقام تھا؟ یہ ۱۹۸۵ء کی بات ہے کہ اردو لغت بورڈ کے کتب خانے میں ان کا دیوان ”فردوسِ تخیل“، میری نظر سے گزر اور مجھے شاعرہ نے اپنا گرویدہ بنالیا۔ ایک زمانے میں پاکستان ٹیلی ویژن پر کسوٹی کے پروگرام کا بڑا چرچا تھا۔ اس پروگرام کو عبید اللہ بیگ اور افتخار عارف وغیرہ کی وجہ سے خاصی شہرت حاصل ہو گئی تھی۔ اس پروگرام میں میں نے دو دفعہ ز۔خ۔ش کو پوچھا مگر مبصرین صحیح جواب نہ دے سکے۔ بعد میں ان کے بارے میں بہت کچھ لکھا گیا اور ز۔خ۔ش پوری طرح بطورِ شاعرہ کے ہمارے سامنے آ گئیں۔

زاہدہ خاتون شروانیہ (ز۔خ۔ش) کا تعلق بھیکم پور یوپی بھارت کے مشہور شروانی خاندانی سے تھا۔ ان کے والد نواب سر مزمل اللہ خاں اعلیٰ تعلیم یافتہ ہونے کے علاوہ حکومت سے طرف سے ”خان بہادر“ کا خطاب بھی پائے ہوئے تھے۔ زاہدہ خاتون شروانیہ کی ولادت ۲۷ نومبر ۱۸۹۳ء میں ہوئی اور ۳ فروری ۱۹۲۲ء کو وہ دنیا سے رخصت ہو گئیں۔ اتنی کم عمری میں بھی وہ شاعری کے سیدان میں اپنے یادگار نقوش چھوڑ گئیں۔ زاہدہ خاتون شروانیہ نے اپنی ذائقی محنت اور ذہانت سے شعر گوئی کا آغاز کیا۔

چنانچہ ان کا یہ شعر اس بات کی گواہی دیتا ہے

بے فیض تلمذ ہوئی استادِ سخن میں
یہ نظر ہے اس اہرِ خود ساز سے مختص

اردو شاعری کی تاریخ میں ترقی پسندانہ خیالات کی ترجمانی کے حوالے سے ان کا وہ مقام ہے جو اردو افسانے میں ڈاکٹر شید جہاں کا ہے۔ لیکن اردو ادب کو نئے خیالات دینے کے سلسلے میں ز۔خ۔ش کو ڈاکٹر شید جہاں پر تقدیم حاصل ہے۔ صرف اس وجہ سے نہیں کہ وہ ترقی پسند رجحان کی مبلغ تھیں بلکہ اس لئے بھی کہ زخ ش نے جس سخت گیر ماہول میں اپنے خیالات کا اظہار کیا اور سماجی زندگی سے بغاوت کر کے اور ایک خاتون خانہ ہو کر بھی ایسے افکار و خیالات کو موضوع سخن بنایا جوان سے پہلے اردو شاعری میں نہیں ملتے۔

ز۔خ۔ش جہاں مشرقی اوضاع و اطوار کا نمونہ تھیں وہیں روشن خیالی، وسیع لقلقی، حریت فکری اعلیٰ و ارفع ترقی پسندانہ نظریات سے وابستگی بھی ان کی دیگر نمایاں خصوصیات ہیں جوان کی شاعری میں بھی واضح طور پر دکھائی دیتی ہیں۔ سلاست و بлагعت اور کیف و تاثیر ان کی شاعری کی نمایاں خصوصیت ہے۔ اس کے ساتھ ساتھ ان کے یہاں ہمیں مضامین و موضوعات کے تنوع کے ساتھ ساتھ عصری آگہی اور اپنے گرد و پیش کے مسائل سے آشنائی کے ساتھ ساتھ وہ خاص شعور و احساس بھی بطورِ خاص نظر آتا ہے جسے ہم ناگزیر شعور و احساس کا نام دے سکتے ہیں۔ مثلاً ان کے یہ اشعار ملاحظہ ہوں:

نظم کا عنوان ہے ”مہذب بہنوں سے خطاب“ کہتی ہیں:

مل جائے گا خدا تمہیں شوہر کی چاہ سے
سمجھو ذرا حقیقت عشق مجاز کو
پوشیدہ اپنے عیب کی صورت رکھو اسے
شوہر کا راز سمجھو نہ شوہر کے راز کو

قصے کہو نہ طفل سے ابطال غرب کے
 ازبر کراؤ سیرت شاہ ججاز کو
 مطیخ میں جا کے خود بھی پکایا کرو کبھی
 پچھے ہٹو نہ سونگھ کے لہن پیاز کو
 برپاد کن ہے ایسی قمیص گراں بہا
 ہے اس پہ فوق پیرہن خانہ ساز کو
 ایک لظم جس کا عنوان ہے "تتلی" چند اشعار دیکھئے

جانتے بھی ہو تتلی کیا ہے
 یہ اک عشق ہُن نما ہے
 صانع کی ایک ایک صنعت زریں
 عاشق کا اک نامہ رنگیں
 ایک مشکل استغنا گش
 ایک سکوتِ شورشِ زا ہے
 ایک مشکل آہ سوزاں
 اک متحرک اشکِ خونیں
 ایک طسمی نقش کشیدہ ہے
 ایک مصور علمی جریدہ
 شوخی فطرت کا آمینہ
 دردِ محبت کا گنجیدہ

ایک ایسے زمانے میں جب مسلمانوں کے شریف گھر انوں میں عورتوں اور خاص طور پر لڑکیوں کی تعلیم کو اچھی نظر سے نہیں دیکھا جاتا تھا محتزمہ ز۔خ۔ش نے نہ صرف تعلیم حاصل کی بلکہ اپنا نام بدل کر شاعری بھی کی اتنی کم عمری میں اس قدر معیاری، عمدہ اور پُرا شاعری ان کی بے پناہ تخلیقی قوت و صلاحیت کی غماز ہے۔

سعدیہ روشن صدیقی، روشن مستقبل کی شاعرہ

سعدیہ روشن صدیقی بحیثیت شاعر محتاج تعارف نہیں رہیں۔ پاک و ہند سے دورسات سمندر پار کی دنیا میں جہاں جہاں اردو زبان و ادب کا ذوق رکھنے والے بنتے ہیں سعدیہ روشن صدیقی کو نہ صرف اچھی طرح جانتے پہچانتے ہیں بلکہ ان کے فلکر فن کو قدر کی نگاہ سے بھی دیکھتے ہیں۔

سعدیہ روشن صدیقی کے فلکر فن کی سب سے نمایاں اور منفرد خصوصیت یہ ہے کہ وہ دور کی کوڑی لانے کی کوشش میں خواب و خیال کی باتیں نہیں کرتیں بلکہ اپنے آس پاس کی فضائیں جو کچھ دیکھتی ہیں اور محسوس کرتی ہیں اسے دلاؤ ڈیز پیکروں میں بے باکی سے بیان کر دیتی ہیں چند اشعار دیکھئے۔

اپنے سب مسائل تو حل نہ کر سکے ہم لوگ
ٹے ہمارے بچوں کا مسئلہ کیا جائے

مجھے میں اور رقبوں میں درد مشترک تو ہے
ورنہ کس حوالے سے رابطہ کیا جائے

تند و تیز دھارے میں بہہ رہے ہیں تنکے سے
اب انہی سہاروں کا غلغله کیا جائے

نقد جاں لٹائیں تو اپنا سر کٹائیں تو
روشنی بڑھانے کا سلسلہ کیا جائے

سعدیہ روشن صدیقی کی شاعری کا دوسرا نام محسوساتی واقفیت اور جذباتی صداقت ہے۔ ہر شاعر نے حالات کو اپنی آنکھ سے اپنے تجربات کی روشنی میں دیکھا ہے، کسی کے قلب و ذہن پر حالات حاضرہ کی ناسازگاری نے ناخوشگوار اثر ڈالا ہے اور شکوہ و شکایت کے ساتھ بزدلانہ ذہنی کیفیت سے ہم کنار کیا ہے لیکن انہی حالات نے بعض کو جینے کا حوصلہ بخشا ہے اور زندگی کے باب میں رجائی نقطہ نظر کا حامل بنادیا ہے۔ سعدیہ روشن کی شاعری بحیثیت مجموعی حیات افروز خیالات کا مرقع ہے۔ چند اشعار دیکھئے۔

ایک لمح کو تازہ ہوا جو چلی عمر بھر کی گھٹن کا خیال آ گیا
لاکھ مشکل سہی ضبط کرنا مگر اب تو خاصا ہمیں یہ کمال آ گیا

جتنی کلیاں کھلیں جتنے تارے کھلے اس کی آمد کے سب استعارے گھلے
جب تصور کے دامن میں کچھ نہ بچا میرے پہلو میں وہ بے مثال آ گیا

بات بے بات کچ بھٹاں بھی گئیں وہ پرانی شکر رنجیاں بھی گئیں
اب نئی شاخ پھولی ہے دل میں مرے غم کا تازہ تازہ نہال آ گیا

سعدیہ اپنے وطن سے باہر دنیا کے کسی گوشے اور کسی ماحول میں رہیں اپنے ملک و ملت کی ثقافتی فضا اور تہذیبی زندگی کو اپنی نظروں میں ہمہ وقت سجائے رکھتی ہیں چنانچہ عام معاصر شعراء کے برخیں انہوں نے اپنے دینی و ملیٰ درشے کے چاند تارے، استعارات و کنایات کی صورت میں ردائے شاعری میں اس طرح ناک دیے ہیں کہ ان کی شاعری کی فضا ہم عصر شاعری سے بہت الگ ہو گئی ہے۔ اتنی الگ کہ ہم شاعروں کے بڑے ہجوم میں

بھی آسانی سے پہچان لیتے ہیں۔ میرے نزدیک پیکر تراشی کے باب میں یہ روشن، سعدیہ روشن کے یہاں ایک انقلابی رحجان و نشان کی حیثیت رکھتی ہے اور سعدیہ روشن کی لفظ و غزل اور نثر سب میں نمایاں ہے، تب ہی تو خود بھی کہتی ہیں

نظم و نثر جو بھی ہے منفرد ہی ہے
شعر ہی نہیں کہتی انقلاب لکھتی ہوں
ایک اور نظم دیکھتے چلئے۔

اگر قطرہ سمندر ہے
اگر ذرا بھی صحراء ہے
اگر پتہ بھی جنگل ہے
تو کیا میرا مقدر ہے؟
مگر یہ بھی تعین ہو
کہ اپنی شخصیت کیا ہے
تعارف گر ہو دوبارہ
تو اپنی حیثیت کیا ہے
سمندر بوند بن جائے
زر صحراء بکھر جائے
ہماری ذات کا جنگل
سر اپا آگ بن جائے
ہر اک منظر بدل جائے
مگر ہم خود نہ بد لیں گے

اُپ کے اشعار میں جو کچھ کہا گیا ہے محض یہ نہیں کہ وہ سعدیہ روشن صدیقی کی
تعلیمات ہیں یا ایک ابھرتے ہوئے فن کار کے اعاظت ہیں بلکہ حقیقت طرازی اور کائنات
کے ساتھ ساتھ خودشناسی کی تمثیل ہیں۔

سحر علی، با حوصلہ شاعرہ

”تمہارے غم کے موسم میں“ ایک ایسا شعری مجموعہ ہے جسے دکھے ہوئے دل کی آواز کہنا زیادہ مناسب ہو گا ایک ایک غزل اور ایک ایک نظم سے شاعرہ کی دل گدازی اور غم انگیزی کا اندازہ ہوتا ہے۔ سحر علی بہت کم عمری میں اپنے شریک حیات عشرت علی کی رفاقت سے محروم ہو گئیں۔ زندگی کی خوش گوار بہاریں تو کم میسر آئیں البتہ شوہر کی وفات کے بعد غم و آلام کے باolloں نے انہیں آغوش میں لے لیا۔ ان کی زندگی کا موسم مستقلان غم کے موسم میں بدل گیا۔ سحر علی کی شاعری غم و اندوہ سے عبارت ہونے کے وصف فکر انگیز ہے اور اپنے پڑھنے والوں کو غم زدہ ہونے کے بجائے زندہ رہنے کا حوصلہ بخشتی ہے۔ ان کے جذبوں کی صداقت ان کے ایک ایک لفظ سے نمایاں ہے۔ مجموعہ کلام میں غزلیں بھی ہیں اور نظمیں بھی ہیں۔ نثری نظمیں بھی ہیں اور قطعات بھی، لیکن جیسا کہ کہا گیا ہے کہ ان کے کلام میں جو کچھ بھی ہے غم آسودہ ہونے کے باوجود فکر انگیز ہے۔ سر درق پر دیئے ہوئے دو شعر سحر انگیزی کے حد تک پُرتا شیر ہیں۔ معاملاتِ محبت کو وہ کس طرح محسوس کرتی ہیں اور بھروسہ وصال کی ناہمواریوں سے کس طرح آنکھیں ملا کر آگے بڑھنے کا حوصلہ رکھتی ہیں اس کی پرچھیاں پورے مجموعہ کلام میں صاف نظر آتی ہیں۔ پھر بھی ایک مختصری غزل دیکھتے چلئے۔

ذرا پہلے میرے گزری ہوئی تقدیر بنے دے
پھر اس کے بعد تو خود کو میری جاگیر بنے دے
نہیں اس کے سوا کوئی تمنا دوسری دل میں
اپنے خواب کی مجھ کو حسین تعبیر بنے دے

ستم کی گھٹا میں بیٹھی ہوئی دنیا سے ڈرتی ہوں
تجھے میں۔ کس طرح پاؤں کوئی تدبیر بننے دے
شکستہ آرزوں بن کر تری ڈھر کن میں کیا رہنا
تو اپنے دل کی بستی کو مری جا گیر بننے دے
تیری دل کی حکایت بھی زمانے بھر میں گونجے گی
سحر تو اپنے جذبوں کو زبانِ میر بننے دے
سحر علی کی غزل میں ان کے فکر و فن کا پورا احاطہ کرتی ہیں۔ انہوں نے بڑی سادگی اور
خوبصورتی سے اپنے جذبات و احساسات کو اشعار کی صورت میں قاری کے سامنے پیش
کر دیا ہے۔

شاہدہ حسن، حرارت و حرکت اور روشنی کی پیامبر

شاعری فنونِ لطیفہ کی سب سے اہم اور لطیف شاخ ہے، اہم اس لئے کہ انسان کی معاشرتی و تہذیبی زندگی پر جتنے گھرے اثرات شاعری نے مرتب کئے ہیں فنونِ لطیفہ کی کسی اور شاخ نہیں کئے۔ لطیف اس اعتبار سے کہ شاعری کی تخلیق میں کثافت یا مادے کا عنصر کم سے کم ہوتا ہے، صرف حرف و صوت تو کثافت سے تعبیر کر سکتے ہیں کہ شاعری انہی کے پیرائے میں جنم لیتی ہے، پھر چونکہ شاعری بذات خود ایک طرح کی حسن کاری و حسن آفرینی کو بھی ہے اور حسن اپنے اظہار کیلئے کسی نہ کسی مادہ یا ماقروں شے کا محتاج ہے اس لئے شاعری کو بھی کثافت کا سہارا بہر حال لینا پڑتا ہے۔ غالب نے چ کہا ہے کہ ”لطافت بے کثافت جلوہ پیدا کرنہیں سکتی“۔

لطافت کلام کی انتہای ہونی چاہئے کہ اسے ضبط تحریر میں لانا دشوار ہو جائے لیکن اسی جگہ لطافت مجرد زیر بحث نہیں شاہدہ حسن کے حوالے سے لطافت شعری زیر بحث ہے۔

شاہدہ حسن کے کلام کا مطالعہ بتاتا ہے کہ شاعرہ کا ڈھنی افق خاص و سبع ہے اور اس افق پر رنگ دُور کی جودل را قوس قزح نظر آ رہی ہے وہ مشرق و مغرب دونوں کیلئے مستفیض ہے لیکن بحیثیت مجموعی مشرقیت کا اثر بہت گہرا اور نمایاں ہے۔ اس میں مہاجرت و مسافرت، تنهائی کا خوف اور احتیاج و انحراف کی وہ لہر بھی نظر آتی ہے جو اس وقت کے سارے باشمور شاعروں کے ہاں موجود ہے۔ اس اعتبار سے شاہدہ حسن کی شاعری۔ عصری شاعری کے عمومی موسم سے ہم آہنگ بھی اور اس کے اثرات سے الگ بھی اور یہی اس کی انفرادیت ہے۔

ویے بحثیت مجموعی شاہدہ حسن بنیادی طور پر حرارت و حرکت اور روشنی کی شاعرہ ہیں۔ حرارت نام ہے شاہدہ حسن کے ذہن کی اس کی سوچ کا جو ایک خاص مدت تک کھلے ماحول میں سانس لینے سے پیدا ہوتی ہے۔ اس حرارت و روشنی کا عکس، مندرجہ ذیل اشعار میں واضح طور پر نمایاں ہے۔

اڑائے پھرتی ہے دل کو ہوائے بے خبری
سو ان رُتوں میں کے حوصلہ خبر کا ہے

تھے جس کی کہانیوں کے چھپے
کیا جانے وہ عشق اب کہاں ہے

جب خوشی سے آئی تھی، خود ہوا در تیچے تک
دل کو چھو رہا ہے پھر، ایک غم کا جھونکا کیوں؟

اک ساتھ گھلیں جو پر ہوا میں
پرواز کا لطف ہی جدا ہے

ہوا کے رُخ پر کھلے تھے جو بادبान، گم ہیں
اسی زمین میں کئی میرے آسمان گم ہیں
یہ غزل کے اشعار ہیں، شاہدہ حسن کی نظموں خصوصاً مختصر نظموں میں بھی غزلیت کا
یہی رنگ دُور، جاری و ساری ہے کم از کم ذیل کی نظمیں ثابت کرتی ہیں

زندگی کرنے کا ہر
 ہوا سے کب گھبرائی ؟
 پھر میں دل روشن رکھنے کو
 ایک دیالے آئی
 شعر کیا چاہتا ہے
 نہیں
 یہ نہیں چاہتا، کہ بِ تخلیقِ فن
 میں کسی کہنسہ، بوسیدہ جذبے کو
 خوش رنگ لفظوں میں ملفوف کر دوں
 سجادوں
 تو اک خوبصورت، بجلِ لطم ہو جائے گی
 شعر کہنا ہے مجھ سے
 کہ میں گردشِ خون کی تال پر
 دیری تک رقص کرتی رہوں
 اپنے زخموں کی ڈھانپوں نہیں
 تیز، وحشی ہواؤں کے رُخ پر۔۔۔ کھلا چھوڑ دوں

صادقہ فاطمی، دھڑکن کی شاعرہ

موضوع و مداد اور افکار و خیالات کے اعتبار سے ہمارے شعراء متعدد خانوں میں بُٹے ہوئے ہیں، کوئی عشقِ مجازی کا شاعر ہے، کوئی عشقِ حقیقی کا، کوئی عوام کا شاعر ہے، کوئی خواص کا، کوئی رِ تشكیل کا شاعر ہے، کوئی تشكیل کا، کوئی ساختیات کے نظریے سے وابستہ ہے اور کوئی پس ساختیات کے زاویے سے، کوئی جدیدیت کا شاعر ہے اور کوئی جدید حیثیت کا۔ مختصر یہ ہے کہ آج کل کے بیشتر شعراء کسی نہ کسی نظریے سے وابستگی کے ساتھ اپنی انفرادیت کا اظہار و اذعکر تے ہیں، انسانی محسوسات و جذبات کو کچھ زیادہ اہمیت نہیں دی جاتی حالانکہ پچی و حقیقی شاعری، جذبے اور احساس کی کوکھ ہی سے جنم لیتی ہے۔ تخلیق شعر کے اس پس منظر میں صادقہ فاطمی کا ”دھڑکن“ کی شاعرہ کی حیثیت سے سامنے آنا ایک طرح کی جرأت بھی ہے اور توفیق الہی بھی۔

”دھڑکن“ کے بارے میں سوال کیا جاسکتا ہے کہ کس کی دھڑکن؟ اور کیسی دھڑکن؟ جواب یہ ہے کہ دل کی دھڑکن، جس کے بارے میں خواجہ میر درد نے کہا ہے

مجھے یہ ڈر ہے دل زندہ تو نہ مر جائے
کہ زندگانی عبادت ہے تیرے چپنے سے
وہی دل جس کے بارے میں جگر مراد آبادی نے حکم لگایا ہے کہ

کامل، رہبر، قاتل رہن
دل سا دوست نہ دل سا دشمن

وہی دل جس کے لئے کہا گیا ہے کہ

دل مردہ دل نہیں اے زندہ کر دوبارہ
کہ یہی ہے امتوں کے مرض کہن چارہ
اب رہ گئی ”دھڑکن“ سو، اس کے بارے میں سب ہی جانتے ہیں۔ اسی دھڑکن کا دوسرا نام
محبت یاد رہ گئی ہے۔ محبت کے بارے میں فانی بدایوں نے کیسی خوبصورت بات کہی ہے کہ
بہت نازک مگر جب توڑے تو ٹوٹنا مشکل
یہ زنجیر محبت بھی عجب زنجیر ہوتی ہے
اور درِ محبت کی دولت کے سلسلے میں یہ اشعار بھی فانی بدایوں ہی کے ہیں
درد دیا کرم کیا، اب اے لا دو انبا
شیشہ دل عطا کیا، اب اے پاش پاش کر

وہ درد دے کہ موت بھی جس کی دوا نہ ہو
اُس دل کو موت دے جسے اچھا کرے کوئی
صادقة فاطمی کے یہاں بھی اسی محبت اور درِ محبت کا نام دھڑکن ہے اس
”دھڑکن“ کی کیفیت و نوعیت کیا ہے اور جس دل میں یہ دھڑکن بسیرا کر لیتی ہے اس کا کیا
عالم ہوتا ہے، اس کا حال خود صادقة کی زبان سے سُن لیجئے زیادہ دلپندر محسوس ہو گا
الم کا نشان ہے دھڑکتا ہوا دل
بڑا مہرباں ہے دھڑکتا ہوا دل
محبت، عدالت، شجاعت، صداقت
انھیں کا بیان ہے دھڑکتا ہوا دل

پھلتے ہیں جس میں محبت کے چشمے
 وہ کوہ گراں ہے دھڑکتا ہوا دل
 اُسے صُعت پیری کا دھڑکا نہیں ہے
 جواب ہی جواب ہے دھڑکتا ہوا دل
 یہاں فصلِ گل لہلہتی رہے گی
 عجب گلتاں ہے دھڑکتا ہوا دل

ان اشعار کی روشنی میں سوال کیا جاسکتا ہے کہ آخر دل دھڑکتا کیوں ہے؟ مختصر سا
 جواب یہ ہے کہ یہ اقتضائے بشریت ہے، انسان کی مجبوری ہے، فطرت انسانی کچھ اس نوع کی
 ہے کہ اس کا دل بنی نوع انسان کے دکھ درد پر تڑپ اٹھتا ہے غالب نے یوں ہی نہیں کہا تھا کہ
 دل ہی تو ہے نہ سنگ و خشت درد سے بھرنہ آئے کیوں
 روئیں گے ہم ہزار بار کوئی ہمیں رولائے کیوں
 دل کے اس جبلی میدان میلان کو صادقہ فاطمی نے اپنے حصی تجربوں کی روشنی میں
 قدرے وضاحت سے یوں بیان کیا ہے کہ
 کیسا حسن ہے ہر سو

دامنِ بہاراں میں

یہ رچی ہوئی خوشبوں

روح میں سمائی ہے

کائنات کی ہر شے

کیسی جگہ گاتی ہے

کیا یہ سارے منظر ہیں

خاک میں سما نے کو

دل تو ایک ساغر ہے

دیکھ کر غم دنیا

دل تو بھرہی آئے گا

لاکھ ہم اسے روکیں

یہ چھلک ہی جائے گا

صادقہ فاطمی نے غزل اور لظم دونوں کو اس دھڑکن کا وسیلہ اظہار بنایا ہے، لیکن

پیرا یہ بیان ہر جگہ غزل کا رکھا ہے۔ غزل خود کیا ہے؟ صادقہ نے اس کے جواب میں نہایت

خوبصورت اور فکر انگیز بات کہی ہے کہ

خود بھی چاک گریاں تھہرا، ہم کو بھی بر باد کیا

کیا قاتل شخص تھا جس نے حرفِ غزل ایجاد کیا

یہ شعر اردو فارسی کی ساری غزلیہ روایت کو اپنے اندر سمینے ہوئے ہے، صادقہ نے

اس شعر کو نقل کر کے اس کے اوپر ”غزل غزالاں“ کا عنوان قائم کیا ہے۔ یہاں غزل

غزالاں کی ترکیب نہایت حسن کارانہ، ارجمندی واقفیت رکھتی ہے اور غزل کے سوز و گداز کی

طرف واضح اشارہ کرتے ہوئے صادقہ کی وسعت مطالعہ پر دلالت کرتی ہے۔ یہ بات اس

لئے کہی جا رہی ہے کہ معتبر علمائے ادب نے غزل کی تعریف اور اس کے لغوی و اصلاحی مفہوم

کے سلسلے میں طویل بحث کرتے ہوئے اس کے معنی کے متعدد رخ متعین کے ہیں ان میں

ایک رُخ ”غزال“ سے وابستگی کا ہے اور غزل کے مزاجِ خاص سے گہر آتعلق رکھتا ہے۔

ماہرین فن اور اساتذہ فن سخن کا کہنا ہے کہ کتاب جب ہرن یا غزال کا شکار کرتا ہے تو غزال حد درجہ مایوسی اور مجبوری کے عالم میں ایسی پرسوز آوازنکالتا ہے کہ کتاب ترس کھا کر غزال کو چھوڑ دیتا ہے، اسی آواز کا نام ”غزال“ ہے، اور غزل یہ شاعری کے اسی سوز و گداز کی رعایت سے صرف غزل کو غزل کہا جاتا ہے۔ صادقہ نے غزل کے اس وصفِ خاص کو اپنی غزلوں میں ملحوظ رکھا ہے۔ صرف ایک مختصری غزل دیکھئے مرے بیان کی تصدیق ہو جائے گی

یہ عکس ہے اہو کا لبوں پر ہنسی نہ دیکھ

ہے ریزہ ریزہ دل یہ کسی کو خبر نہیں

ویراں اگر ہم چشم تو بہتے نہیں ہیں اشک

داماں ہے تار تار مگر تربتر نہیں

کب سے بھٹک رہا ہے اندھیروں میں قافلہ

سب ہمسفر ہیں کوئی یہاں راہبر نہیں

بایس ہمہ میرا خیال یہ ہے کہ صادقہ کی فنکاری اور فکر و نظر کی جولانی کے اصل جوہر،

غزال میں نہیں نظم میں گھلتے ہیں۔ نظموں کی تعداد بھی غزلوں کے مقابلے میں زیادہ ہے اور

موضوع کے لحاظ سے تو یہ نظمیں ایسی ہیں کہ ان پر اظہارِ خیال کے لئے خاص وقت درکار ہے

اور سردست یہ مجھے میر نہیں، مختصر اتنا ضرور عرض کروں گا کہ ان کی ساری نظموں میں ان

کے دل کی دھڑکنیں ایسی رچی بسی ہیں جیسے انسانی رگوں میں خون۔ ان دھڑکنوں کو کان لگا

کر سینے تو اندازہ ہو گا کہ صادقہ فاطمی کی دھڑکنوں کا تعلق ان سارے واقعات و حادثات اور

واردات و مقامات سے ہے جہاں آدمی و آدمیت اور انسان اور انسانیت کو مجرد عوامض و بے کیا

جاتا ہے۔ وہ بُنی نوع انسان کے ہر دکھ درد میں شریک رہنے اور حتیٰ الامکان اُس کی اعانت کرنے پر اطمینان و فخر محسوس کرتی ہیں اور رنگ و نسل، مذہب و عقیدہ نیز علاقہ و طبقہ کی سطح سے بلند ہو کر ایسا کرتی ہیں امیریناً کا شعر ان کے کردار و عمل اور فکر و نظر پر صادق آتا ہے کہ

خنجر چلے کسی پہ تڑپتے ہیں ہم امیر

سارے جہاں کا درد ہمارے جگر میں ہے

آخر میں اس بات کو پھر دھرا تا ہے کہ صادقہ فاطمی صرف شاعرہ نہیں بلکہ نہایت مہذب و شائستہ ذہن کی مالک باشورو باخبر اور وسیع المطالعہ شاعرہ ہیں۔ انہوں نے اپنے مجموعہ کلام میں جا بجا میر، غالب، اقبال، فیض اور مجروح سلطان پوری کے اشعار کا جیسا خوبصورت اور ب محل معرف کیا ہے وہ ہر شخص کے بس کی بات نہیں ہے۔ اس کیلئے توفیق الہی درکار ہوتی ہے اور الحمد للہ صادقہ فاطمی کو یہ توفیق میسر ہے۔ میری دعا ہے کہ اللہ تعالیٰ انہیں مزید توفیقات سے نوازے۔

صالحہ کوثر اور تنسیم کی شاعری

یہ روایت عام ہے کہ کوثر و تنسیم جنت کی دو پاکیزہ نہریں ہیں لیکن میرے سامنے اس وقت صالحہ کوثر اور سراج الامیر تنسیم نام کی شاعرات کے دو شعری مجموعے ہیں۔

”سر و چنان کا موسم“ صالحہ کوثر کا مجموعہ غزلیات ہے اور ”محبت خوشبو ہے“ سراج الامیر تنسیم کی غزلوں کا مجموعہ ہے۔

صالحہ کوثر کس مزاج کی شاعرہ ہیں اس کا اندازہ مندرجہ ذیل دو شعروں سے کیا جاسکتا ہے

چلتا چاہو تو ارادہ ہی بہت ہوتا ہے
کوئی زنجیر نہیں راہ میں دیوار نہیں
ایک رستہ تو ہمیشہ ہی کھلا رہتا ہے
دار کوشش کا تو جاتا کبھی بیکار نہیں
ان کا پورا مجموعہ کلام اسی رنگ و آہنگ میں ڈوبا ہوا ہے۔ غزلوں کی بھریں جبوٹی
چھوٹی ہیں لیکن معنی خیز ہیں اور کم سے کم لفظوں میں زیادہ سے زیادہ بات کہہ دینے کی کوشش
کی گئی ہے۔ مثال کے طور پر ان کی غزل کے چند اشعار دیکھئے

عمر کی مسافت میں آبلے سلامت ہیں
زندگی کے رستوں میں حوصلے سلامت ہیں
پھول سے کبھی خوشبو دور رہ نہیں سکتی
جب تک محبت کے سلسلے سلامت ہیں

ظلمتوں کے موسم میں روشنی نہیں ہوتی
رات کے اندر ہمروں میں رت جگے سلامت ہیں

جو بھی آیا دنیا میں لوٹ کر گیا واپس
اور آنے جانے کے سلسلے سلامت ہیں
ان کے مجموعہ کلام کے آغاز میں احمد ہمدانی، مظفر احمد ضیاء اور شان الحق حقی کی آراء
درج ہیں اور یہ ظاہر کرتی ہیں کہ ان کے کلام سے چھوٹے بڑے حلقات روشناس ہیں۔

سراج المیر تینیم صالح کوثر کی چھوٹی بہن ہیں لیکن اپنے قد و قامت اور شعری
مزاج کے اعتبار سے ایک جیسی ہیں۔ ایسا ہونا غیر فطری نہیں اس لئے کہ کوثر و تینیم ایک ہی
ماحول کی پروردہ ہیں۔ ان کے والدین اعلیٰ تعلیم یافہ اور شائستہ مزاج تھے۔ انہوں نے
بچیوں کی تعلیم و تربیت پر پوری توجہ صرف کی تیجہ یہ ہوا کہ دونوں قابل ذکر شاعر کی حیثیت
سے سامنے آئیں اور اردو شاعری کی تاریخ میں اپنے نام و کام کے ساتھ اپنے خاندان کا
نام بھی روشن کیا۔ ان کی غزلوں پر نظر ڈالنے سے اندازہ ہوا کہ وہ بھی اپنی بڑی بہن صالح کوثر
کی طرح چھوٹی بھروسی میں شعر کرتی ہیں۔ ان کے مجموعے کے آغاز میں جو غزل ملتی ہے اس
کا مطلع ہے۔

محبت چاند دنیا چاندنی ہے
اسی کی میرے دل میں روشنی ہے
اس غزل کی روشنی میں کہا جاسکتا ہے کہ ان کی غزل یہ شاعری حُسن و عشق کی پاکیزہ
اور فلگر انگیز روایات کی پروردہ ہے۔ ان کے شعری مجموعے میں غزلوں کے ساتھ ساتھ جا بجا

قطعات بھی ملتے ہیں ایک قطعہ دیکھئے۔

کون ہے جو آشناۓ غم نہیں
کوئی ہے آنکھ جو پُرم نہیں
آج کل جو شہر کے حالات ہیں
کل نہ جانے ہوں گے بھی ہم یا نہیں
اس قطعے کی روشنی میں ان کی فکر و نظر کا اندازہ کرنا مشکل نہیں۔

صیحہ صباء، جذبہ و فکر کے امتزاج کی شاعرہ

ڈاکٹر صیحہ صباء کی شاعری معنی کی سطح پر افکار و جذبات کے خوبصورت اتصال و امتزاج کی شاعری ہے اور لفظ کی سطح پر بہترین الفاظ میں بہترین اظہار کی شاعری ہے، اس کا سبب یہ ہے کہ وہ محض شاعرہ نہیں بلکہ ایک عالم اور اس کا رجھی ہیں۔ کیمیا کی استاد ہیں، سند فضیلت رکھتی ہیں یعنی پی ایچ ڈی ہیں، تخلیقی ذہن رکھنے کے ساتھ ساتھ جدید علم و فکر کی قیمتی شال بھی اوڑھے ہوئے ہیں لیکن جس طرح وہ محض شاعرہ نہیں ہیں اسی طرح محض علم کیمیا کی ماہریا کیمیا گر بھی نہیں ہے بلکہ ایک صاحبِ دل خانوادے سے رشتہ رکھنے کے سبب انہیں خواجہ میر درد کی یہ بات بھی ذہن نشین ہے کہ

ہے کیمیا سے بہتر دل کو گداز کرنا
اکسیر پر مہوس اتنا نہ ناز کرنا
اگر دل کو گداز کرنے ہی کی بات ہوتی تو بھی کوئی بات نہ تھی مشکل یہ ہے کہ
گدازی دل کے ساتھ وہ یہ بھی جانتی ہیں کہ جسے زندگی کہتے ہیں اس کا تعلق جسم سے نہیں
دل سے ہے اس لئے انہیں خواجہ میر درد کی طرح یہ ڈر بھی رہتا ہے

مجھے یہ ڈر ہے دلِ زندہ تو نہ مر جائے
کے زندگانی عبارت ہے تیرے جینے سے

ایسی صورت میں میں نے جو یہ کہا ہے کہ صیحہ صباء کی شاعری علم و فکر کے خوبصورت اظہار اور لفظ کی سطح پر جمال افروز اظہار کی شاعری ہے تو وہ کچھ غلط نہیں کہا، اُن کے یہاں علم و فکر اس طرح جذب ہو گئے ہیں کہ انہیں ایک دوسرے سے الگ کر کے دیکھنا

مشکل ہے، ان کی شاعری محض بلکہ چھلکے یا زد و دوفنا جذبوں کی شاعری نہیں ہے۔ میں تو یہاں تک کہتا ہوں کہ اگر جذبے معمولی درجے کے بھی ہوں لیکن انہیں تخلیقی زبان میسر آجائے تو ان میں شاعری کے بہت کامیاب آثار پیدا ہو جاتے ہیں۔ لیکن اچھے شاعر اور اچھے شعر کی پہچان یہ ہے کہ شعر نکلیتے ہیں۔ یعنی شعریت اور تغزل کا احساس ہو پھر جب سننے والا شعر کی کیفیت سے لذت یابی کے بعد ذہن کی میزان پر شعر کو تو لے تو شعری خُسن کے ساتھ ساتھ شاعر کی فکری سطح بھی روشن تر ہوتی جائے۔

صیحہ صبا کی شاعری علم و فکر اور جذبات کے دیریا اور خوبصورت امتزاج کی شاعری ہے اس میں نہ تو علم و فکر کا پُر شور غلبہ ہے اور نہ جذبات کا وہ ابال جسے ہانڈی کا ابال کہتے ہیں بلکہ فکر و جذبے کے عناصر ایک دوسرے کی انگلی پکڑ کر نہایت شائستگی و خاموشی سے ساتھ ساتھ چلتے ہیں۔ یہ شائستگی و خاموشی شاعری کا کمال کہلاتی ہے۔

خموشیوں میں تماشا ادا نہتی ہے
نگاہِ دل سے تری سرمہ سا نہتی ہے
صبانے نہ جانے کس عالم میں یہ دعا مانگی
مجھے گفتگو کا ہنر نہیں مری خاموشی کو کمال دے
مرے فن کا رُخ ہے دھواں دھواں اسے فکر کے خدوخال دے
یہ دعا قبول ہوئی اور ان کی شاعری جسے میں عشقیہ شاعری کہوں گا ان کے جذبوں
اور ان کے علم و فکر کی خوبصورت تر جہان بن گئی۔

ہر لفظ فکر و خیال کا تر جہان ہوتا ہے، لفظ کے ذریعے شاعر ہم کلام ہوتا ہے اور لفظ ہی کی مدد سے آپ اطف اندوز ہوتے ہیں، گویا لفظ محض حرف و صوت کا نام نہیں بلکہ ہر لفظ اپنے

معنی و مفہوم بھی رکھتا ہے۔ حتیٰ کے مہمل الفاظ بھی معنی رکھتے ہیں اگر ایسا نہ ہوتا تو آپ مہمل کو
مہمل نہ کہتے، لفظ و معنی نام کے اعتبار سے الگ الگ سہی باطن میں ایک ہیں۔ یہی اکائی
جب جب شعر کی صورت میں برجستہ در آتی ہے تو شاعری کو جزو است از پیغمبری کے منصب
پر فائز کرتی ہے اور شاعر کے اندازِ تکلم کو منفرد بنادیتی ہے۔ نیا ڈکشن دے دیتی ہے لفظوں کو
شاعر کی ندرتِ فکر کا واضح نشان بنادیتی ہے۔ اس واضح نشان کیلئے مثلاً صبیحہ صبا کی یہ دعا ہے۔

میں خیال کہنہ کے پیر ہن کوئی تراش خراش دوں
نعتِ جدید کے ذیل میں کوئی دے تو میری مثال دے

صلیحہ کی یہ دعا بھی قبول ہوئی تب ہی تو انہوں نے اتنے عمدہ اشعار کہے

اب کے ممتاز محل، تاج محل، شاہ جہاں
ہو گئے قصہ پارینہ کے عنوان جاناں
کیوں نہ تعمیر کریں درد کا وہ قصرِ سخن
جس میں ہم تم رہیں ایک ساتھ غزل خواں جاناں

کیا ہوا رات کے آنچل یہ ستارے جو نہیں
میری پلکوں پہ تو رہتا ہے چراغاں جاناں
تمام گفتگو میں تذکرہ تو دوسروں کا تھا
یونہی روا روی میں میرا حال پوچھتے رہے
گناہگار سہی پھر بھی میرے حصے کا

تری طرف جو لکتا ہے وہ ثواب تو دے
بھری بھار رتوں میں بھی خارے آئی
یہ انتظار کی ثہنی کبھی گلاب تو دے

جملہ اُٹھتی ہیں اکثر، اس کی یادوں کی طرح
چوڑیاں جو ہاتھ میں ہیں اس کی پہنائی ہوئی

اک حست تغیر جو اس دل میں نہاں ہے
بنوائے گی اس وادیِ غربت میں مکان اور

اے نکھتِ گل کیوں اس ہمراز بنایا
یہ بادِ صبا راز کو کرتی ہے عیاں اور

پھونکا ہے کس نے گوشِ محبت میں اے خدا
افسونِ انتظار، تنا کہیں جے

تنا کیا ہے اس کا دوسرا نام شوق و آرزو، خواہش، حست، اشتیاق ہے اور یہ سب
عشق و محبت ہی کی دوسرے نام ہیں اور عشق و محبت کا معاملہ دل کا معاملہ ہے، دل کے معاملات
کنایات و اشارات ہی میں بتائے جاسکتے ہیں۔ گویا صبیحہ صبا جن کی شاعری اساسی طور پر عشقیہ
شاعری کے ذیل میں آتی ہے اظہارِ تنا کیلئے استعارات و کنایات ہی سے کام لیا ہے۔ عشق کا
موضوع اگر چہ زندگی کا قدم ترین موضوع ہے اور شاید اسی لئے بعض اسے فرسود کہنے لگے ہیں
حالانکہ ایسا نہیں ہے۔ یہ کاربارِ دلداری کا ہے اور اس کے ہزاروں پہلو ایسے ہیں جو ہنوز

نامحسوس ہیں۔ محسوس کئے ہوئے پہلو بھی عجیب جادو رکھتے ہیں۔ تب ہی تو صبیحہ نے کہا۔

مرے ناراض شانوں کو تھپک کر بارہا کہنا
چلو چھوڑو، گلے شکوئے، کبھی مانو مرا کہنا
جو مرا برسیل گفتگو، کچھ ذکر آنکھے
بجائے نام لینے کے، مجھے موئی ہوا کہنا
زندگی مسلسل آرزو مندی کا شوق بے پایاں ہے، سراپا طلب بن جانے کا اور
اضطراب مسلسل کا تمنا میں زندگی کا حاصل ہے، جو کسی طرح کی تمنا نہیں رکھتے وہ مردہ ہیں،
صاحبِ دل، آرزو کے پروردہ ہیں۔ زخمِ تمنا اُن کے لئے آفت نہیں رحمت و نعمت ہے، وہ
نہیں چاہتے کہ یہ زخم کبھی مندل ہو جائے یا اس پر کھڑ جم جائے وہ اسے ہمیشہ ہر اور تازہ
رکھنا چاہتے ہیں۔

دیکھو کہیں اس زخم پر انگور نہ آجائے
یہ زخم تمنا ہے اسے ناز سے پالو
جو تندیٰ صہبائے کہن سے بھی نہ پچھلے
اے کوزہ گرو! ایسا کوئی جام تو ڈھالو
یہ ایک افسوس انتظار ہے جو زندگی بھرا پنے طسم میں گرفتار رکھتا ہے، اس کی نہ کوئی
منزل ہے نہ اس کا کوئی مقام مسلسل اضطراب ہی اس کا مدعا اور اس کا حاصل ہے، اس کی
حدود و مسافت محدود نہیں لامحدود ہے۔

ٹھیک ہے ختم ہوئیں شہر کی تمنا کی حدود
پائے وحشت ترے آگے، ہیں مضافات بہت

مُکھلا تو دیں یہ داستاں پُر انی مگر ہم اس دل کو جانتے ہیں
ادھر یہ قصہ تمام ہو گا ادھر نئی واردات ہو گی
صبیحہ صبا کے مندرجہ بالا اشعار کی روشنی میں کہنا پڑتا ہے کہ صبیحہ صبا کی شاعری کے
بارے میں احمد ندیم قاسمی صاحب کا یہ قول محض سچ نہیں بلکہ سو فیصد سچ ہے۔

”صبیحہ صبا کی غزل اردو شاعری کی تمام و کمال ثبت روایات کا حیرت انگیز اور
دل آؤیز نچوڑ ہوتی ہیں، یوں معلوم ہوتا ہے کہ انہوں نے ولی سے اب تک کی اردو غزل کا
اتنا گہرا مطالعہ کیا ہے کہ ان کی غزل پڑھنے تو اس پر کلاسیکیت کا دھوکا ہوتا ہے۔ دور حاضر
میں قدیم و جدید کا اتنا متوازن اور بھرپور امتزاج صبیحہ صبا کے سوا شاید ہی ان کی عمر کے کسی
دوسرے شاعر میں موجود ہو۔ ان کی غزل پڑھنے کا لطیف تجربے کے علاوہ اگر آپ کو ان کی
غزل خود ان کی زبانی سننے کا خُسن اتفاق ہوا ہو تو ایسا محسوس ہوتا ہے کہ غزل کہیں اور پرے
اُتر رہی ہے اور فضا میں حلول کر رہی ہے اور ماحول میں گھُل رہی ہے۔ پھر وہ وطن سے
ہزاروں میل دور، نیویارک کے بھاگتے دوڑے اور ہانپتے حول میں برسوں سے مقیم ہیں
مگر انہوں نے جذبہ و احساس و فکر و خیال میں اجنبيت کو داخل نہیں ہونے دیا۔ ان کے لمحے
میں وہی محبت بھری اپنا سیت ہے جیسے وہ کراچی یا لاہور یا اسلام آباد میں مقیم ہیں۔“

عرفانہ عزیز کی شاعری

عرفانہ عزیز کا پہلا شعری مجموعہ "برگ ریز" کوئی بیس بائیس سال پہلے مری نظر سے گزرا تھا اور اپنے اسلوب کا ایک خاص نقش میرے ذہن پر چھوڑ گیا تھا۔ پھر ان کا دوسرا مجموعہ "کف بہاراں" دیکھنے کو ملا۔ اس نے نقشِ اول کو مزید گہرا اور روشن کر دیا۔ وجہ یہ ہے کہ ان کی شاعری شروع ہی سے اپنے معاصر شعرا و شاعرات سے بہت مختلف ہے۔ سوچ کے اعتبار سے بھی اور لفظی پیکر کے اعتبار سے بھی۔

عرفانہ عزیز کی سوچ میں نیا پن اور تازگی تو ہے لیکن سوچ کی وہ غلط روی نہیں جو ہمارے شعرا میں حدت و جدیدت کے نام سے بالعموم پیدا ہو گئی ہے۔ رہ گئی لفظی پیکر تراشی سو وہ تو سرتاسر اس دلکش فارسی رنگ و روضہ میں ڈھلی ہوئی ہے جس سے اردو کی بہترین شاعری عبارت ہے۔ خواہ یہ شاعری غالب واقبال کی ہو یا فیض احمد فیض اور احمد ندیم قاسمی کی۔ کہنے کا مقصد صرف یہ ہے کہ عرفانہ عزیز کی شاعری تمام تر انفرادیت کے باوصاف اپنی زمین اپنی ثقافت اور اپنی اق ار اپنی شعری روایات اور اپنے اسالیب حیات سے پوری طرح جڑی ہوئی ہے۔ چند اشعار دیکھئے

موج شب فراق ہے گرداب کی طرح
دل خوں ہوا ہے دیدہ پُر آب کی طرح
دیوارِ دل پہ سایہ فگن ہے قبائے گل
ان ریشمی فضاوں میں مہتاب کی طرح
آنکھوں پر رکھ دیئے ہیں قدم کس کی یاد نے
میرے لہو میں چاند رچا خواب کی طرح

دیتی تھی زندگی کی دعائیں جے نظر
 اُترا مرے لہو میں وہ زہرا ب کی طرح
 عرفانہ عزیز کا شعری ڈکشن کچھ اس طرح کا ہے کہ اُسے لظم اور غزل کے خانوں
 میں تقسیم کر کے دیکھنا دکھانا مشکل ہے۔ ان کی ہر غزل میں لظم کا اور ہر لظم میں غزل کا ذائقہ
 ہے اور یہ دونوں ذاتیتے باہم مل کر ایک ایسے ذاتیتے کو جنم دیتے ہیں جسے صرف عرفانہ عزیز
 کی شاعری سے مختص کر سکتے ہیں۔ مثلاً وہ کہتی ہیں

ڈھل جکی شام مگر گھر کے دبپھوں سے اُدھر
 برف زاروں میں سُلگتے ہوئے آتے ہیں نظر
 بھورے پرندے اب تک
 جن کی پچان شب غم ہے نہ نور خور شید
 جن کی پرواز کسی سمت سے مانوس نہیں
 بال و پر جن کے ہیں دکھ کی تمہید
 نیم روشنی فضاؤں کے دھنڈ لکوں میں نہاں
 سنگ بستہ ہے رم آب جہاں
 نیلی اہروں سی تھی

زندگی رہنے کا وسیلہ ہیں ابھی
 چند شفاف نقوش

عرفانہ عزیز چھوٹی بھروسے میں اپنی بات بہت

غمگی سے کہتی ہیں۔ اس جگہ میں ان کے چند اشعار نقل کر رہا ہوں

اُسے تو مجھ سے پچھڑ کر بھی مل گئی منزل
میں فاصلوں کی طرح کھو گئی خلاؤں میں
سکوتِ لب جونہ ٹوٹا تو سوئے دشت وفا
ہمیں بھی پاؤ گے زنجیر کی صداوں میں
ہلاکِ زندگی ہر چند ہوں میں
دوا مِ زیست میرا مدعایہ
زمانہ آگیا فرقہ کا شاید
تری آنکھوں میں وحشت کی فضا ہے
چاندنی روائی جیسے درد کی فصیلوں پر
آج چشمِ پر نم میں شہر آب سادیکھوں
یہ تمام چھوٹی بھروں میں کہے گئے اشعار اپنے اندر ایک طویل داستان رکھتے
ہیں۔ اور غور کیجئے تو ان کے سر پر نظموں کا سایہ منڈلاتا ہوا نظر آئے گا۔ ہر چند کے عرفانہ
عزیز کی نظمیں طولانی ہیں لیکن ساری کی ساری نظمیں چھوٹی مصروعوں میں ہیں گویا لظم اور
غزل دونوں میں عرفانہ عزیز کا ذکشنا ایک جیسا ہے اور وہ یہ ہے کہ کم سے کم الفاظ میں زیادہ
سے زیادہ بات کہنے کا فن جانتی ہیں۔ اور یہ بھی وصف ان کے ہاں بہت نمایاں ہے کہ وہ لمبی
نظموں کو چند لفظوں میں اس طرح سمیٹ لیتی ہیں کہ ان کی لظم کو غزل سے اور غزل کو لظم
سے الگ کرنا مشکل ہو جاتا ہے۔

یہ ان کی شاعری کا ایسا کمال فن ہے جو ان کی ہم عصر شاعرات میں کم ہی نظر آتا ہے۔

مجھے فیض صاحب کی اس رائے سے اتفاق ہے کہ
”ان کے غنائیہ کلام کی سادگی اور گداز بے سلیقہ خود نمائی اور مصنوعی بند
باتیت سے ملوث نہیں اور ان کا خطیبانہ اور ”تبیغی“، نظموں کا خلوص
اور وقار تعلیٰ اور بے جا غلو سے پاک ہے۔ ان کی زبان اور لہجہ خالص
کلائیکل ہونے کے باوجود محض روایات کی سطح سے ہمیشہ بلند تر رہتا
ہے اور ان کے ترجم کا زیر و بم بہت تنوع کے باوجود کبھی غیر مترجم نہیں
ہوتا۔“

غزالہ خاکوائی کی شاعری

غزالہ خاکوائی کا شعری مجموعہ "میرے پرنہ باندھو" اس وقت میرے پیش نظر ہے اور مجھے یہ کہنا پڑ رہا ہے کہ ان کی شاعری نسوانی احساسات اور جذبات و کیفیات سے عبارت ہے۔ انہوں نے اپنے اشعار میں جذبات کا اظہار شدت کے ساتھ جاندار انداز میں کیا ہے۔ غزالہ خاکوائی کی شاعری کی سب سے نمایاں خصوصیت احساس کی تازگی ہے ان کی غزلیں اور نظمیں دونوں ہی اس اعتبار سے منفرد ہیں کہ ان میں شاعرہ کے دل کی دھڑکن واضح طور پر سنی جاسکتی ہے۔ ان کا خوبصورت لب و لہجہ اور جاندار اسلوب انہیں ہم عصر شاعرات سے الگ کرتا ہے چند اشعار دیکھئے

یارب سیاہ رات کو اب تو سوری دے
ورنہ ہمارے خوابوں کے شیشے بکھیر دے

غمِ حیات، غمِ عاشقی، غمِ دنیا
ہر ایک غم کو غزل میں سو رہی ہوں میں

اس آرزو میں زندگی ساری گزر گئی
ملنا ہے ایک دن مجھے اپنے حبیب سے
غزالہ خاکوائی، زندگی کے تاثیریں تجربات کو بیان کرنے اور الفاظ کے ذریعے تصویریں بنانے کا فن جانتی ہیں غزالہ نے گاہے گاہے گردش زمانہ کی شکایت بھی کی ہے لیکن ہمت اور حوصلے کے ساتھ۔ یہی وجہ ہے کہ ان کی شاعری غمِ حیات کی عکاس بھی ہے اور غمِ

عشق کی بھی، فتنی اعتبار سے یہ سادہ بھی ہے اور پر کار بھی۔ دل آؤیز بھی ہے اور نظر گیر بھی۔
ایک مختصر لطمہ دیکھئے جو غزالہ خاکوائی کی شاعرانہ صلاحیتوں پر دلالت کرتی ہے۔

جب سارا منظر دیکھے چکے
تو خوابوں میں کھو جانا کیا
میرے من کا پنچھی پا گل ہے
جواب بھی رستہ دیکھتا ہے
مرے دل کا بچہ _____ ضدی بچہ
آس لگائے جیتا ہے
اس من کو میں سمجھاؤں کیا
جورستہ تیر ارستہ نہیں
اب اس رستے پر جانا کیا
جو منزل، منزل تیری نہیں
اب اس کا کھونج لگانا کیا
لیکن میرے دل کا بچہ _____ ضدی بچہ
جب صورتحال سمجھتا نہیں
اے رہ رہ کر سمجھانا کیا

غزالہ خاکوائی کی شاعری محسوسات و جذبات کی رنگارنگی کے باوصف ہر قسم کی
ہرز گولی تاہمواری، عدم شائستگی اور بے کیف ترکیب سازی سے پاک ہے جو کچھ ہے صاف
و شفاف اور عام فہم زبان میں کہا ہے۔

فاطمہ قیصری ریحانہ کی مقصود فانہ شاعری

منفرد اسلوب کی صاحب دل شاعرہ قصہ کو تحریک کھا چاہا ضلع لٹھ پور سے ان کا آبائی تعلق ہے۔ لیکن ان کی ساری تعلیم و تربیت بھوپال میں ہوئی وہاں ایک مدت سے ان کا خاندان بسلسلہ کسپ معاش آباد تھا۔ فاطمہ قیصری ریحانہ کا مجموعہ شاعری ”تحہ دل“، اس وقت میرے سامنے ہے ۳۲۰ صفحات کا خوبصورت مجموعہ نہایت عمدہ کتابت میں علوی بر قی پریس بھوپال سے نومبر ۱۹۵۲ء میں شائع ہوا۔ ”تحہ دل“ کا جو نسخہ میرے سامنے ہے وہ عزیز برکت علی خان کوئی کی مملکت ہے۔ ”تحہ دل“ کا انتساب محمد عبدالقیوم عرف منظور احمد کے نام ہے جو شاعرہ کے پیر و مرشد ہیں۔ فاطمہ قیصری ریحانہ کو اپنے پیر و مرشد سے اتنا گہرالگاؤ تھا کہ اس کا اندازہ اس دیباچے سے لگایا جاسکتا ہے جو کتاب کے صفحہ ۹ پر درج ہے۔ ”اس کلام کے بارے میں چند سطریں لکھ دوں۔ اس میں ایک مصرعہ بھی سوائے اللہ اور اس کے حبیب ﷺ اور اپنے شیخ طریقت کے کسی کیلئے نہیں لکھا گیا۔ میں نے کبھی کلام کی اشاعت کا تصور بھی نہیں کیا۔ میاں ادام اللہ فیوضہم (میرے پیر طریقت) نے ایک مرتبہ (آخر ۱۹۳۸ء) فرمایا ”لکھا کرو“ اور دسمبر ۱۹۳۸ء سے خود بخود زبان پر چند شعر آگئے۔ جنوری ۱۹۳۹ء سے اسی طرح بے اختیاری کی شاعری ہونے لگی جو بلا انتخاب اس مجموعہ میں موجود ہے۔ میں نے کسی سے اصلاح نہیں لی۔ صرف اپنے آقا کو نانے کیلئے لکھتی تھی۔ کسی سے کیا اصلاح لیتی؟ کوئی شعر حذف نہیں کیا، دل دکھتا تھا، جب گیارہ یا تیرہ شعر ہو جاتے تو غزل ختم کر دیتی۔ یہ سب ۱۹۳۹ء سے ۱۹۴۵ء تک کا کلام ہے۔ پھر کلام کا رنگ بدل گیا۔ اس لئے شائع نہیں کیا جا رہا۔ میاں ادام اللہ فیوضہم کے حکم کے مطابق لکھا تھا۔ نہیں کی خواہش کے مطابق اشاعت ہو رہی

ہے۔ کلام اسی تربیت سے طبع ہو رہا ہے جس ترتیب سے لکھا گیا تھا۔

دیباچہ اور کتاب کا مطالعہ ثابت کرتا ہے کہ قیصری نے اپنے دل کی آواز ہی کو شعر میں جگہ دی ہے۔ اسی وقت انہوں نے شعر کہا ہے جب ان پر وجبی طور پر دباؤ رہا ہے۔

قیصری کو ارد و اور فارسی پر یکساں عبور ہے بلکہ ان کا فارسی کلام تو بعض مقامات پر اردو سے بھی زیادہ پُر اشنا اور دل کش محسوس ہوتا ہے۔ ان کے اوصافِ کلام سے صحیح معنوں میں متعارف ہونے کیلئے ضروری ہے کہ ان کے کلام کا خود مطالعہ کیا جائے اس جگہ ان کے منتخب چند اشعار درج کئے جاتے ہیں۔

نہ سازم ^۱ منزل خود کعبہ و دیر و کیسارا
نہ ضالع می کنم بر آسان غیر سجدہ را

بیاساقی سرت گردم مراجام محبت ده
بیاتا ^{لشکنم} از شیشه قصر تمنا را

همہ دل درد او گشته زکیف مستی و صہبا
نہ ماندہ است جاباقی بگو غمہائے دنیارا

ہزارہا پرداہ ہائل نظر حیران دلم غافل
نی دانم کہ دیدہ ام چہ گونہ شان یکتارا

تو کیا سمجھ سکے گا اگر تجھ سے کہہ بھی دوں
یکساں ہے غمگار کہوں یا کہ چپ رہوں

سوچا تھا اب وہ آئیں تو کہدوں گا حالِ دل
جب سامنے وہ آئے تو حیراں ہوں کیا کہوں

حیرت نے مجھ سے چھین لی تاپ نگاہ بھی
جی چاہتا تھا دیکھ کر سجدے میں گر پڑوں

ریحانہ جو نگاہ پڑی بن گئی جواب
کب تو وصال یار میں فرقت کا غم سہوں

فرح خیال کا پہلا شعری مجموعہ

آرٹس کوسل کی ایک تقریب سے اٹھ کر، گاڑی میں بیٹھ رہا تھا کہ کسی نے، ”نیند نہیں آتی“ کا ایک نسخہ تھا دیا۔ یہ فرح خیال کا پہلا شعری مجموعہ تھا، ڈرامیور نے گاڑی ہجوم سے نکالی تو میں کھل کر بیٹھ گیا اور گھر پہنچنے تک، ایک گھنٹے کے سفر میں پوری کتاب دیکھ لی۔ کتاب کی پشت پر شاعرہ کی تصویر کے نیچے یہ دو شعر نظر آئے

کوئی کام ایسا زندگی میں اپنی کر جاؤں
کہ نظروں میں کسی کی قدر اور پہچان ہو جائے

سمدر میں اُتر جاؤں بدن بھی نم نہ ہو میرا
مجھے اے زندگی یوں ذات کا عرفان ہو جائے
کتاب کھولی تو پہلے ہی صفحے پر اس شعر پر نظر پڑی
یہ روح کا میلا پن، مائل یہ کہہ نظریں
یہ کیسی نمازیں ہیں، یہ کسی ڈھارت ہے
یقین آیا کہ فرح خیال صرف جذبات کی شاعرہ نہیں بلکہ جذبات کے محركات کی
بھی شاعرہ ہیں یعنی فکر و احساس ان کے ساتھ ساتھ چلتے ہیں اور وہ دونوں کو ایک دوسرے
سے آمیز کر کے، نہایت سلیقے سے شعر کے پیکر میں ڈھال دینے کی پوری صلاحیت رکھتی
ہیں۔ دوسری خاص بات یہ کہ وہ شعر کی جملہ ہمتوں پر قادر ہیں اور ہر ہمیت میں شعر کہتی ہیں
حتیٰ کہ نثری نظم میں بھی وہ غزلیت و شعریت کی کیفیات پیدا کر دیتی ہیں۔

کتاب کے مختصر دیباچہ نے مجھے یہ باور کر دیا کہ وہ ایک نہایت شائستہ اور اعلیٰ تعلیم یافتہ فرد ہیں۔ ان کی ڈھنی، روحانی تربیت، پاکیزہ خیالی کے ماحول میں پروان چڑھی ہوئی ہے اور ان کی فکر کو جذبے سے اور جذبے کو فکر سے ہم آہنگ کر لینے کا جو سیقہ میسر ہے وہ ان کی ڈھنی صلاحیتوں کے ساتھ ان کے گرد و پیش کی اثر آفرینوں سے بھی گہرا تعلق رکھتا ہے۔ نیتھا فرح خیال کی شاعری محض خیال کے حُسن میں گم ہو کر نہیں رہ گئی بلکہ حُسن کو بھی خیال کا جزو بنادیا ہے اور ان کے کلام کی پختگی سے اندازہ ہوتا ہے کہ وہ یہ کام اس وقت سے کر رہی تھیں جبکہ

”محنوں، لام الف لکھتا تھا، دیوار دبستاں پر“

معنوی حیثیت سے فرح کے کلام کے جس پہلو نفہ خاص طور پر متاثر کیا وہ زندگی کے بارے میں ان کا رجائی نقطہ نظر ہے۔ حالات کیسے ہی ناہموار و ناساز گار کیوں نہ ہوں، فرح نہ تو ان سے خوف زدہ ہوتی ہیں نہ فرار کی راہ تلاش کرتی ہیں بلکہ بڑے عزم و حوصلہ کے ساتھ ان پر قابو پالینے کی کوشش کرتی ہیں۔

فرح کی شاعری کی ایک خاص بات یہ ہے کہ فیض احمد فیض کی طرح ان کی اکثر نظمیں غزل نما ہیں اور غزلیں، اپنے اندر نظم کی سی جامعیت رکھتی ہیں، نظموں میں ”رنگ سجائے رکھنا“ دیکھئے۔

جب کوئی خواب نہ ہو
رنگ نہ بکھرا ہو کوئی
کوئی تنہا بھی نہ ہو
کوئی سنورتا بھی نہ ہو

حادیثے ہوتے ہوں اور کوئی ٹھہرتا بھی نہ ہو

دلکشی پر نہ کسی کی ہو نظر
 کوئی کھاتا نہ ہو رنگیں سرابوں کا فریب
 کوئی نغمہ کوئی گاتا نہ ہو، ہستا بھی نہ ہو
 اور گریزاں بھی نہ ہو، وہشتِ تہائی سے
 اور مہکتا نہ ہو یادوں کے تصور سے کوئی
 آسمان پر کوئی اک تارہ چمکتا بھی نہ ہو
 دھڑکنوں میں کوئی آہٹ بھی نہ ہو
 ایسے حالات سے تم خود کو بچائے رکھنا
 اپنی آنکھوں میں کوئی خواب چھپائے رکھنا
 کم بھی ہوں رنگ مگر ان کو سجائے رکھنا
 اک تبسم کی فضالب پہ بنائے رکھنا
 دل کو
 خالی کبھی ہو جانے کا احساس نہ ہونے دینا۔
 غزلوں میں آخری صفحات کی دو غزلیں دیکھ لیجئے
 زندگی گزری ہے یوں کوئی سزا ہو جیے
 موت اب لگتا ہے ایسا کہ دعا ہو جیے
 ہے مری ذات میں کیوں جانیے اس درجہ سکوت
 یہ خموثی کسی طوفان کی ادا ہو جیے

کتنی مدت سے نہیں آیا مجھے اس کا خیال
وہ بھی لگتا ہے مجھے بھول گیا ہو جیسے

خواب دیکھا تو بنی خواب کی تعبیر عذاب
ہے تعاقب میں مرے کوئی بلا ہو جیسے

ہر گھری تیری لگن ہے تجھے پانے کا خیال
دل بہر حال تھے ڈھونڈ رہا ہو جیسے

یہ کسی سماعت ہے، یہ کسی بصارت ہے
ظلمت کے اندر ہیروں میں احساس بھی غارت ہے

تعیر کے پردے میں تخریب کے منظر ہیں
بربادی کے ہرفن میں بس تم کو مہارت ہے

یہ روح کا میلا پن مائل بہ گنہ نظریں
یہ کسی نمازیں ہیں یہ کسی طہارت ہے

پیوند قبا پر ہیں اور لب پہ تمسم ہے
سجدے میں سر دیکھو یہ روح بصارت ہے

بازار ہو دنیا کا یا دل کا وہ سودا ہو
ہر شخص خیال اب تو مصروف تجارت ہے
آپ میرے خیال کی تائید پر مجبور ہو جائیں گے۔

کنیز فاطمہ کرن، ”زرگل“ کی شاعرہ

کنیز فاطمہ کرن، ایک نہایت شائستہ اور اعلیٰ تعلیم یافتہ خانوادے کی رکن ہیں۔ بہت دنوں سے سڈنی آسٹریلیا میں آباد ہیں اور ”بزمِ اردو“ کے تحت، سڈنی کو اردو کام کر کر شعر و ادب بنائے ہوئے ہیں۔ میں ان کو ان کے زمانہ طالب علمی سے جانتا ہوں اور ان کی خوش ذوقی و تخلیقی صلاحیتوں کا متعارف ہوں۔ جی تو چاہتا ہے کہ ان کا احوال، قدرے تفصیل سے لکھوں، لیکن ممکن نہیں ہو رہا ہے، اس لئے کرن کے بارے میں کچھ کرن ہی سے سن لیجئے۔

”میرے دادا تلاش معاشر میں یوپی سے حیدر آباد گئے اور وہیں بس گئے لیکن ہمارے خاندان کا یوپی سے رشتہ قائم رہا،“ امر وہہ میں اسکول کی تعلیم ختم کرنے کے بعد میں نے گوکل داس کا لج مراد آباد میں انٹر میں داخلہ لے لیا۔ انٹر کرنے کے بعد میری شادی ہوئی تو میں حیدر آباد سے کراچی آگئی۔ شادی کے بعد سینٹ جوزف کالج کراچی سے بی اے اور پھر کراچی یونیورسٹی سے ایم اے (اردو) کیا اور گولڈ میڈل حاصل کیا۔ 1976ء میں ہم سڈنی آگئے اور نئے ملک کی اجنبی فضائے کچھ مانوس ہو گئے تو کچھ ہم خیال دوستوں کے تعاون سے 1986ء میں ”نجمن ترقی اردو“ قائم کی اور رسالہ ”بزم اردو“ نکالا۔ نجمن ٹو نئے کے بعد بھی یہ رسالہ دس سال تک نکالتی رہی۔ اور اس کاوش میں میرے بڑے بھائی صدیق حسن رضوی (عاصی) جو کراچی میں رہتے ہیں اور صاحبِ دیوان شاعر ہیں، میرے برادر شریک رہے۔

ڈاکٹر علی نے انگلینڈ سے ایف آر سی ایس کیا اور دس سال انگلینڈ میں کام بھی کیا تھا لیکن چونکہ ایم بی بی ایس کی تعلیم اردو میں حیدر آباد کن کی عثمانیہ یونیورسٹی میں حاصل کی

تھی اس لئے ان کا ادبی ذوق بہت اعلیٰ تھا۔ انہوں نے اپنی زندگی کے آخری آٹھ نو سالوں تک سائنسی موضوعات پر اردو میں سات کتابوں کی تصنیف و تالیف کی۔ ان میں سے چار کتابیں ”کائنات اور اس کے مظاہر“، ”فلسفہ و سائنس“، ”ذہن و دماغ“، اور ”عروج آدم“ شائع ہو چکی ہیں۔ سڈنی میں اس دور میں ادب شناس دوستوں کو مشاعروں کی کمی بہت محسوس ہوتی تھی۔ سڈنی میں ڈاکٹر بدر قادری کے گھر پہلے مشاعرے کا اہتمام ہوا تھا جس میں دوستوں سے کہا گیا کہ وہ اپنے پسندیدہ شاعر کا کلام سنانے کا مشاعرے میں شریک ہوں۔ یہ مشاعرے بہت کامیاب رہے جس کے بعد نئے لکھنے والوں نے بھی سنجیدگی سے طبع آزمائی شروع کر دی۔ ان میں، میں بھی شامل ہوں۔

میرے بارے میں ”شعرائے آسٹریلیا“ میں جو کچھ چھپ چکا ہے، میں اس میں صرف اتنا اضافہ کرتا چاہتی ہوں کہ چونکہ میرے شوہر ماہرا مراضی چشم تھے اس لئے میں کراچی میں جن شعراء کو اس وقت آنکھوں کے سلسلے میں مشورے کی ضرورت ہوتی تھی وہ ان سے ملتے تھے اور ابتداء سے ہی مجھے ان سے تعارف کا شرف حاصل ہو گیا۔ جیسے جوش ملیح آبادی، ادیب سہارنپوری، فرمان فتح پوری صاحب تو میرے استاد ہیں خوش قسمتی سے نجی محفلوں میں فیض صاحب سے کئی مرتبہ ملاقات ہوئی، پھر 1976 میں آسٹریلیا آنے کے بعد جب ”انجمان ترقی اردو“ اور اس کے بعد ”اردو سوسائٹی“ بنائی تو ”مرے سلیقے سے میری نبھی محبت میں“ 1986-1996، یعنی گیارہ سال تک میں رسالہ ”بزم اردو“ نکالتی رہی۔

تخلیقی عمل کے حوالے سے کنیز فاطمہ کرن، نظمیں، غزلیں، رباعیات، قطعات اور گیت بھی کچھ کہتی ہیں اور خوب کہتی ہیں۔ ویسے ان کی نظمیں بھی عموماً غزل نما ہوتی ہیں یعنی، ان کی نظمیں اپنی معنوی کلیت کے ساتھ ساتھ، احساس کے ایک رشتے سے مضبوطی

سے بندھی ہوتی ہیں اس لئے، کنیر فاطمہ کرن کا شعری مجموعہ ”زرگل“، تفصیلی بحث کا تقاضا کرتا ہے لیکن میں اس جگہ نمونے کے طور پر ایک مختصر لظم اور ایک مختصر غزل دے رہا ہوں، ان سے میرے رائے کی تصدیق ہو جائے گی۔

لظم ”مہک“

تجھ سے جب مل کے میں آئی، میری آنکھوں کی چمک
 میرے عارض کی دمک، دیکھ کے نظریں اٹھیں
 کتنی پیشانیاں سجدوں کی تمنا میں رہیں
 کتنی بانہیں مجھے آغوش میں لینے کو بڑھیں
 ان کو کیسے ہوا معلوم کہ ویرانی دل
 اب تیری یاد سے آباد رہا کرتی ہے
 ان کو کیسے ہوا معلوم کہ دل کی دھڑکن
 رات دن صرف تیرا نام لیا کرتی ہے
 جیسے مٹی میں اٹھے چھینٹوں کی سُنگ سوندھی مہک
 پھول کے کھلنے سے گلشن میں روایا جیسے شب نم
 شاید ان کو بھی پہنچی تھی میرے خوابوں کی آنج
 شاید ان کو بھی میری روح سے آتی تھی چمک
 ایسے ہی جیسے مجھے اپنے بدن سے ہر دم
 تیری خوبصورتی تیری چاہت کی مہک آتی ہے



زندگی خواب و حقیقت کا سفر ہو جیے
کبھی ست رنگ، کبھی خاک بمر ہو جیے
چاند کی کوتی کرن، شہر بدر ہو جیے
شب کبھی اور کبھی شب کی سحر ہو جیے
کس کی آمد ہے کہ تارے ہوئے روشن ہر سو؟
کہکشاں پہلی ہے یوں، راہ گزر ہو جیے
چاند نے کس کے لئے بھیجیں روپہلی کرنیں؟
چاندنی کی چھٹکلی ہے، دامانِ گھر ہو جیے
چپے چپے پہیں خوش رنگ کنوں، مہکے ہوئے!
دل مرا آپ کی یادوں کا گنگر ہو جیے

گلنار آفرین، در دمند ول شاعرہ

تخلیقی صلاحیت رکھنے والے کسی شخص کے سلسلے میں یہ بات حیرت انگیز نہیں کہ وہ ایک سے زائد صنفِ سخن کو اظہارِ ذات کا ذریعہ بنانے پر قادر ہو۔ چنانچہ ایک دونہیں درجنوں ایسے باصلاحیت افراد موجود ہیں جنہوں نے شاعری کی متعدد اصناف پر طبع آزمائی کی ہے اور ان میں سے ہر ایک نے اپنا ایک امتیازی نشان بنالیا ہے۔ بعض تخلیق کا رخصوصاً اردو شعراء میں اسے بھی ہیں جنہوں نے اردو تنقید کو بہت کچھ دیا ہے اور کئی ایسے نقاد بھی سامنے آئے ہیں جن کی شاعری بھی بہر حال قابل توجہ رہی ہے۔

مولانا حالی، مولانا شبیلی سے لے کر فراق گورکپوری وڈاکڑتا شیر تک اور سجاد باقر رضوی و مظفر خنفی سے لے کر انجم عظمی و حرالنصاری تک بہت سے ایسے نام ہیں جو شاعری اور تنقید دونوں کے حوالے سے جانے جاتے ہیں۔ البتہ احمد ندیم قاسمی کے سوا کوئی ایسا نہیں جو ایک نامور شاعر ہونے کے ساتھ ساتھ اعلیٰ درجہ کا افسانہ نگار بھی ہو۔ اس سلسلے میں خواتین کے ناموں کو ذہن میں ابھارے تو یہاں بھی صرف ایک نام ایسا نظر آتا ہے جو انسانے اور شاعری دونوں میں جانا پہچانا جاتا ہے۔ میری مراد گلنار آفرین سے ہے کہ وہ شعر بھی خوب کہتی ہیں اور افسانے بھی اچھے لکھتی ہیں پہلے وہ افسانوں کا مجموعہ لے کر منظر عام پر آئی تھیں۔ پھر شعری مجموعے کے ساتھ سامنے آئی ہیں۔

گلنار کے شعری مجموعے کے جوا شعار میرے سامنے ہیں ان پر نظر ڈالنے سے اندازہ ہوا کہ ان کی شاعری، آج کی روشنی عام کی تقلید میں نہ تو مہم و پیچیدہ علامتوں کی شاعری ہے اور دور ارتقا استعارات و کنایاتی کی بلکہ ان کی شاعری پچھے جذبوں کے ارتعاش

کی شاعری ہے اور شاید اسی لئے ”از دل خیز و دل ریز“ کے مصدق، قاری کے ذہن و دل میں آسانی سے اُتر جاتی ہے۔ مولانا حضرت مولانا کی یہ بات

شعر دراصل ہیں وہی حضرت

دل میں سُننے ہی جو اُتر جائیں

اگرچہ تو پھر گنار کی شاعری اس سچائی پر پوری اُترتی ہے مثلاً ذیل کے چند

اشعار دیکھئے

اپنی آنکھوں میں ترا حسن سراپا لے کر

میں چلی جاؤں گی اپنا غمِ تہا لے کر

رنگ کیا کیا دکھا گیا اک شخص

نقشِ حرمت بنا گیا اک شخص

گنارِ مصلحت کی زبان میں نہ بات کر

وہ زہر پی کے دیکھ جو سچائیوں میں ہے

جائگتی آنکھوں سے ہر رات میں سو جاتی ہوں

روز خوابوں کے جزیروں میں کوئی آتا ہے

گنار کے ان اشعار میں یا اس طرح کے دوسروں اشعار میں جو یک بیک دل میں

اُتر جانے والی ایک کیفیت پائی جاتی ہے وہ بے سبب نہیں ہے۔ ان کی شاعری دراصل ایک

دردمند دل زده فنکار کی شاعری ہے۔ سب جانتے ہیں کہ دردمندی دل زدگی کی شاعری منطق و فلسفہ یا تامل و تفکر میں نہیں بلکہ گھوم پھر کر سچے انسانی جذبوں کی آغوش اور احساس کی وادی میں پناہ لیتی ہے گلنار کی ساری شاعری اس بات کی غمازی کرتی ہے کہ وہ ایک غم دیدہ و ستم چشیدہ دل کی آواز ہے ایسی آواز جو محبت اور صرف محبت سے عبارت ہے۔ یہ محبت جو گلنار کی ذات میں پوری کائنات کو سمیئے ہوئے ہے۔ گلنار کی پناہ گاہ بھی اور قربان گاہ بھی، محبت ان کے من مندر کی ایسی دیوی ہے جس کی پرستش ان کی زندگی ہی نہیں ان کی زندگی کا حاصل بھی ہے۔

اگر ایسا نہ ہوتا تو شاید وہ محبت اور غمِ محبت کے باب میں اس طرح کے اشعار نہ کہہ سکتیں۔

گلنار ہر اک شعر سے ظاہر ہے ترا غم
اشعار کبھی یونہی سنائے نہیں جاتے

ہر رات میں خوابوں کے جزیروں میں گزاروں
گلنار مرے دل میں یہ ارمان بہت ہے

گزر کے آتی ہوں میں غم کے ریگ زاروں سے
نظر اُداس ہے دل ہے دکھا ہوا میرا

مجھ کو مطلوب ہیں آیات تمہا گلنار
میں محبت کے صحیفوں کا خدا چاہتی ہوں

یہ پریش احوال تو اک رسم ہے ورنہ
لوگوں کو مرے حال پریشان کی خبر ہے

میرے اشعار میں احساس کی شدت کیوں ہے
کیسے سمجھاؤں مجھے تجھ سے محبت کیوں ہے

ان اشعار سے یہ بات بھی نمایاں ہو کر سامنے آتی ہے کہ گلنار کی شاعری میں
عورت ہونے کا ایک بہت خوبصورت احساس مختلف رنگوں میں موجود ہے ان کا یہ ادعا کہ
کئی عکس نکھارے مری رعنائی فن نے
اک رنگ نہیں، میں کئی رنگوں سے بنی ہوں
بے وجہ نہیں ہے، واقعہ یہ ہے کہ نسائیت کا رنگ ان کے یہاں طرح طرح سے
اُبھرا ہے اور بڑی فنکاری کے ساتھ اشعار میں سمو گیا ہے۔ یوں لگتا ہے جیسے ان کی شاعری
کے پردے میں عورت کی ایک بہت دل نواز اور پاکیزہ ہشیہ چھپی ہوئی ہے۔ یہ ہشیہ اکثر
تاک جھائک لگاتی ہے۔ چشمک کرتی ہے۔ عشق و عاشقی کے دیئے جلاتی بجھاتی ہے۔ پیار
کی چاندی بکھیرتی ہے خُن پر جان واری ہے۔ عشق کو گلے کا ہار بناتی ہے، لیکن صرف اس
حد تک جس حد تک مشرقی تمدن اس کی اجازت دیتا ہے اور مولا نا حسرت کی بنا کر دہ روایت
”اعتبار شانِ رسوائی“ کا بھرم قائم رہتا ہے۔ اس سلسلے میں چند اشعار دیکھتے چلئے:

جب تصور میں تم آؤ تو غزل ہوتی ہے
ہر غزل فکر کا اک تاج محل ہوتی ہے

تری چاہتوں سے سنور گئے ہیں مرے جمال کے آئینے
میں گلاب بن کے مہک اُٹھی میں شفق کے رنگ میں ڈھل گئی

میں لہر بن کے گلے ملنے تجھ سے آؤں گی
تو اک کنوں کی طرح شہر آب میں رہنا

گزر کے آئی ہوں غم کے ریگ زاروں سے
نظر اُداس ہے دل ہے دکھا ہوا میرا

البتہ نفیاتِ انسانی اور تقاضائے نسوانی کے ان عاشقانہ گیتوں سے یہ خیال کرتا
کہ گلزار آفرین اپنے عہد، اپنے دور، اپنے ماحول اپنے گرد و پیش کی زندگی اور اس کی
کرب ناکیوں سے بے نیازانہ گزر رہی ہیں، درست نہ ہو گا۔ میں کہہ چکا ہوں کہ وہ ایک
انسان دوست اور درد مند دل کی مالک ہیں۔ چنانچہ وہ انسانی دکھ سے آنکھ بند کر کے گزرنا
بھی چاہیں تو نہیں گزر سکتیں یہ ضروری ہے کہ ان کا رجائی مزاج، زندگی کی تلمیزوں اور چیرہ
وستیوں کو، مایوسانہ لمحے میں بروئے کارلانے پر آسانی سے آمادہ نہیں ہوتا۔ ورنہ چیز یہ ہے
کہ گرد و پیش کی زندگی پر ان کی نظریں پوری طرح جمی رہی ہیں اور انہوں نے زمانے کی
ساری ناہمواریوں اور ناہنجاریوں کو اپنی شاعری کا موضوع بنایا ہے بلکہ بعض اشعار میں تو
انہوں نے اپنے سامنے کی زندگی کی بعض ایسی سچی تصویریں کھینچ دی ہیں کہ آج کا پورا
معاشرہ اپنی جملہ کچ ادائیوں اور رسم رانیوں کے ساتھ ہمارے سامنے آ جاتا ہے۔ ان
تصویریوں کو دیکھ کر گا ہے آنکھیں نہ ہو جاتی ہیں، گا ہے دل مسوں اُٹھتا ہے اور گا ہے آدمی

سکیاں بھرنے لگتا ہے۔ غزل کے پیرائے میں یہ سب کچھ گلنارنے کیسے کیا ہے اس کا کچھ اندازہ شاید ذیل کے اشعار سے ہو سکے گا۔

شہر خوبی کی فضا کو یہ ہوا کیا گلناز
کوئی نغمہ ہے نہ آہٹ ہے نہ آوازہ ہے

چمن والو ضروری ہے کہ دستور چمن بر تو
بہاریں آ بھی جاتی ہیں تو ویرانی نہیں جاتی

یہ دورِ ستم ہے کوئی جیئے کا ہنر سیکھ
جائ دینا مرے شہر میں آسان بہت ہے

ہائے یہ دقت کہ رشتؤں کا تقدس نہ رہا
ہائے یہ دور کہ جو اپنے تھے بیگانے ہیں
یہ غزل کے اشعار ہیں میں نے اپنے اظہارِ خیال کو گلناڑ کی غزلوں ہی تک محدود
رکھا ہے۔ اگران کے دل گدازو جانواز، رنگِ غزل سے ذرا دیر کیلئے الگ ہو کر ان کی اس
رجائیت پسند طبیعت کا اندازہ کرتا ہو جس کے تحت انہوں نے کہا ہے

ظلمت و نور میں ہے ربط و تسلسل کتنا
رات ڈھلتی ہے تو خورشید نکل آتا ہے
وداعِ مہر کا منظر کبھی نہیں دیکھا
میں گھر میں شام سے پہلے دیا جلاتی ہوں

تو پھر گلنار کی نظموں پر بھی خصوصاً ”لحاظ فکر“، ”علی شیر خدا“، ”پاسِ وفا“، ”رفاقت“، ”محبت کیوں“، ”سوج کا زخم“، ”آخری خط“، ”مقتلِ جان“، ”کراچی تہہ خاک“، ”شاعر مشرق“، ”یکم مئی“، ”۱۳ اگست“، ”ماتا اور ماں“ کے عنوانات کی نظموں پر ایک نظر ضرور ڈالنی چاہئے، یہ نظمیں گلنار کی شاعری کو سدا بہار بناتی ہیں۔ اس کی گلرنگی و گلناری میں اضافہ کرتی ہیں اور سب سے بڑھ کر یہ لطفِ اندوزی کے ساتھ ساتھ اپنے قاری وسامع کو زندگی گزارنے اور زندگی سے آنکھ ملانے کا حوصلہ و سلیقہ عطا کرتی ہیں۔

ماہ لقا چندابائی، کلا سیکی شاعری کا معتبر نام

ماہ لقا چندابائی کا نام میرے ذہن میں مدتیوں سے محفوظ ہے۔ لیکن ماہ لقا کی اہمیت کا احساس مجھے اس وقت ہوا جب میں نے قدیم تذکروں کا جائزہ لینا شروع کیا یہ ۱۹۶۳ء کی بات ہے جب میں نے ”نگار“ کا تذکرہ نمبر مرتب کیا۔ کئی تذکروں میں ماہ لقا بائی کا نام بطور شاعرہ نظر آیا۔ خصوصاً کئی شعرا کے تذکروں میں قدر تفصیل سے دکھائی دیا۔ ماہ لقا چندابائی ایک شائستہ گھرانے کی خاتون تھیں اور لکھنا پڑھنا ان کے خاندان کا وظیرہ تھا۔ لیکن ان کے والدین کے معاشی حالات نے اس بات کی اجازت نہ دی کہ وہ اعلیٰ تعلیم حاصل کر سکتیں۔ بعض تذکرہ نگاروں نے ان کا شمار بغیر کسی دلیل کے کسی عورتوں میں کر لیا۔

ماہ لقا کا تخلص چنداتھا کسی نے ان کا ذکر چندابائی ماہ لقا سے کیا ہے اور کسی نے ماہ لقا چندابائی کے نام سے۔ بہر حال اردو شاعری کی تاریخ میں خاتون شاعرہ کی حیثیت سے ان کا نام اور کام تادیز نہ رہنے والا ہے۔ ان کا یہ شعر نوجوانی ہی سے میرے حافظے میں ہے

ہر کلی جان کو مٹھی میں لیئے بیٹھی ہے
پھول بننے کی تمنا میں جیئے بیٹھی ہے
یہ شعر ایسا فکر انگیز ہے اور اس میں اتنی سادگی سے انسانی فطرت کا نقشہ کھینچا گیا
ہے کہ مجھے میر تلقی میر کا یہ شعر یاد آتا ہے
کہا میں نے کتنا ہے کل کا ثبات
کلی نے یہ سن کر تبسم کیا۔

میر تلقی میر کا شعر خوب ہے لیکن ماہ لقا بائی چندابائی کا شعر بھی کم تر درجے کا نہیں ہے وہ

اس شعر کے علاوہ اگر کچھ اور نہ کہتیں تو بھی تاریخ میں ان کا نام زندہ رہتا اس لئے کہ بے شمار شاعر ایسے گزرے ہیں جو صرف ایک ایک یادو دو شعروں کی بدولت زندہ ہیں۔

تذکروں میں تو ان کا ذکر بہت مختصر آیا ہے لیکن بیسویں صدی میں ان کی زندگی اور کام کی طرف توجہ کی گئی ہے۔ ”حیاتِ ماہ لقا“ کے نام سے غلام ہمدانی گوہرنے حیدر آباد کن سے ۱۹۰۶ء میں ایک مختصری کتاب شائع کی ہے اس میں ان کے خاندانی حالات کے علاوہ شاعری کے مختلف نمونے ملتے ہیں جس سے اندازہ ہوتا ہے کہ وہ صاحبِ دیوان شاعر ہے تھیں اور ہر صنفِ سخن پر طبعاً آزمائی کرتی تھیں۔ ان کی غزلیں چھوٹی بھروسے میں ہوتی تھیں۔ اگرچہ ان کا دیوان مختصر ہے لیکن وزن رکھتا ہے۔ ضرورت اس بات کی ہے کہ ان کی زندگی اور فن پر اعلیٰ درجے کا کام کیا جائے۔ اور ان کے اوصاف شاعرانہ کو سامنے لاایا جائے۔

مخفی امر و ہوی، متارع مخفی کی روشنی میں

”متارع مخفی“، مخفی امر و ہوی کا پہلا مجموعہ کلام ہے اور ان کے شوہر جناب حامد امر و ہوی نے مرتب کیا ہے۔ ”متارع مخفی“ میں حمد و نعت اور غزلوں کے علاوہ امریکہ کی ایک ریاست شگاگو کی بعض اہم تقاریب و واقعات اور اشخاص سے متعلق تاثراتی نظمیں بھی شامل ہیں۔ اس کے ساتھ ساتھ چونکہ انہیں اپنے شوہر اور بچوں سے بے حد انسیت و محبت ہے اس لئے بہت سی دعا سیئے نظمیں اور قطعات بھی ان سب کیلئے تحریر کئے ہیں۔ غرض داخلی اور خارجی زندگی کی خوبصورت اور عمدہ منظر کشی کا حامل یہ مجموعہ شعری ایک خاص مقام رکھتا ہے۔

دیار غیر میں مقیم شعراء اور ادباء کا سب سے بڑا مسئلہ اپنے وطن اور خاندان کی یاد اور تعلق کا شدید احساس ہے یہ احساس ان کی شاعری میں غالب عصر کی حیثیت رکھتا ہے۔

”متارع مخفی“ میں ہمیں ایسے بہت سے اشعار مل جاتے ہیں۔ مثلاً

خدا کا شکر ابھی تک تو مان باقی ہے
پُرانے شہر میں اپنا مکان باقی ہے

بسا لائے سانسوں میں ہم اس کی خوشبو
مہکتا ہوا گلستان چھوڑ آئے

”متارع مخفی“ کے بغور مطالعے کے بعد اندازہ ہوتا ہے کہ شاعرہ نے اپنے سادہ اور سچے جذبات کو خالصتاً انسانی لمحے میں غزل کی صنف کے تقاضوں کی روشنی میں پوری شعری مہارت اور فنی پختگی کے ساتھ اس طرح بیان کیا ہے کہ پڑھنے والا خود یہ محسوس کرنے لگا ہے جیسے یہ جذبات و احساسات اور واردات و کیفیات خود اس کی اپنی ہیں اور یہ کسی شاعر

کی سب سے بڑی کامیابی ہے۔ شاعری اس قدر سبک، سادہ ہے کہ پڑھنے والے کے دل میں اُتر جاتی ہے۔ مثلاً ان کی یہ اشعار ملاحظہ ہوں۔

جو ساحل سے تماشا دیکھتے ہیں
انہیں طوفاں کا اندازہ نہیں ہوتا

جذبہِ عشق مزا تو جب ہے
مجھ کو وہ جان زمانہ ڈھونڈے

وہ تصور میں جب نہیں ہوتے
روز و شب روز و شب نہیں ہوتے

ہر کسی پر یہ کرم نہیں ہوتا
محرم راز سب نہیں ہوتے

وہ منانے سے کہا مانے گا
روٹھنے کا جو بہانہ ڈھونڈے

کسی کے لالہ و گل پر نگاہ کیا ڈالوں
مجھے خود اپنے چمن کی بہار کافی ہے

زمین قدموں کے نیچے سے کھینچے والوں
ہمارے سر پر ابھی آسمان باقی ہے

مرے آنسوؤں کی روانی سے پوچھو
کہ آنکھوں سے ہوتی ہے برسات کیے

اکیلے بارے محبت اُٹھا نہ پاؤ گے
شریکِ راز بنا لو کہ درد بٹ جائے

ہے شہرِ دل میں بس جانا تو آسان
مگر جانے کا دروازہ نہیں ہے

چونکہ مخفی امر و ہوی کو فطری طور پر غزل کی صنف سے رغبت ہے لہذا انہوں نے
خالص غزل کے لمحے میں روایتی مضمایں و م موضوعات کو بڑی خوبصورتی اور دلکشی کے ساتھ
اپنے مخصوص انداز میں اس طرح بیان کر دیا ہے کہ پڑھتے پڑھتے گمان ہونے لگتا ہے کہ یہ تو
خود ہمارے احساسات و جذبات کی ترجیحی ہو رہی ہے۔ ان کا لب و لہجہ سادہ اور پُر کار اور
زبان مفرس اور مغرب الفاظ کے بجائے روزمرہ کی بول چال سے قربت رکھتی ہے۔ ان کا
شاعرانہ ڈکشن اردو کی دوسری خواتین شعرا سے قطعی منفرد اور اچھوتا ہے۔

ان اشعار کی روشنی میں کہنا پڑتا ہے کہ مخفی امر و ہوی کا "مجموعہ شعری"، ایک ایسا
آئینہ ہے جس میں ان کی اپنی زندگی مع افرادِ خانہ ان کے گرد و پیش کے واقعات و حالات
اور خود ان کی اپنی داخلی و خارجی کیفیات و واردات کے نقوش پوری وضاحت کے ساتھ
دیکھے جاسکتے ہیں۔ بلاشبہ "متارع مخفی" ایک اچھا اور معیاری شعری مجموعہ ہے اور عصری نسلی
شاعری میں منفرد مقام رکھتا ہے۔

نجمہ عثمان، روشن خیال شاعرہ

نجمہ کی شاعری ذات کا نوحہ ہے اور حالات کا آئینہ ہے، نجمہ ایک روشن خیال اور دردمند رکھنے والی خاتون ہیں، مجموعی طور پر ان کی شاعری میں ایک شدید احساسِ غم ہے، میں صرف اس قدر اضافہ کروں گا کہ شاعری جنم ہی لیتی ہے شدتِ احساس سے، کرب اندرون سے، دروں خانہ کے ہنگاموں سے باطن کے تلاطم سے، کسی شدید اور گھرے دباؤ سے، البتہ اظہارِ کیلئے ہنرمندی کی ضرورت ہوتی ہے، اور ان کے کلام کے مطالعے سے بھی یہی ظاہر ہوتا ہے، شاعرہ کے فکر و نظر کی دنیا زندگی کے کڑے موسموں کی زد پر ہے، لیکن یہ موسمِ زدگی شاعرہ کو مایوس کر دینے کی طاقت نہیں رکھتی، اسے یقین ہے کہ اگر موقع ملا تو وہ درخت جو کڑے موسموں کی زد پر ہے بہار آئی تو یہ چھوٹ خوش نمادے گا، چنانچہ نجمہ کے ہاں اشعار بڑے سلیقے سے اترتے ہیں، گویا نجمہ میں شعر کہنے کا طبعی سلیقہ ہے اور جب آدمی کو کسی کام کرنے کا یا ہنرمندی کے اظہار کا سلیقہ ہو تو پھر وہ میر کی ہم کلامی کامدی بھی ہو جاتا ہے۔ میر نے کہا تھا

مرے سلیقے سے میری نبھی محبت میں
تمام عمر میں ناکامیوں سے کام لیا
یہ سلیقہ قہر و مہر دونوں کے اظہار کیلئے ضروری ہوتا ہے، دوستی اور دشمنی دونوں میں تہذیبی آثار پیدا کر دیتا ہے۔

مجھے سلیقہ جو رو تم بھی ہے منظور
تمہیں بھی کاش سلیقہ ہو دشمنی کیلئے

نجھے نے اپنے شعری مجموعے کا آغاز اس دعا سے کیا ہے
 میرے خدا، مرے مولا،
 بس اک دعا ہے مری،
 میں چاہتی ہوں کہ احوال روز و شب لکھوں،
 جو سوچتی ہوں میں خلوت میں آج سب لکھوں،
 مگر میں اک تھی الفاظ و کم سخن عورت،
 خموش لب لئے اک خیمہ صدای میں اسیر،
 یہ چاہتی ہوں غزل میں سرقدم و جدید،
 میں اپنے حرف لکھوں اور سرخرو ہو جاؤں،
 مرے خدا، مرے مولا،
 بس اک دعا ہے مری،
 سخن و روں کے مقابل مجھے سخن و رکر
 میری آواز منفرد ہو مگر
 میرا احوال کا نتائی ہو
 آدو بُکا کی سرحد سے ادھرا پنے ہونے کی شہادت دے اور میں اپنے جذبات کا اظہار
 کروں۔

فکر انگیز شعر، سوچتے جائے، معنی کھلتے چلے جاتے ہیں۔

اس نے آزاد کر دیا مجھے
 قید تھائی پھر بھی باقی ہے

وہ ازل سے مری پناہ میں ہے
میرے اطراف جس کے لشکر ہیں

اسی جانب رواں بادل تھے نجمہ
جہاں پر کوئی بھی پیاسا نہیں تھا

چے اور شدید محسوسات و جذبات کی شاعری سادہ و پُر کار فاری تراکیب سے مزین ہے

وہ اک شجر جو کڑے موسموں کی زد پر ہے
بہار آئی تو یہ پھول خوشنا دے گا

میں اپنی دھن میں اکیلی کہاں چلی آئی
یہاں تو مجھ سے گلے مل رہی ہے تنہائی

یہ کیا تھنہ آوارگی دیا ہے مجھے
ترے خیال کی خوبیو ہے کتنی ہرجائی

اس کی گلشن نژاد قربت سے
میں مجسم بہار آئی ہوں

سوچا کئے جو بات وہ لکھی نہ جاسکی
دل کی حکایتوں کا قلم ترجمان نہ تھا

وہ تو صرا سے دھپ لے آیا
میں نے تھوڑی سے چھاؤں مانگی تھی

تیرگی کو مٹا کے کیا کرتے
اپنا ہی گھر جلا کے کیا کرتے

جب سے چ کا پیٹر پھل دینے لگا
میرا آنگن پھر سے بھر گیا

غزل، فکر و خیال کی ندرت و رعنائی کے ساتھ ساتھ زبان و بیان کے ایک خاص
رکھ رکھاً اور طرزِ ادا کی مخصوص کلائیکل روشن کا بھی مطالبہ کرتی ہے اور یہ اوصاف کسی شاعر
میں ماحول کی پاکیزگی اور ذہن کی شاسترگی سے پیدا ہوتے ہیں، نجمہ عثمان کے مزاج میں اس
پاکیزگی اور شاسترگی کے آثار صاف نظر آتے ہیں۔ ان اشعار کی سبک روی و نغمگی اور ان
کے طرزِ کلام کی سادگی صاف بتاتی ہے کہ وہ مصنوعی لفظی پیکروں سے بہت الگ ایک پچے
اور روشن خیال شاعر کی حیثیت سے اپنی الگ شناخت رکھتی ہیں۔ چند اشعار دیکھئے:

دل در پچ سے جھانکتی ہوں میں
سوئی رات جاگتی ہوں میں
یاد کے گھرے پانیوں کے مہج
دل کی کشتی اُتارتی ہوں میں

جانے کس کا عکس مجھ میں دیکھ کر
 مجھ سے پہلی بار وہ ہنس کر ملا
 سنو میں زندگی کی ظلمتوں میں
 صداقت کے اجائے بو رہی ہوں
 ہوا کے دکھ کی چادر اوزھ لی ہے
 بچھا کر آنسوؤں میں سو رہی ہوں

مندرجہ بالا اشعار اس امر پر دلالت کرتے ہیں کہ نجمہ عثمان کی سوچ بھی قابلِ تحسین ہے اور ان کی سوچ کا طرزِ اظہار بھی لطف آثار ہے۔ زبان کی صفائی و سادگی، بیان کی شیرینی و دلنشیں، حسن بیان کا اہتمام، خیال کی پاکیزگی، معنی آفرینی، سوز و گداز اور رفعتِ معضمون وغیرہ ان کے کلام کی نمایاں خصوصیات ہیں۔

نیم سید، احساسِ غم کی شاعرہ

نیم سید کی شاعری بنیادی طور پر محسوسات یا احساسات کی شاعری ہے۔ احساسات کی شاعری کہنے سے میری مراد یہ ہے کہ ان کیفیات کی شاعری ہے جو اپنے اعمال و اثرات میں راست و شوری ہیں۔ یعنی احساس و ادراک کے فوراً بعد کا عمل ہے اور مہج کے موجود ہونے تک برقرار رہتا ہے۔ مہج کی موجودگی یا اس کا تصور احساس کو دوبارہ زندہ کر دیتا ہے یاد یا میموری دراصل اس احساس کو جگانے ہی کا کام کرتی ہے یعنی گزشتہ تجربات کی بازیافت یا ماضی کو حال سے ملانے والی کیفیت کا نام ہے۔ یہ فریضہ شاعری کی زبان میں نیم سید کے ہاں نہایت خوبصورتی سے ادا ہوا ہے لیکن یادِ ماضی یا تلخ تجربات کی بازیابی کے حوالے سے نیم سید کی شاعری بحیثیت مجموعی مغض احساس کی شاعری نہیں بلکہ احساسِ غم کی شاعری ہے۔ لیکن نیم سید کے شعور نے غم کو اپنی شاعری پر مسلط نہیں ہونے دیا۔ ان کی ساری شاعری میں نظمیں ہوں یا غزلیں غم کا ایک نشاط افروز نغمہ جاری نظر آتا ہے۔ یاس و بے دلی کا طوفان امنڈتا ہے لیکن نیم سید کا رجائی مزاج اس طوفان پر آسانی سے قابو پالیتا ہے۔ تبھی نزوہ کہتی ہیں

احساس کو ملتی نہیں اظہار کی خلعت
لفظوں کی اگر دھار پہ کٹ کر نہیں دیکھا
رستہ کوئی معیار سے ہٹ کر نہیں دیکھا
قامت سے کسی سائے کے گھٹ کر نہیں دیکھا
جبیسا کہ اوپر کھا گیا ہے کہ نیم سید کے تجربات کتنے ہی غم دیدہ اور غم چشیدہ کیوں

نہ ہوں زندگی کے تلخ تجربات کے باوجود ان کی شاعری کا لہجہ المناک اور الام افزائنبیں ہونے پاتا بلکہ ہر حال میں جینے کا حوصلہ دیتا ہے۔ زندگی کا احساس گاہے گاہے ماضی کے تلخ تجربات کی بناء پر اسے خوف زدہ کرتا ہے۔ ڈراتا ہے لیکن اس کا شورا سے سنجال لیتا ہے کس طرح اور کس انداز سے سنجاتا ہے اس کی گواہی نیم سید کے درج ذیل اشعار سے ملتی ہے

میں جب بھی خوف کے لشکر کو زیر کر آئی
نئی زمیں میرے پیروں تلے ابھر آئی
یہ سوچ کر کہ زمانہ ہوا دعا بھی نہ کی
دعا کو ہاتھ اٹھائے تو آنکھ بھر آئی
آدابِ ضبطِ عشق نہ رُسا کرے کوئی
اپنی بساط دیکھ کر سودا کرے کوئی
ایسا نہ ہو کہ ضبط کے آداب سے بھی جائیں
اس درجہ التفاف نہ برتا کرے کوئی

نیم سید کی شاعری میں خود اعتمادی اور رجاست ہے۔ ان کے دوسرے شعری مجموعہ کا نام ہے ”آدمی گواہی“ یہ کلی سچائی پر مبنی حریت انگلیز نظم ہے اور اس امر پر دلالت کرتی ہے کہ وہ سوچنے والی اور کھلی آنکھوں والی شاعرہ ہیں اس نظم پر ایک نظر ڈالتے چلئے۔

عظمی منصف

ہماری قسمت کی ہر عدالت کا فیصلہ ہے

کہ ہم

جب اپنے بدن کی

بے حرمتی کی
فریاد لے کے جائیں
تو اپنا کوئی گواہ لا میں
”گواہ“ ایسی گھڑی کا
جب وحشتؤں سے
وحشت پناہ مانگے
”گواہ“
ایسے گناہ کا
جس کے تذکرے سے
گناہ کا پے
ہمیں کوئی ایسا معجزہ دے
کہ--- گونگی، اندر ہی، سیاہ شب کو
گواہیوں کا ہنر سکھا میں
بصیر ہے تو
خبر ہے تو--- تجھے خبر ہے
کہ آج تک
موت کے علاوہ
کوئی نہ اپنا گواہ پایا
ہمیں پٹوٹیں قیامتیں بھی

ہمیں نے ذلت کا باراٹھایا
 کتابِ انصاف کے مصنف
 ترے صحیفے
 زبور و انجلیل ہوں کہ تورات
 عورتیں سب کی ذی شرف ہیں
 سب اپنی اپنی کتاب کی رو سے
 اپنے بارے میں باخبر ہیں
 فہیم ہیں۔۔۔ بالغ انتظر ہیں
 گواہیاں سب کی معتبر ہیں
 تو پھر ہمارے ہی پشت پر ہاتھ کیوں بندھے ہیں
 ہماری ہی سب گواہیوں پر
 یہ بے یقینی کی مہر کیوں ہے
 سبھی صحیفوں میں یہ لکھا ہے
 ترے ترازو کا کوئی پلڑا جھکا نہیں ہے
 تو کیا یہ سمجھیں؟
 ہمارا کوئی خدا نہیں ہے؟
 اس نظم کے آخری مصروعوں سے جو تاثر میں نے قبول کیا۔ اس تاثر نے مجھ سے
 فی البدید یہ مندرجہ ذیل اشعار کھلاوائے۔ یہی اشعار میں نیم سید کی نذر کرتے ہوئے اپنی بات
 ختم کرتا ہوں۔

نہیں خدار نیم سید
نہ ایسا سوچونہ ایسا سمجھو
قسم خدا کی نیم سید
تمہارے سر پر بھی اک خدا ہے
جونا خدا بھی ہے اور خدا بھی
جود بخداوں کے خلق کردہ
خدا کے قدسے بہت بڑا ہے
جو اُس خدا سے عظیم تر ہے
جور بخداوں کا ساختہ ہے
جو اپنے ہاتھوں میں فکر فن کے لئے ترازو
مثال انصاف بوز نائی
کسی کو آدمی
کسی کو پوری گواہی تقسیم کر رہا ہے
اجارہ دار سزا جزا بن کے خود کو جاہل
غذاۓ دوزخ بنارہا ہے
نیم سید یقین جانو
تمہارے سر پر بھی اک خدا ہے
جود بخداوں کے خلق کردہ خدا کے قدسے
بہت بڑا ہے بہت بڑا ہے

نسیم کلثوم، غمِ نشاط کی شاعرہ

اس وقت محترمہ نسیم کلثوم کا شعری مجموعہ "نشاط غم" میرے سامنے ہے اور اسی کی رعایت سے اس ترکیب کی مقلوب صورت "غمِ نشاط" خود بخود ذہن میں اُبھر آئی ہے، اس میں شبہ نہیں کہ دونوں بہت خوبصورت ترکیبیں ہیں اور لفظی مماٹت کے باوصف اپنی اپنی مدد اگانہ مقبولیت رکھتی ہیں۔

"غمِ نشاط" اشاریہ ہے حضرت ویاس کا، الم نا کی ودل گرفتگی کا، خزینہ ہے دفور جذبات کا اور وارثگی جاں کا، اس کے برعکس نشاطِ غم کی ترکیب نمائندگی کرتی ہے کیف درد پہنانی کی سرور و سوزِ روحانی کی، المنا کی وغمگستی نے کی اور زمانے کی رستگاری کی اور تاہنجاریوں سے نبرد آزمائی کی۔ چند اشعار دیکھئے۔

ہائے تم روٹھ گئے اور یہ سوچا ہی نہیں
میں نے تم بن کوئی خوش وقت گزارا ہی نہیں

تم سے تابندہ رہی اپنی ہر اک راہِ حیات
لیکن ان راہوں میں اب کوئی اجلا ہی نہیں

تم نے ویران نگاہوں کا نظارہ تو کیا
ان میں جو درد تھا پہاں اسے دیکھا ہی نہیں

زندگی کس کے سہارے پر گزارو گی نسیم
جب زمانے میں تمہارا کوئی اپنا ہی نہیں

اپنے سفرِ حیات میں نیم کلثوم کے رجائی مزاج اور حوصلہ مند طبیعت نے غمِ نشاط نہیں نشاطِ غم کو راہبر اور شجر سایہ دار جانا ہے۔ کئھن سے کئھن مرحلوں کو نشاطِ غم کی رہنمائی اور دشگیری میں طے کیا ہے اور غمِ نشاط سے بے نیازانہ گذر کر نشاطِ غم کی لازوال دولت و منصب تک پہنچی ہیں چند اشعار دیکھتے چلئے۔

موت کی تاریکیاں یکدم منور ہو گئیں
وقت آخر وہ مرا ماہ تمام آہی گیا
آج اس نے پرش احوالِ غم اس طرح کی
بے وفا کا میرے دل میں احترام آہی گیا
عشق کو ہوتا نہیں احساسِ محرومی جہاں
تیری اُلفت میں سمتگر وہ مقام آہی گیا
میں نے دیکھی ہے شعاعِ غم اُن آنکھوں میں نیم
طاڑ زیرک بھی آخر زیرِ دام آہی گیا
مجھے نیم کلثوم کے مجموعہ کلام ”نشاطِ غم“ پر نظر ڈالتے ہوئے اندازہ ہو گیا تھا کہ انہیں فطرت سے دردمند دل عطا ہوا ہے اور وہ اس عطا یے غیبی پر خالق کائنات کے حضور شکر گزاری کے جذبات کے ساتھ سجدہ ریزی کو حاصلِ حیات جانتی ہیں ان کے اس ذوقِ عبادت نے مجھے فانی کا یہ شعر یاد دلا یا کہ
میری ہوس کو عیش دو عالم بھی تھا قبول
تیرا کرم، جو تو نے دیا دل دکھا ہوا

لیکن فانی اور نیم کلشوم کی دردمندی اور اس دردمندی کے حاصل کی نوعیت و کیفیت ایک دوسرے سے بالکل مختلف ہے اس اختلاف کا سبب یہ ہے کہ نیم کلشوم کو یہ درد مندی مسائل سے مسلسل دست و گریباں رہنے کے طفیل ہاتھ آئی ہے جبکہ فانی نے اپنی سرشت مزاج کے زیر اثر اسے اپنے اوپر طاری کر لیا تھا۔ نتیجتاً فانی عموماً یا سوتاً امیدی کا شکار ہو جاتے ہیں اور اسی لئے ان کے بیشتر کلام پر ما یوسی اور حرمائی نصیبی کا غصر حادی نظر آتا ہے، اس کے برعکس نیم کلشوم کی رجائی طبیعت اپنے آپ کو دائمی غمگینی و ما یوسی کے قریب نہیں آنے دیتی اور زندگی کے مشکل سے مشکل مرحلوں سے نبرد آزمائہ کر بہر حال حوصلہ مندی کا دامن تھامے رہتی ہے اور غمِ نشاط کی نوحہ گری کے بجائے نشاطِ غم کی رجز خوانی کرتی رہتی ہے۔ نیم کلشوم کا سارا کلام اس رجز خوانی کا مظہر ہے اور یوں محسوس ہوتا ہے کہ وہ اپنی عمر کی آخری منزلوں میں بھی غالب کے اس شعر کی ہم نوائی کرتی نظر آتی ہیں۔

گو ہاتھ میں جنبش نہیں آنکھوں میں تو دم ہے

رہنے دو ابھی ساغر و مینا مرے آگے

نیم کلشوم کے چند اشعار دیکھئے

تنهائی کے دن اپنے کیسے میں بتاؤں گی
جو بیت گئی مجھ پر کیسے میں بھلا و نگی

بکھراوں گی را ہوں میں پھر پیار کے میں موتی
آنکھوں میں چھپاؤں گی اور دل میں بٹھاؤں گی

اپنے تھی دامن میں اپنے دل مفلس میں
اس درد کی دولت کو کیونکر چھپاؤں گی

جز جور و ستم ان سے کچھ بھی تو نہیں پایا
پر عہد وفا اپنا تا زیست نبھاؤں گی

کس طرح نیم اپنے لئے کابیاں لکھوں
کیا اپنی تباہی کا خاکہ میں اڑاؤں گی

دوستوں کا کہنا تھا اب یہ جی نہیں سکتی
دیکھو کتنی ہمت سے زندگی گزاری ہے

خود ہی تو کیا افشا رازِ دل کو شعروں میں
کیوں نیم اس کی اب اتنی شرمداری ہے

لے کر ہزار شکوئے پیش حضور جانا
اور سامنے جب آئیں کوئی گھر نہ کرنا

دنیا میں دوست سچا ملنا بہت ہے مشکل
مل جائے کوئی ایسا اس کو جدا نہ کرنا

تم وفا نا آشنا ہو یہ سمجھ پائے نہ ہم
سادگی میں ایک ربط بے گماں رکھتے رہے

کون سمجھے گا میرے طرزِ محبت کو نیم
وہی محبوب بنا جس کو نہ پایا میں نے

وہ میرے پیار کو دیوانگی سمجھ بیٹھے
مرے خلوص کو بے چارگی سمجھ بیٹھے
یہ اشعار ان خصوصیات کی گواہی دیتے ہیں جن کا میں نے اپر کی سطروں
میں ذکر کیا ہے۔

نوشی گیلانی، حوصلہ مند شاعرہ

نوشی گیلانی اسلامیہ یونیورسٹی بہاولپور کے شعبہ اردو میں استاد ہیں۔ نثر بھی لکھتی ہیں، شعر بھی کہتی ہیں خود بھی بہت پڑھتی ہیں اور پڑھاتی بھی ہیں گویا شعروادب کامیدان آن کے گھر کا آنگن ہے۔

ان کے کلام کی روانی اور بیان کی شفقتگی صاف ظاہر کرتی ہے کہ ان کی شاعری وہی ریاضت کا نتیجہ نہیں بلکہ دورِ دن خانہ کے ہنگاموں کے دباؤ کا حاصل ہے اور نہایت سادگی و خوبصورتی سے لفظوں میں ڈھل گیا ہے۔ چند اشعار دیکھئے۔

رکتا بھی نہیں ٹھیک سے چلتا بھی نہیں ہے
یہ دل کہ تیرے بعد سنجلتا بھی نہیں ہے

یہ شہر کسی آئینہ کردار بدن پر
الزام لگاتے ہوئے ڈرتا بھی نہیں ہے

اک عمر سے ہم اس کی تمنا میں ہیں بے خواب
وہ چاند جو آنگن میں اُرتتا بھی نہیں ہے

پھر دل میں تیری یاد کے منتظر ہیں فروزان
ایسے میں کوئی دیکھنے والا بھی نہیں ہے

اس عمر کے صحرا سے تیری یاد کا بادل
ملتا بھی نہیں اور برستا بھی نہیں ہے

ہمراہ بھی خواہش سے نہیں رہتا ہمارے
 اور بامِ رفاقت سے اُرتتا بھی نہیں ہے
 نوشی گیلانی کے شعری پیکروں میں معنی کی عجیب و غریب خوبیوں ہے، پھولوں کی،
 رنگوں کی، تیلیوں کی، جذبوں کے صداقت کی، احساس کی لطافت کی اور سوچ کی پاکیزگی و
 بلندی کی، پھر چونکہ ان کی شاعری میں ہوا اور مونج ہوا کے استعارات کو خاص دخل ہے، اس
 لئے یہ خوبیوں اڑی اڑی پھرتی ہے اور قاری کے جسم و جان کے در و بام کو معطر کر جاتی ہے۔

مثلاً

اس دل کے چند امثالوں میں اک موسم ہے برساتوں کا
 اک صحراء جو کی راتوں کا، اک جنگل وصل کے خوابوں کا

اُس چودھویں رات کے سائے میں جب آخری بار ملے تھے ہم
 یہ دل پاگل کب بھولتا ہے وہ باغ سفید گلابوں کا

ہم لوگ جنوں کے عالم میں منزل کی طلب بھی بھول گئے
 اب دل کو بھلا سا لگتا ہے، صحراء میں عکس سرابوں کا

نوشی گیلانی کہتی ہیں

اپنی عمر گنوادی پھر بھی
 بستی کے سب لوگوں نے
 مجھ کو

یا تو پھر سمجھا

یا پھر موم کی گڑیا

بدگانی کے سرد موسم میں

برف گرتی رہی بدن پر مرتے

اور سینے کے ساتھ لپٹی ہوئی

میری گڑیا کے ہاتھ نیلے ہوئے

یوں لگتا ہے جیسے ایک نو عمر لڑکی پر ارغ ہاتھ میں لے کر ہوا کے رو بڑو کھڑی ہے۔

گڑیا کے ہاتھ نیلے پڑچے ہیں مگر اس کی آنکھوں میں چمک موجود ہے، پھول ہیں کہ پتی پتی اور تلیاں ہیں کہ رنگ بر گنگ خود کو سمیٹنے ہوئے ہیں لیکن خوبصورت ہے کہ پھیلتی چلی جا رہی ہے اور رنگ ہے کہ حواس پر چھاتا جا رہا ہے، خدا کرنے نو شی کی شاعری کا یہ موسم روز بروز نکھرتا جائے اور دامنی بن جائے۔ ایک اور نظم دیکھتے چلتے۔

کتنا سہل جانا تھا

خوبصورت کو چھو لینا

بارشوں کے موسم میں شام کا ہر اک منظر

گھر میں قید کر لینا

روشنی ستاروں کو مٹھیوں میں بھر لینا

کتنا سہل جانا تھا

خوبصورت کو چھو لینا

جگنوں کی باتوں سے پھول جیسے آنگن میں

روشنی کر لینا

اس کی یاد کا چہرہ خوابناک آنکھوں کی

جھیل کے گلابوں پر دیر تک سچار کھنا

کتنا اہل جانا تھا

اے نظر کی خوش فہمی! اس طرح نہیں ہوتا

تسلیاں پکڑنے کو دور جانا پڑتا ہے

نوشی گیلانی کے بعض ہم عصر شاعروں اور نقادوں نے ان کی شاعری کو آوارہ خیالی

اور فکری گمراہی سے تعبیر کیا ہے حالانکہ یہ گمراہی اور آوارہ خیالی شاعرہ کی نہیں بلکہ ان

حدانہ نگاہوں کی بے رحمی کا نتیجہ ہے جو نوشی گیلانی کو پوری ذہنی اور فکری آزادی کی ساتھ فن

کاری کے میدان میں اڑان بھرنے کی اجازت نہیں دیتے۔

وحیدہ نسیم اور ان کی شاعری

دکن کا علاقہ اردو شعر و ادب کا قدیم ترین مرکز ہے۔ اردو شاعری کی اوپر لین قابل توجہ شاعرہ مہ لقا چند ابائی کا تعلق بھی دکن سے ہے اور ادب اور سائنسی علوم سے آراستہ ذہن رکھنے والی شاعرہ وحیدہ نسیم بھی یہیں سے تعلق رکھتی ہیں۔

یوں تو اردو شعر و ادب کے حوالے سے وحیدہ نسیم کا نام کسی تعارف کا محتاج نہیں پھر بھی مجھے اس جگہ مزید کچھ کہنا ہے وہ فلشن اور شاعری دونوں حوالوں سے اپنی شناخت رکھتی ہیں۔ لظم و غزل دونوں کہتی رہیں۔ ان کے کلام کا مطالعہ کرنے سے اندازہ ہوتا ہے کہ انہوں نے گرد و پیش کی زندگی کے سارے مناظر سے خود کو منسلک رکھا ہے۔ یہی وجہ ہے کہ ان کی نظموں کے موضوعات یک رنگ نہیں بلکہ زندگی کی طرح رنگارنگ ہیں۔

شخصی موضوعات یعنی کسی فرد یا شخصیت کے بارے میں بھی انہوں نے بہت اچھی نظمیں کی ہیں۔ اگرچہ یہ کام آسان نہیں مشکل ہے لیکن وحیدہ نسیم کے یہاں کئی اشخاص پر عمدہ نظمیں ملتی ہیں۔ ہر لظم کا انداز متعلقہ فرد کے اوصاف و خصوصیات سے اس طرح پیوست ہے کہ پڑھنے والا با آسانی متعلقہ شخصیت کے اوصاف سے آگاہ ہو جاتا ہے۔ مثلاً ان نظموں میں بہادر شاہ ظفر، ٹیپو سلطان کے مزار پر چند لمحے، شہیدِ ملت، اقبال کے حضور، بحضورِ قائدِ اعظم، مادرِ ملت کی وفات پر، نذرِ غالب، ملکہ برطانیہ اس سلسلے میں خاص طور پر قابل ذکر ہیں۔ ان نظموں کے علاوہ ان کی دیگر نظموں کے موضوعات بھی عمدہ ہیں۔

وحیدہ نسیم کی شاعری بے اعتبار موضوع و موارد اور بے لیاظ انداز فکر و طرزِ بیان منفرد رنگ و آہنگ کی شاعری ہے۔

وحیدہ نیم کی شاعری فلسفہ و فکر کی شاعری نہیں بلکہ حقیقی جذبوں اور پچھے محسوسات کی شاعری ہے۔ اس لئے ان کے ہاں دورِ اذکار استعارات و علامات کا انبار ہے جسے لفاظی کہہ سمجھئے کہیں نظر نہیں آتا بلکہ زبان و بیان کا ہی اسلوب ان کی شاعری پر شروع سے آخر تک چھایا رہتا ہے جو سادگی با وصف غصب کی پُرد کاری رکھتا ہے۔ نمونے کے طور پر ایک مختصر نظم اور ایک غزل کے چند اشعار درج ذیل ہیں۔

یاد آتی ہیں لطف کی باتیں
کاش آتیں نہ چاندنی راتیں

صح خندان میں اب وہ بات نہیں
شام کی رہ نہیں مدارا تیں

پہلے تھیں بجلیاں تمسم کی
اور اب آنسوؤں کی برساتیں

زندگی تلخ ہے نیمه کیوں
کون جانے یہ راز کی باتیں

.....
ایک تکمیل داستان کے لئے
دل نے نکڑے کہاں کہاں کے لئے

چند اشکوں میں رہ گئے ڈھل کر
حرف مطلب جو تھے زبان کے لئے

شمع کہتی اگر تو کیا کہتی
دورِ اُفت نہ تھا بیان کے لئے

یا سمین گل، اعتراف کی شاعرہ

یا سمین گل کا پہلا شعری مجموعہ "اعتراف" ۱۹۹۵ء میں شائع ہوا۔ اس کی ایک کاپی مجھے برائے تبصرہ موصول ہوئی تھی۔ یہ ان کی نظموں اور غزلوں کا مجموعہ ہے۔ ان کی ایک غزل جس کا مطلع ہے

یہ سورج کے ڈھلتے ہی کیا ہو گیا ہے، چلو چل کے دیکھیں!

فلک خون میں کیوں نہایا ہوا ہے، چلو چل کے دیکھیں!

مجھے بہت پسند آئی اس پر تبصرہ کرتے ہوئے میں نے یا سمین گل کو ایک خط بھیجا جو ماہنامہ "پذیرائی، لا ہور" میں شائع ہوا وہ خط اور مجموعہ کلام پر تبصرہ یہاں نقل کیا جاتا ہے۔

عزیزہ من سلامتی اور دعا میں

"اعتراف" کے عنوان سے آپ کا شعری مجموعہ اسی ہفتے ملا اور جسم و جان کوتازہ ہوا کا ایک جھونکا دے گیا۔ میں شاعر نہیں لیکن شاعری میری کمزوری ہے کہ میں شاعری کے مطالعے کے بغیر رہ نہیں سکتا، عمر بھر شعر ہی پڑھتا رہا اور حسب توفیق ان کے بارے میں لکھتا رہا۔ اس سے کچھ اور ہوا ہو یانہ ہوا ہو، مجھے ایک طرح کا سکون و سرور ضرور میسر آیا ہے۔

"اعتراف" کو میں نے ایک سانس میں پڑھ لیا۔ مراد یہ کہ ہر سانس دوسری سانس کیلئے حیات بخش رہی اور مطالعے کا تسلسل ٹوٹنے نہ پایا، پھر کتاب کی ظاہری سطحی یعنی گرد و پوش و پیش کلام وغیرہ پر نظر ڈالی، ہر چیز نظر میں کھبٹی چلی گئی۔ پیش کلام میں اعتراف اور حسن اعتراف سے متعلق قائمی صاحب کے اعترافات نے میرے خیال کو تقویت پہنچائی اور یقین آیا کہ میں نے آپ کے شعر پڑھ کر جو کچھ محسوس کیا ہے چھ محسوس کیا ہے۔ پیش کلام کے فوراً

بعد آپ کا یہ فقرہ ”میں ممنون ہوں..... سید سجاد باقر رضوی (مرحوم) کی“۔

میرے لئے کلکتے کا ذکر ثابت ہوا اور آپ نے ”وہ تیر میرے سینے پہ مارا کہ ہائے ہائے“ بعد ازاں شعرو شاعری کی نبض شایسی کے باب میں آپ نے جو کچھ لکھا ہے وہ آپ کے سچے ذوق شعری و خن وری پر دلالت کرتا ہے۔ شاعر کا کام معلومات فراہم کرنا نہیں محسوسات کی ترجمانی کرنا ہے۔ شاعری کا ضامن، علم نہیں احساس ہے اور احساس کی صورت یہ ہے کہ وہ فرد تا فرد ہی نہیں بلکہ ایک ہی فرد میں لمحہ بے لمحہ بدلتا رہتا ہے۔ بہر حال یہ جان کر دل خوش ہوا کہ اللہ نے ”شعر گفتگو“ و ”شعر فہمیدن“ دونوں کی توفیق آپ کو بخشی ہے۔ گرد پوش کی دوسری جانب آپ کی تصویر کے نیچے یہ شعر درج ہے:

سوچ کی صورت خود کو بو کر
لفظ کی، صورت اُگ سکتی ہوں

بعض کم ذوق شاعر اسے اپنے آپ کی تعلیٰ سے تعبیر کریں گے لیکن اس نوع کی تعلیٰ
عیب نہیں بلکہ ہنر اور اظہار ہنر کی ایک صورت ہے اور اعتراف کے مطالعہ کے بعد اس کی
سچائی کا اعتراف بہر حال کرنا پڑتا ہے میں پورے وثوق سے کہتا ہوں کہ آپ کی سوچ کچھ
اس انداز کی ہے کہ وہ لفظ کی صورت میں صرف یہی نہیں کہ اُگ سکتی ہے بلکہ پروان بھی
چڑھ سکتی ہے، پھل پھول دے سکتی ہے اور سبز پتوں سے لدمی گھنیری شاخوں کا سایہ بھی
فراہم کر سکتی ہے آپ نے غزل کے ایک شعر میں دعا کہ ہے کہ
لفظوں کی نبض ہاتھ میں دی ہے اگر تو پھر
مجھ بھر ناشناس کو ذوق بخور دے
آپ کو علم ہونا چاہے کہ یہ دعا تو بہت پہلے مستجاب ہو چکی ہے اگر ایسا نہ ہوتا تو پھر،

اس نوع کا دعویٰ سچ پرمنی نہ ہوتا کہ

جو منظر سامنے کا ہے بیان اس کو نہیں کرتی
میں جو محسوس کرتی ہوں اسی کی بات کرتی ہوں

آپ کی غزلوں کے جوش عالمیرے دل کو لگے، ان میں چند یہ ہیں:

سب مکمل خط بھی اور مضمون بھی
صرف اک باقی پتہ رہ جائے گا

کچھی سی لاکھ میں بیٹھوں گی لیکن
مرا سنگھار سب کچھ بول دے گا

تم کہو میں اسے آنکھ نہیں کہہ سکتی
جس سے جذبات کی ترسیل نہیں ہو سکتی

طبع رنگیں سہی اس کی مگر ہر لڑکی
پیرہن کی طرح تبدیل نہیں ہو سکتی

دل کے دربار سے ہوتے رہے جاری احکام
ذہن کہتا رہا تعییل نہیں ہو سکتی

تحا جرم ایک سا لیکن روایتوں کے طفیل
میں پانچال ہوئی اور وہ معتبر بخہرا

پہلے پہلے تو مجھے یہ بات انہوں نے
رفتہ رفتہ راس پھر آنے لگیں بے خوابیاں

عجیب شخص ہے پاس آئے تو بکھر جائے
وگر نہ دور سے اکثر دکھائی دیتا ہے

یہ کس نشیب سے اُتری ہوں میں جہاں سے مجھے
وہ آسمان کے برابر دکھائی دیتا ہے

کہا احساس نے کوئی ہے شاید
نظر بولی، نہیں کوئی نہیں ہے

وہ اک پل چلی تھی کسی گلبدن کے ساتھ
خوبصورت گئی ہے میرے پیرھن کے ساتھ

تو سمجھتی ہے کتابوں میں بھلا دے گی مجھے
ہر ورق دیکھ لے ہر لفظ میں لکھا ہوں میں

ماں کہے جاتی ہے لے لو جو بھی شے اچھی لگے
کیا کہوں ماں سے بھرے میلے میں کیا اچھا لگا

جب دعا ہی رہ گئی سارے دکھوں کا اک علاج
اس گھڑی پہلے سے بھی بڑھ کر خدا اچھا لگا

خواب کی اپنی لذت ہے پر جانے کیوں
بعد میں آنکھیں ملنا اچھا لگتا ہے

تم جہاندار و جہاں دیدہ ہو لہرا کے چلو
مجھ کو وعدوں کی صلیبوں پر گزی رہنے دو

موسم گل میں نہ جانے کیا ہو بند قبا کے ساتھ
غنچے بھی کچھ سوچ رہے ہیں بادِ صبا کے ساتھ
آپ کی نظمیں غزل نما محسوس ہوئیں، اور ترکیبوں کا سارا نظام ان کی بندش اور
مجموعی اثر پذیری بالکل غزل جیسی لگی۔ چھوٹی بھروسے کی چھوٹی نظموں میں، نارساٰی، تم کہو،
بر ZX، خوشی، خوبصورت ہیں، بہت خوبصورت ہیں، قدرے طویل
نظموں میں جبلتوں کی نفی کرنا، آثار قدیمہ، یہی تو شاعری ہے، محبت ایک مکالمہ، مائیکل
انجلیو، کبھی جی چاہتا ہے، پچھتا واب کس لئے، یہ ماتم، ذرا سنو، دیکھیئے، ہم گہنگا رعشت ہیں
مکمل نظمیں ہیں اور مکمل تاثر دیتی ہیں۔

آپ کا اصرار تھا کہ جو کچھ محسوس کیا جائے اسے ضرور لکھ دیا جائے اس لئے جو سمجھ
میں آیا عجلت میں پڑھا اور عجلت میں لکھا کہ ہمارے شہر میں اطمینان سے پڑھنے اور اطمینان
سے کچھ لکھنے کا اب موقع ہی نہیں رہا۔

بہارستان ناز

مصنف:

حکیم محمد فتح الدین رنج ساکن میرٹھ۔

عہد تصنیف و طباعت:

”بہارستان ناز“ 1864ء میں کامل ہوا اور اسی سال مطبع دارالعلوم میرٹھ سے شائع ہو گیا۔ 4 سال بعد 1868ء میں اس کا دوسرا ایڈیشن اسی مطبع سے نکلا۔ 1882ء میں اس کا تیرا ایڈیشن از سر نو تصحیح و تدوین کے بعد مطبع عثمانی میرٹھ سے چھپا۔ اسی تیرے ایڈیشن کے مطبوعے نئے کتب خانوں میں عموماً ملتے ہیں۔ اس کا ایک نسخہ انجمان ترقی اردو کے کتب خانہ خاص میں بھی محفوظ ہے۔ اس میں کل 144 صفحات ہیں کتابت و طباعت بہت اچھی ہے۔ اس کے دیباچے اور خاتمه میں مصنف نے اس بات کی وضاحت کر دی ہے کہ یہ تذکرہ اس سے پہلے 1864ء اور 1886 میں شائع ہو چکا ہے اور 1886ء میں تیری بار میرٹھ کے مجسٹریٹ جارج آرٹھ وارڈ کی فرمائش واعانت سے طبع ہو رہا ہے۔

خصوصیات:

تذکرہ اردو میں ہے ابتدائی 16 صفحوں میں حمد و نعمت منثور اور بعد ازاں شاعرات کی فہرست اور دیباچہ ہے اس میں مصنف نے تعلیم نواں اور اس کی اہمیت پر روشنی ڈالی ہے۔ انداز بیان مسجع و مفہی ہے۔ عبارت آرائی کی کوشش ہر جگہ ملتی ہے۔ صفحہ 17 سے اصل تذکرہ شروع ہوتا ہے۔ اس میں 107 صفحات ہیں جو طبع اول، طبع دوم اور طبع سوم تینوں اشاعتوں سے تعلق رکھتے ہیں۔

شاعرات کے حالات زندگی بہت مختصر ہیں۔ کلام کا نمونہ بھی بہت کم دیا گیا ہے۔ اردو کلام کے ساتھ فارسی شاعری کا انتخاب بھی جگہ ملتا ہے اور بعض صورتوں میں اردو کے بجائے صرف فارسی کلام ملتا ہے۔ مثلاً وزیر النساء وزیر کے ذکر میں رنج نے دو فارسی غزلیں اور دو فارسی قصیدوں میں تشبیہیں بطور نمونہ نقل کی ہیں۔

اس میں حسب ذیل شاعرات کا ذکر آیا ہے۔

فہرست شاعرات

نمبر شمار	تخلص و نام	نمبر شمار	تخلص و نام
۱	آخر محل بیگم	۱۲	آخر - آرزو
۲	امراو جاں	۱۳	- امانی
۳	آتونی توں آتون	۱۴	- اشک
۴	آقا آقابیگم	۱۵	- امراو ثانی
۵	آقا بیگم ثانی	۱۶	امیر امیر جان
۶	- آرائش	۱۷	اچپل ہینگن
۷	امیر بیگم	۱۸	بسم اللہ
۸	- امیر	۱۹	بنو
۹	- ارزوی	۲۰	بادشاہ خاتون
۱۰	- امراو	۲۱	بیدلی
۱۱	- آرام	۲۲	بزرگی

نمبر شمار	تخلص و نام	نمبر شمار	تخلص و نام
۲۱	جعیت	۲۳	بستی
۲۲	جمالی	۲۴	بہو بیگم صاحبہ
۲۳	جمیلہ	۲۵	بیگم
۲۴	جهان آرا	۲۶	رشک محل بیگم
۲۵	جهان خاتون	۲۷	پچھہ
۲۶	چندرا	۲۸	بدلا
۲۷	چھوٹی	۲۹	پارسا
۲۸	حیدری حیدری خام	۳۰	پرتولی
۲۹	حیا حیات النساء	۳۱	پری میجو
۳۰	حجابی	۳۲	مناجان
۳۱	حیات	۳۳	تصویر
۳۲	حیات	۳۴	شا
۳۳	حیاتی	۳۵	شیریا
۳۴	حاتم	۳۶	جانی بیگم
۳۵	عسکری بیگم	۳۷	جهان
۳۶	حجاب کشمیرن	۳۸	جعفری
۳۷	حجاب نواب بیگم	۳۹	جینا بیگم
۳۸	حسن وزیر جان	۴۰	جان

نمبر شمار	تخلص و نام	نمبر شمار	تخلص و نام
۵۹	منی بائی حجاب	۷۷	زہرہ نصیبیں
۶۰	حشمت مہرجان	۷۸	زہرہ ثالث
۶۱	حور مناجان	۷۹	زہرہ لطیفیں
۶۲	حیا حیات النساء	۸۰	سید بیگم
۶۳	خپی بادشاہ بیگم	۸۱	سلطان سلطانی بیگم
۶۴	خانزادی	۸۲	سردار سردار بیگم
۶۵	خاکساری	۸۳	سلطان خدیجہ سلطان
۶۶	خورشید	۸۴	شوخ
۶۷	دہن دہن بیگم	۸۵	شرم شمس النساء
۶۸	دوستی نائی	۸۶	شیریں رضیہ سلطان
۶۹	دلبر چھوٹی بیگم	۸۷	شیریں بیگاں
۷۰	دولت	۸۸	شرارت امیرجان
۷۱	ذلیل	۸۹	شریر جگن
۷۲	رعنائی قدسیہ بیگم	۹۰	شرم چھوٹی بیگم
۷۳	راویہ	۹۱	شیریں نواب شاہ بجاں بیگم
۷۴	زہرہ امراوجان	۹۲	شیریں شیریں وحید
۷۵	زینت زینت جاں	۹۳	صاحب امۃ الفاطمہ
۷۶	زاری ی	۹۴	صنوبر جیونی

نمبر شمار	تخلص و نام	نمبر شمار	تخلص و نام
۱۱۳	غريب امير النساء	۹۵	صدر صدر محل بیگم
۱۱۴	فرحت فرحت بخش	۹۶	ضم درگابائی
۱۱۵	فنا فات النساء	۹۷	ضرورت شریف النساء
۱۱۶	فاطمه بی بی فاطمه سام	۹۸	ضیائی ضیائی بیگم
۱۱۷	فاطمه بیگم ثانی	۹۹	طلب
۱۱۸	فریدن	۱۰۰	ظرافت
۱۱۹	فرخ	۱۰۱	عالم بادشاہ محل
۱۲۰	قر قمر النساء	۱۰۲	عزت عزت النساء
۱۲۱	قادری	۱۰۳	عاشر عاشره
۱۲۲	قر حیدری بیگم	۱۰۴	عصمتی عصمتی
۱۲۳	کنیز منجھو خانم	۱۰۵	عصمتی ثانی عصمتی ثانی
۱۲۴	کمن	۱۰۶	عصمتی جہاں آراء بیگم
۱۲۵	کینی	۱۰۷	عشرت عشرت محل
۱۲۶	کنیز کنیز فاطمه	۱۰۸	عفتی عفتی
۱۲۷	گنا گنا بیگم	۱۰۹	عزیز عزیز
۱۲۸	گوہر کابلی	۱۱۰	عصمت عصمت النساء
۱۲۹	گوہر لعل بے بہا	۱۱۱	عفت نجم النساء
۱۳۰	گوہر	۱۱۲	عید و

نمبر شمار	تخلص و نام	نمبر شمار	تخلص و نام
۱۳۱	گیتی آراء	۱۳۹	ناز بندی جان
۱۳۲	لطیف النساء	۱۵۰	نازک زینت جان
۱۳۳	منجھلی بیگم	۱۵۱	نازک فتن
۱۳۴	ماہ ثانی	۱۵۲	ناز امیر جان
۱۳۵	مخفی فریب النساء	۱۵۳	ناز بیجان
۱۳۶	مشتری قرجان	۱۵۴	نزاکت رمحو
۱۳۷	ماولقا	۱۵۵	نور جہاں بیگم
۱۳۸	محبوب محل بیگم	۱۵۶	نهانی
۱۳۹	سلطان جہاں بیگم	۱۵۷	نهانی
۱۴۰	معشوق حیدری خانم	۱۵۸	نهانی
۱۴۱	مغل بی بی جان	۱۵۹	نهانی بیگم
۱۴۲	منو	۱۶۰	نهانی
۱۴۳	مهتاب	۱۶۱	نهانی
۱۴۴	جهینا جان	۱۶۲	نجپیں
۱۴۵	مہر مدینہ مغلانی	۱۶۳	نجپیں ثانی
۱۴۶	محترم	۱۶۴	نزاکت کندو
۱۴۷	مہری	۱۶۵	نزاکت
۱۴۸	نقاب حمیدن بائی	۱۶۶	وزیر وزیر جان

نمبر شمار	تخلص و نام	نمبر شمار	تخلص و نام
۱۶۷	وزیر وزیر النساء		
۱۶۸	ہمدی شریفہ بانو		
۱۶۹	یاسمین یاد		
۱۷۰			
۱۷۱	یاس آفتاب بیگم		
۱۷۲	یاسمین تومن		

چمن انداز

مصنف:

درگا پرشاد نادر کھتری دہلوی۔ اپنے زمانے کے مشہور لکھنے والے تھے اور اس تذکرہ سے قبل وہ مندرجہ ذیل کتابیں لکھے چکے تھے۔

۱۔ رسالہ معيشت چمن

۲۔ معلم المبتدی

۳۔ لب لباب قصہ ممتاز صنف شکن

۴۔ شجرہ غیرت گزار یعنی نسب نامہ تیمور

۵۔ تذکرہ نادر الاذ کار شعراء دکن

نادر کو سوانح اور تذکرہ نگاری سے خاص لچکی تھی۔ انہوں نے دکنی شعراء کے تذکرے کے علاوہ ”گلشن ناز“ اور ”چمن انداز“ یادگار چھوڑے ہیں۔

عہدِ تصنیف و طباعت:

نادر نے تذکرہ کے خاتمه پر لکھا ہے کہ:

”یہ گلستانہ رشک صد بہار باہزار زیب وزینت حسب تمنائے احبا،

مرتب ہوا چونکہ اس میں مستورات کی خیال بندیاں ہیں۔ اس کا نام

تاریخی ”مراتِ خیالی“ رکھا گیا۔

”مراتِ خیالی“ سے اس کا سال تصنیف ۱۸۷۶ء نکتا ہے۔ ”مراتِ

خیالی“ دو حصوں پر مشتمل ہے

۱۔ گلشن نار۔ فارسی گو شاعرات کا تذکرہ ہے اور ”چمن انداز“ سے پہلے ۱۲۹۳ھ میں مرتب ہوا ہے۔ اس میں ۵۳ شاعرات کا ذکر ہے۔

۲۔ چمن انداز۔ ریختہ گو شاعرات کا تذکرہ ۱۲۹۳ھ میں مکمل ہوا ہے۔

دونوں کا ملا کر نادر نے اس کا نام ”تذکرہ النساء نادری الموسوم باسم تاریخی ”مرات خیالی“ رکھا تھا۔ یہ تذکرہ اسی نام سے ۱۸۷۸ء میں مطبع فوق کاشی دہلی سے باہتمام دہلی پر شاد پہلی بار شائع ہوا۔ گلشن ناز اور ”چمن انداز“ الگ الگ بھی شائع ہوئے۔ ان کے مطبوعے نئے نجمن ترقی اردو کے کتب خانے میں موجود ہیں۔

خصوصیات:

تذکرہ اردو زبان میں ہے اور ”شاعرات“ کیلئے مخصوص ہے۔ ”چمن انداز“ گلشن بے خار، بہارستان ناز، اور گلتان بے خزاں سے خصوصاً مددی گئی ہے۔ اس لئے کہ ان کا تذکرہ مصنف نے دیباچہ میں کیا ہے۔ اس تذکرہ سے یہ بھی پتہ چلتا ہے کہ مصنف، گلشن بے خار اور مصنف گلتان بے خزاں کی چشمک میں دہلوی ہونے کی حیثیت سے شیفتہ کے طرفداروں میں تھے۔ چنانچہ اس سلسلے میں لکھتے ہیں ”حکیم میر قطب الدین باطن نے بے جواب تذکرہ گلشن بے خار، گلشن بے خزاں چھپوا یا جس کا مختصر جواب الجواب مسمی بہ ”ارمغان“ من جانب شعرائے دہلی میرے ایک دوست نے چھپوا کر حکیم صاحب کی سعیدت میں ارسال فرمایا۔ مگر اکبر آباد سے صدائے برنخاست کا معاملہ پیش آیا۔“۔

چنانچہ سوانح اور انتخاب اشعار کے علاوہ اس کا تفصیلی مطالعہ، مصادرانہ واقعات و حالات کو سمجھنے میں بھی مدد دیتا ہے تا در نے تذکرہ میں کسی نہ کسی بہانے، علم و فن کے بعض مسائل بھی چھیر دیئے ہیں اور اپنی وسعت معلومات و فنی مہارت کا ثبوت دیا ہے۔ لیکن انہوں نے فن تاریخ گوئی کے سلسلے میں ایک طویل اور جامع بحث قلمبند کی ہے۔

لیکن حالات زندگی اس تذکرے میں بھی بہت مختصر ہیں۔ انتخاب کلام بھی مختصر ہے پھر بھی اس کی تاریخی اہمیت مسلم ہے۔

فہرست شاعرات

نمبر شمار	تلخیص و نام	نمبر شمار	تلخیص و نام
۱	آرائش	۱۱	بستی
۲	اچیل ہنگن جان	۱۲	بسم اللہ
۳	اختر نواب اختر محل	۱۳	بنو
۴	امیر امیر بیگم	۱۴	بہو بہو بیگم
۵	اسٹک امراوہ جان	۱۵	بیگم بنت میر محمد تقی
۶	امراوہ جان	۱۶	تارا بیگم
۷	امراوہ حسینی بیگم	۱۷	بیگم رشک محل
۸	امراوہ جان بنت امیر خاں	۱۸	پارسا بنت نواب مرزا تقی ہوس
۹	امیر	۱۹	پشہ باز
۱۰	امیر لکھنؤی	۲۰	تسنی

نمبر شمار	تخلص و نام	نمبر شمار	تخلص و نام
۲۱	تصویر	۳۹	نواب نیگم عرف چھوٹی بیگم محاجب
۲۲	بھجوی	۴۰	حسن وزیر جان
۲۳	شريا	۴۱	حشت مهرجان
۲۴	شناء	۴۲	بور لبستی بیگم
۲۵	صاحب جان	۴۳	مناجان حور
۲۶	جانی بیگم جان	۴۴	حیات النساء بیگم حیا
۲۷	جعفری عارفہ کاملہ بیگم	۴۵	حیا
۲۸	جمعیت	۴۶	حیدری
۲۹	جینا جینا بیگم	۴۷	خاکساری
۳۰	چندرا	۴۸	خفی بادشاہ بیگم
۳۱	چھوٹے صاحب	۴۹	خورشید
۳۲	حاتم	۵۰	دلبر چھوٹی بیگم
۳۳	جبیب	۵۱	دہن دہن بیگم
۳۴	حجاب	۵۲	ذهب مہربان
۳۵	حجاب بنی جان	۵۳	ذلیل
۳۶	حجاب عسکری بیگم	۵۴	زاویہ
۳۷	حجاب	۵۵	زہرہ نصیبیں
۳۸	حجاب	۵۶	زہرہ

نمبر شمار	تخلص و نام	نمبر شمار	تخلص و نام
۵۷	زهرا منی جان	۷۵	درگا صنم
۵۸	زهرا لطیفہ	۷۶	جنوبی جیونی
۵۹	زهرا امراه جان	۷۷	ضرورت شرف النساء
۶۰	زینت	۷۸	ضیائی بیگم
۶۱	ژاڑ	۷۹	طلب
۶۲	سردار سردار بیگم	۸۰	ظرافت
۶۳	سلطان سلطان بیگم	۸۱	عبد نواب امراه جان
۶۴	شرارت امیر جان	۸۲	عالم عزت النساء
۶۵	شرف	۸۳	عزیز
۶۶	شرم چھوٹے صاحب	۸۴	عشرت نواب عشرت محل
۶۷	شرم شمس النساء	۸۵	عصمت
۶۸	جگن شریر	۸۶	نجم النساء عفت
۶۹	شوخ گناہ بیگم	۸۷	علی
۷۰	شیریں بیگا	۸۸	عیدو
۷۱	شیریں شاہ جاہ بیگم	۸۹	غريب امیر النساء
۷۲	شیریں شیریں وحید	۹۰	فاتحہ بیگم
۷۳	صاحب امت الفاطمہ	۹۱	فاتحہ فاطمہ سلطان
۷۴	صدر صدر محل	۹۲	فرحت

نمبر شمار	تخلص و نام	نمبر شمار	تخلص و نام
۹۳	فرخ فرخ بخش	۱۱۱	مبارک
۹۴	فریدن	۱۱۲	محبوب نواب محبوب محل
۹۵	قادری	۱۱۳	مخفی سلطان جہاں بیگم
۹۶	قر حیدری بیگم	۱۱۴	مشتری منجھو قمر جان
۹۷	قر قمر النساء	۱۱۵	معشوق حیدری خاتم
۹۸	کمن	۱۱۶	مغل مغل جان
۹۹	کنیر فاطمه بیگم	۱۱۷	منور منور بخش
۱۰۰	کنیر منجھو خانم	۱۱۸	منو منو جان
۱۰۱	کینی	۱۱۹	مہتاب
۱۰۲	گنا	۱۲۰	مہر جیتا خان
۱۰۳	گوہر	۱۲۱	بے خان
۱۰۳	گوہر اعل بے بہا	۱۲۲	ناز
۱۰۵	گیتارا	۱۲۳	ناز
۱۰۶	لطیف النساء	۱۲۴	ناز امیر جان
۱۰۷	لطیف	۱۲۵	نازک زینت جان
۱۰۸	لعل	۱۲۶	نازک فتن جان
۱۱۹	ماہ منجھلی بیگم	۱۲۷	نجپن
۱۱۰	ماہ ماہ اقا	۱۲۸	نجپن

نمبر شمار	تخلص و نام	نمبر شمار	تخلص و نام
	نزاكت رمجو	۱۲۹	
	نزاكت کندو	۱۳۰	
	نزاكت	۱۳۱	
	نائي	۱۳۲	
	نظير	۱۳۳	
	نورن	۱۳۴	
	وزير	۱۳۵	
	ولايتي	۱۳۶	
	ہوس	۱۳۷	
	یاد	۱۳۸	
	یاس آفتاب بیگم	۱۳۹	
	یاسمين چنیلی	۱۴۰	
	یاسمين تومس	۱۴۱	



الوکار پبلکیشنز

335-K2 Wapda Town, Lahore.